

Vol. 1 Issue 6
August 2013
Price Rs.15.00

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവരി

സ്വതന്ത്രജ്വാല

മാസിക

ചിന്തിക്കുന്ന പുരോഹിതരേ,
ഇതിലേ ഇതിലേ...
മുഖക്കുറി

സ്നേഹം സുബോധമാണ്
ഫാ. ബോബി ജോസ് കപ്പുച്ചിൻ

ഇരിക്കുന്ന കമ്പ് മുറിക്കുന്ന
മാർപ്പാപ്പാ - ഇപ്പൻ

ഫ്രാൻസിസ് മാർപ്പാപ്പായുടെ
മുൻഗണനകൾ
ഡോ. മൈക്കിൾ പുത്തൻതറ

'നിന്റെ വെള്ളിത്തൂട്ടുകൾ
നീന്നോടുകൂടെ നശിക്കട്ടെ!'
ജോയി ഒറവണക്കുളം (യു.എസ്.എ.)

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമ്പത്തിക ചർച്ചാവേദി

ആഗസ്റ്റ് 2013

പുസ്തകം 1

ലക്കം 6

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്വാല'

ആർപ്പാക്കര ഈസ്റ്റ് പി.ഒ., കോട്ടയം- 686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അർത്ഥശബ്ദം ബ്ലോഗ്: www.almayasabdam.blogspot.com

ഈ ലക്കത്തിൽ

ചിന്തിക്കുന്ന പുരോഹിതരേ, ഇതിലേ ഇതിലേ..

മുഖക്കുറി

സന്ദേശം സുബോധമാണ്

ഫാ.ബോണി ജോസ് കഷ്ടച്ചിൻ

പുതിയ ആത്മീയപ്രസ്ഥാനങ്ങൾ

റ്റി.റ്റി.മാത്യു തകിടിയേൽ

നസ്രാണികൾ (കവിത)

ജോണി പ്ലാത്തോട്ടം

ഒരു പറ നെല്ലും, ഒരോലക്കുടയും

ജോസഫ് മറ്റുപ്പള്ളി

'നിന്റെ വെള്ളിത്തൂട്ടുകൾ നിന്നോടുകൂടെ നശിക്കട്ടെ'

ജോയി ഒമ്പലക്കുളം (യു.എസ്.എ.)

Resolution adopted by KANA, Chicago

നവവധുവുമായി ചുറ്റിക്കറങ്ങി

പുരോഹിതനെ പുറത്താക്കണം -JCC

ഹയർ സെക്കന്ററി-

ഉത്തരവ് ന്ദാക്കരുതെന്ന്-JCC

ഇരിക്കുന്ന കമ്പ് മുറിക്കുന്ന മാർപ്പാപ്പാ

ഇപ്പൻ

ഫ്രാൻസിസ് മാർപ്പാപ്പായുടെ

മുൻഗണനകൾ

ഡോ.മൈക്കിൾ പുത്തൻതറ

3

നമുക്കു പ്രാർത്ഥിക്കാം,
ഫ്രാൻസിസ് മാർപ്പാപ്പായ്ക്കുവേണ്ടി

അലക്സ് കണിയാംപറമ്പിൽ

26

7

തുറന്ന ജീപ്പുമതി; ജനങ്ങളെ നേരിട്ടുകാണണം

-ഫ്രാൻസിസ് മാർപ്പാപ്പ

27

9

സൺഡേ ശാലോം എഡിറ്റർക്ക്

ഒരു തുറന്ന കത്ത്

ഫാ.ഡേവിഡ് കാച്ചപ്പള്ളി

28

12

സ്വാമി സച്ചിദാനന്തഭാരമിയോട്

ആദരപൂർവ്വം

13

സ്റ്റീഫൻ വെള്ളാത്തടത്തിൽ

29

16

പഴയിടം ഇടവകാംഗങ്ങളോട്

കുര്യാക്കോസ് വേങ്ങാപ്പള്ളിക്ക് പറയാനുള്ളത്

30

18

പ്രാർത്ഥന എന്ത്, എന്തിന്?

വയലാർ മൈക്കിൾ

32

19

മദ്യപിച്ച വാഹനം ഓടിച്ചു

വികാരിജനറാളിനെതിരെ കേസ് -വാർത്ത

33

19

ചുമ്മാ! - പോപ്പ് ഗൂപ്പിയാനോസ് സ്വർഗ്ഗത്തിൽ

സക്കറിയോസ് നെടുങ്കനാൽ

34

20

സത്യജ്വാല മാസിക

വരിസംഖ്യ

ഇൻഡ്യയിൽ

വിദേശത്ത്

ഒറ്റപ്രതി

15 രൂപ

70 രൂപ

ഒരു വർഷം

150 രൂപ

750 രൂപ

5 വർഷം

600 രൂപ

3000 രൂപ

23



9



21



23



34

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

"സാത്താന്റെ കൂടിലത്രങ്ങളെ എതിർത്തുനിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും ഭക്തത്തിനും എതിരായിട്ടല്ല, പ്രഭുതുങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കും മെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11-12).

ആഗസ്റ്റ് 2013 പുസ്തകം 1 : ലക്കം 6

സത്യജ്ഞാപനം

മുഖക്കുറി

ചിന്തിക്കുന്ന പുരോഹിതരേ, ഇതിലേ ഇതിലേ...

ലോകത്തിൽത്തന്നെ ഏറ്റവും പുരോഹിതസാന്ദ്രമായ ഭൂപ്രദേശമാണു കേരളം. കന്യാസ്ത്രീസാന്ദ്രതയുടെ കാര്യത്തിലും സ്ഥിതി വ്യത്യസ്തമല്ല. ഒരു കാലത്തിവിടെയുണ്ടായ ദൈവവിളിയുടെ സമൂഹിക്കുപിന്നിൽ, മക്കളുടെ എണ്ണക്കൂടുതലും ദാരിദ്ര്യവും, ദൈവവിളി ധ്യാനക്കാരുടെ വശീകരണതന്ത്രങ്ങളുമൊക്കെ കാരണമായിട്ടുണ്ടാകാമെങ്കിലും, സെമിനാരികളിലേക്കും മഠങ്ങളിലേക്കും ഒഴുകിയെത്തിയ കൗമാരക്കാരിലേരെപ്പേരും ഗ്രാമീണകാർഷിക സംസ്കാരത്തിന്റെ നിഷ്കപടതയും ലാളിത്യവും കൈമുതലാക്കിയവരായിരുന്നു. അതുകൊണ്ടുതന്നെ, തങ്ങളുടേത് ദൈവവിളി തന്നെയാണെന്ന ആത്മാർത്ഥമായ വിശ്വാസത്തോടും, യേശുവിന്റെ ആദർശത്തിനുവേണ്ടി ജീവിതം ഉഴിഞ്ഞുവയ്ക്കാനുള്ള ഉത്സാഹത്തോടും തീക്ഷ്ണതയോടുംകൂടിത്തന്നെയായിരുന്നു ഈ ജീവിതാന്തസ്സ് തിരഞ്ഞെടുക്കാൻ അവർ തയ്യാറായത്. എസ്.എസ്.എൽ.സി-ക്ക് കഷ്ടിച്ച് 210 മാർക്കുവാങ്ങി ജയിച്ചവരും ക്രിമിനൽ വാസനയുള്ള

വരും കുറെയൊക്കെ ഉണ്ടായിരുന്നിരിക്കാമെങ്കിലും, ആവരേജിൽ കുറയാത്ത ബൗദ്ധികശേഷിയും മറ്റു കഴിവുകളുമുള്ളവരായാണ് അവരിലേറെയും തങ്ങളുടെ പുരോഹിത-കന്യാസ്ത്രീജീവിതയാത്ര ആരംഭിച്ചത്. പക്ഷേ, ഇളം പ്രായത്തിൽ തുടങ്ങുന്ന പഠന-പരിശീലനങ്ങൾ അവരെ പിന്നീട് വല്ലാതെ മാറ്റിമറിക്കുന്നുണ്ട്. ഭൂരിപക്ഷംപേരും സഭയുടെ ഇംഗിതങ്ങൾക്കനുസൃതമായി സ്വയം പരുവപ്പെടുത്തി, സഭയുടെ ഉപകരണങ്ങളായി മാറുകയാണ്; ദൈവദാനമായി ലഭിച്ച സ്വന്തം തനിമയും സ്വാതന്ത്ര്യവും ചിന്താശേഷിയും ദൈവത്തിനുവേണ്ടിയെന്നവണ്ണം നഷ്ടപ്പെടുത്തി സഭാഘടനയുടെ കേവലം യന്ത്രഭാഗങ്ങളായിത്തീരുകയാണ്.

എന്നാൽ, എത്ര മെരുക്കിയാലും മെരുക്കപ്പെടാത്തവരുടെ ഒരു ന്യൂനപക്ഷം, പൊതുസമൂഹത്തിലെമ്പോലെ, പുരോഹിതരുടെ ഇടയിലുമുണ്ട്. അവർക്കും പക്ഷേ, പുരോഹിത്യത്തിൽ തങ്ങൾ വഴിതെറ്റിയെത്തിയവരാണെന്ന തിരിച്ചറിവുണ്ടാകുന്നത് സെമിനാരി ജീവിതവും നവപു

ജാർപ്പണവുമൊക്കെ കഴിഞ്ഞിട്ടാകും. വൈദികവൃത്തിയെന്നാൽ, കുദാശാനുഷ്ഠാനങ്ങൾക്കു കാർമ്മികത്വംവഹിക്കലും, മെത്രാന്റെ കീഴുദ്യോഗസ്ഥരായി ഇടവക ഭരിക്കലും മാത്രമാണല്ലോ എന്ന അനുഭവവും, ദൈവവിളിയെന്നു ധരിച്ച് ഇറങ്ങിപ്പുറപ്പെട്ടപ്പോഴത്തെ തീക്ഷ്ണമായ ആദർശലക്ഷ്യങ്ങളും തമ്മിൽ മനസിൽ നടക്കുന്ന മൽപ്പിടുത്തങ്ങളുടെ ഒരു ഘട്ടത്തിൽമാത്രമാണ് ഈ തിരിച്ചറിവ്, സ്വന്തം മനഃസാക്ഷിയോടു സത്യസന്ധത പുലർത്തുന്ന ന്യൂനപക്ഷവൈദികരിലുണ്ടാകുക. അവരുടെ ജീവിതം പിന്നെ അന്തഃസംഘർഷങ്ങളുടേതാണ്. യേശുവിന്റെ കല്പന, 'നിങ്ങൾ ലോകമെങ്ങും പോയി പള്ളികളും സ്കൂളുകളും പണിയുക' എന്നതോ, 'കുർബാനയും മറ്റു കുദാശകളും അനുഷ്ഠിക്കുകയും ഇടവക ഭരിക്കുകയും ചെയ്യുക' എന്നതോ ആയിരുന്നില്ല എന്നും, മനുഷ്യരെ ജ്ഞാനംകൊണ്ടു സ്നാനം ചെയ്തു ശിഷ്യപ്പെടുത്തുക എന്നായിരുന്നെന്നും തിരിച്ചറിയുന്ന അവർക്കുപിന്നെ മനസ്സിനു

തുപ്തി നൽകുന്ന ഒരു ജീവിതം പൗരോഹിത്യംകൊണ്ടു സാധ്യമാകാതെ വരുന്നു. വൈദികവൃത്തി ഉപേക്ഷിച്ചാൽ ഉപജീവനംതന്നെ ദുഷ്കരമാകുകയും ചെയ്യും. ഈ പ്രതിസന്ധിഘട്ടത്തിൽ അവർക്ക് ഒരു ഇരട്ടമുഖമണിഞ്ഞ് ജീവിക്കേണ്ടിവരുന്നു. സഭയിലെ ആചാരനഷ്ടാനങ്ങളെല്ലാം യാദ്ര്തികമായി നടത്തിക്കൊണ്ട് ബാഹ്യമായും, ബദൽചിന്തകളും സ്വപ്നങ്ങളുമായി ആന്തരികമായും അവർ ജീവിക്കുകയാണ്. ചിലരെക്കൊക്കെ സഭയുമായി ഇടച്ചിൽ വരാത്ത മറ്റു സാമൂഹിക മേഖലകളിൽ പ്രവർത്തിച്ച് ജീവിതം സഫലമാക്കാൻ പ്രയത്നിക്കുന്നു.

ഈ ഇരട്ടമുഖം കാപട്യമല്ലേ എന്നൊരു സംശയം ഇവിടെ പലർക്കുമുണ്ടാകാം. പക്ഷേ, അവർക്ക് നിലവിലുള്ള സാഹചര്യത്തിൽ വേറെ എങ്ങനെയാണ് ജീവിക്കുവാൻ കഴിയുക എന്ന ചോദ്യത്തിനു മറുപടി പറയാൻ നമ്മളപ്പോൾ ബാധ്യസ്ഥരാകുന്നു. അവർ പുറത്തുവന്നാൽ അവരെ അംഗീകരിക്കാനും സംരക്ഷിക്കാനും നമ്മുടെ സമൂഹം, വേണ്ടാ സ്വന്തം കുടുംബമെങ്കിലും, തയ്യാറാണോ? അല്ലെന്നു നമുക്കറിയാം. മറിച്ച്, മനുസാക്ഷിയെയും ബൗദ്ധികസത്യസന്ധതയെയും ഉറക്കിക്കിടത്തി അവർ മെത്രാന്റെ ആജ്ഞാനുസാരിയായ ഒരു യന്ത്രം കണക്കെ ജീവിക്കണോ? അതും ശരിയല്ലെന്നു നമുക്കറിയാം. അപ്പോൾപ്പിന്നെ, എന്തു ചെയ്യാനാകും? സ്വന്തം തനിമയോടും സർഗ്ഗാത്മകതയോടും നീതിപൂലർത്താനായി ഒരു മുഖവും, നിലനിൽപ്പിനു വേണ്ടി മറ്റൊരു മുഖവും അണിയുകയല്ലാതെ വേറെ മാർഗ്ഗമൊന്നും ഒരു സാധാരണ വൈദികന്റെ മുന്നിലില്ല. ഇപ്പറഞ്ഞതെല്ലാം രൂപതാവൈദികരുടെ കാര്യത്തിലെന്നപോലെതന്നെ, സന്യാസ വൈദികരുടെയും കന്യാസ്ത്രീകളുടെയും കാര്യത്തിലും ശരിയാണ്. അവരുടെ ഈ ഇരട്ടമുഖജീവിതത്തെ കാപ

ട്യമെന്നു വിളിച്ചാക്ഷേപിക്കുന്നതു ശരിയല്ലതന്നെ. അനുഷ്ഠാനങ്ങളിൽ വിശ്വാസമില്ലാത്തവരും, വീട്ടിലുള്ളവരുടെ വികാരത്തെ മാനിച്ചും മക്കളുടെ വിദ്യാഭ്യാസവും വിവാഹവുമൊക്കെ തടസ്സമൊന്നുംകൂടാതെ നടക്കണമെന്ന ഉദ്ദേശ്യത്തോടെയും പള്ളിയിൽ പോകുന്നതു കാപട്യമല്ലാത്തതുപോലെതന്നെയാണ്, ജീവിതത്തിൽ ഇരട്ടമുഖം പേറേണ്ടിവരുന്ന വൈദികരുടെയും കന്യാസ്ത്രീകളുടെയും കാര്യവും. കാപട്യമെന്നാൽ, ഒരാദർശമുണ്ടെന്നു ഭാവിക്കുകയും അതിനെതിരെ പ്രവർത്തിക്കുകയും ചെയ്യുന്നതാണ്; ദൈവരാധകൻ എന്നു ഭാവിക്കുകയും മാമോന്റെ പ്രവൃത്തികൾ ചെയ്യുകയും ചെയ്യുന്നതാണ്. അല്ലെങ്കിൽ, വഞ്ചനാലക്ഷ്യത്തോടെ സ്നേഹം ഭാവിക്കുന്നതാണ്.

പറഞ്ഞുവന്നത്, മുഴുവൻ സഭാസംവിധാനവും എത്ര കിണഞ്ഞു പരിശ്രമിച്ചിട്ടും, അതിന്റെ വാർപ്പുമുശകളിലൂടെ എത്ര കയറ്റിയിറക്കിയിട്ടും, ദൈവം നൽകിയ തനിമയും വ്യക്തിത്വവും സർഗ്ഗശേഷികളും സ്വാതന്ത്ര്യബോധവും നഷ്ടപ്പെടുത്താൻ തയ്യാറാകാതെ തങ്ങളുടെ ആന്തരികതയിലെങ്കിലും സൂഷ്ടിപരമായി ജീവിക്കാൻ ശ്രമിക്കുന്ന ഒട്ടേറെ വൈദികരും കന്യാസ്ത്രീകളും കത്തോലിക്കാസമൂഹത്തിലുണ്ട് എന്നാണ്. തങ്ങളുടെ ജീവിതം പൗരോഹിത്യത്തിന്റെ അഴുക്കുചാലിലൊഴുകി ഒടുങ്ങിപ്പോവാതിരിക്കാൻ, സഭാകാര്യങ്ങളിൽ ഉറക്കം നടിച്ച്, പരിസ്ഥിതി, മതമൈത്രി, അഴിമതിപോലുള്ള വിഷയങ്ങളിൽ ഇടപെട്ട് തങ്ങളുടെ ജീവിതത്തിന് അർത്ഥംനൽകാൻ ശ്രമിക്കുന്നവരായിത്തീർന്നിരിക്കുന്നു, അവരിലേറെപ്പേരും. അതങ്ങനെ തുടരുമ്പോൾത്തന്നെ, തങ്ങളോടേറ്റവും സമീപസ്ഥമായ സഭയുടെ അന്തരീക്ഷം ശുദ്ധീകരിക്കേണ്ടതുണ്ട് എന്നൊരു ചിന്തകൂടി അവർ നിലനിർത്തിയിരുന്നെങ്കിൽ, സഭാനവീകരണത്തിന്റെ അമർത്തിവച്ചിരിക്കുന്ന ഊർജ്ജ

സംഭരണികളായി അവർ മാറിയേനെ. തങ്ങളുടെ സ്വാഭാവികജീവിതം തകർത്തുകളഞ്ഞ സഭാസംവിധാനത്തിനു മാനുഷികമുഖം നൽകി വരുംതലമുറകളെയെങ്കിലും രക്ഷിക്കേണ്ടതുണ്ട് എന്ന കർത്തവ്യബോധം അവർ നിലനിർത്തിയിരുന്നെങ്കിൽ, ആകാശം ഇരുണ്ടുമുടി മിന്നൽപ്പിണർ പായിക്കുമ്പോൾ പെയ്തൊഴിയാൻ തയ്യാറായി നിൽക്കുന്ന മേഘങ്ങളെപ്പോലെ, കാലം അനുകൂലമാകുമ്പോൾ, അവരുടെയെല്ലാം നന്മ നിറഞ്ഞ മനസ്സുകൾ നവീകരണശക്തിയായി കൂതിച്ചൊഴുകിയേനെ. തങ്ങളുടെ പ്രശ്നങ്ങളും ദുഃഖങ്ങളും ആശയങ്ങളും പങ്കുവയ്ക്കാൻ പലകൂട്ടായ്മകളും വേദികളും ഇവരുടെയിടയിൽ ഉള്ളതായും മനസിലാക്കാൻ കഴിഞ്ഞിട്ടുണ്ട്. എന്നാൽ, സഭയിൽ വരേണ്ട മാറ്റത്തെക്കുറിച്ചു സംസാരിക്കാൻ ശ്രമിച്ചാൽ അവരെല്ലാംതന്നെ മുഖംതിരിക്കുകയാണു പതിവ്. നടക്കാത്ത കാര്യത്തിനുവേണ്ടി ബാക്കിയുള്ള ജീവിതംകൂടി കളയാനില്ല എന്നും യുദാശ്ശീഹായോടു പ്രാർത്ഥിക്കുകയാണ് തമ്മിൽ ഭേദം എന്നുമായിരിക്കും പ്രതികരണം. ഇതൊക്കെയാണെങ്കിലും ഒരനുകൂലസാഹചര്യമുണ്ടാകുകയും അതുതിരിച്ചറിയാൻ അവർക്കു കഴിയുകയും ചെയ്താൽ അവരിലെല്ലാം ഉറഞ്ഞുകിടക്കുന്ന ഊർജ്ജം വെറുതെ പാഴായിപ്പോകുമെന്നു കരുതാൻ, ശുഭാപ്തിവിശ്വാസം പുലർത്തുന്നവർക്ക് എളുപ്പമല്ല.

കേരളസഭയിൽ മാറ്റത്തിനായുള്ള ജനകീയ മുറവിളികളുയരാൻ തുടങ്ങിയിട്ട് ഏതാനും ദശകങ്ങളായി. വിശ്വാസികളുടെ കൂട്ടായ്മയെ മറികടന്ന്, പൗരോഹിതാധികാരികളുടെ കൂട്ടായ്മയായി നിലകൊള്ളുന്ന ഇന്നത്തെ സഭയുടെ ബധിരകർണ്ണങ്ങളിലായിരുന്നു അതെല്ലാം ചെന്നുപതിച്ചുകൊണ്ടിരുന്നത് എന്നുമാത്രം. സഭയുടെ ഈ അനങ്ങാപ്പറമ്പായ ജനങ്ങളെ ഇരുത്തിച്ചിരുത്തിപ്പിക്കാനും കൂടുതലാൾക്കാർ സംഘടിത

മായി പ്രവർത്തനരംഗത്തു വരാനും അവസരമൊരുക്കി. സഭയിൽ നീതിക്കും ജനാധിപത്യത്തിനും സുതാര്യതയ്ക്കുംവേണ്ടി വിശ്വാസികൾ അനവധി ചർച്ചാസമ്മേളനങ്ങളും വിപുലമായ കൺവെൻഷനുകളും പ്രക്ഷോഭങ്ങളും പ്രകടനങ്ങളും നടത്തി. ഇതെല്ലാം പൊതുമാധ്യമങ്ങളിലും പ്രസ്ഥാനങ്ങളുടെതന്നെ മാധ്യമങ്ങളിലും വ്യാപകമായി ചർച്ച ചെയ്യപ്പെട്ടു. അങ്ങനെ കേരളകത്തോലിക്കരുടെ പൊതുമനസ് മാറ്റത്തിനനുയോജ്യമായ ഒരവസ്ഥയിലേക്ക് ഇന്ന് ഏറെക്കുറെ മാറിക്കഴിഞ്ഞിരിക്കുകയാണ്.

ഇതൊന്നും കേരളത്തിൽമാത്രമല്ല, കത്തോലിക്കാസഭയുള്ളയിടങ്ങളിലെല്ലാം, മറ്റു രീതികളിലും വേറെ വിഷയങ്ങളിലുമുണ്ടാകിലും, നടക്കുന്നുണ്ടായിരുന്നു. അമേരിക്കയിലും മറ്റു പല യൂറോപ്യൻ രാജ്യങ്ങളിലും പുരോഹിതർക്കെതിരെയുള്ള ബാലപീഡനക്കേസുകളുടെ പ്രളയക്കെടുതിയിൽപ്പെട്ടുഴലുകയാണ് സഭ. വത്തിക്കാൻ ബാങ്കുമായി ബന്ധപ്പെട്ട അഴിമതിക്കഥകളും രഹസ്യരേഖകളുടെ ചോർച്ചയും വത്തിക്കാൻ കുരിയാടുകളുടെ കെടുകാര്യസ്ഥതയും അഴിമതിയും വത്തിക്കാനിലെ ഉന്നതരുൾപ്പെട്ട പുരുഷസ്വവർഗ്ഗഭോഗികളുടെ ലോബികൾ പ്രവർത്തിക്കുന്നുണ്ടെന്ന വാർത്തയുമെല്ലാം, ഒട്ടും സുതാര്യമല്ലാത്തതും പൗരോഹിത്യാധികാരവാഴ്ച ഉറപ്പിക്കുന്നതുമായ ഇന്നത്തെ സഭാഘടന അക്രൈസ്തവമാണെന്നും മാറ്റേണ്ടതുണ്ടെന്നുമുള്ള ഒരു പൊതുബോധം ആഗോളതലത്തിൽത്തന്നെ, ഉളവാക്കിക്കഴിഞ്ഞു.... കാലഘട്ടത്തിന്റെ ഈ സമ്മർദ്ദമാണ്, കടുത്ത യാഥാസ്ഥിതികനും അധികാരപ്രമത്തനുമായിരുന്ന ബെനഡിക്റ്റ് 16-ാമനെക്കൊണ്ട് മാർപ്പാപ്പാസ്ഥാനം രാജിവയ്പിച്ചത് എന്നുവേണം കരുതാൻ. അല്പംകുടി തുറവിയും ലാളിത്യവുമുള്ള ഒരാൾക്കേ ഇനി സഭയെ മുന്നോട്ടുകൊണ്ടുപോകാനാവൂ എന്ന പൊതുബോധവും ഭൂരിപക്ഷം കർദ്ദിനാളന്മാർ പ്രകടിപ്പിച്ചതും കാലഘട്ടത്തിന്റേതായ ഈ സമ്മർദ്ദംമൂലമാണ്.

പക്ഷേ, മാർപ്പാപ്പായെ തിരഞ്ഞെടുത്ത കർദ്ദിനാളന്മാരെവരെ ഞെട്ടിച്ചുകൊണ്ട്, ഫ്രാൻസിസ് മാർപ്പാപ്പാ, തന്റെ വിപ്ലവകരമായ സഭാനവീകരണജൈത്രയാത്ര ആരംഭിച്ചിരിക്കുന്നു. അദ്ദേഹത്തിന്റെ പ്രസ്താവനകളും ചെയ്തികളും ആധികാരികസഭയുടെ ഓരോ ഇഷ്ടികയെവരെ വിറകൊള്ളിക്കാൻ പോരുന്നതാണ്. വിമാനയാത്രയ്ക്ക് ഫ്രാൻസിസ് മാർപ്പാപ്പാ സാധാരണക്കാരുടെയൊപ്പം ക്യൂനിൽക്കുന്നു! ബുള്ളറ്റ് പ്രൂഫ് പാപ്പാമൊബിൽ വേണ്ടെന്നുവച്ച് തുറന്ന ജീപ്പിൽ ജനങ്ങളെ നേരിൽക്കണ്ട് അഭിസംബോധന ചെയ്യുന്നു! ജനങ്ങളോട് അവരുടെ ഭാഷയിൽ അവരുടെ പക്ഷംചേർന്ന് സംസാരിക്കുന്നു. സഭയിൽ കാര്യങ്ങളൊന്നും നേർവഴിക്കല്ല നടക്കുന്നതെന്നു പറഞ്ഞ്, രൂപതകൾ കേന്ദ്രീകരിച്ച് പ്രശ്നങ്ങളുണ്ടാക്കാൻ('I want you

സത്യജാല പരസ്യങ്ങൾ സ്വീകരിക്കുന്നു!

നിരക്കുകൾ താഴെ:

Cover Back Full -Colour	- 15000
Cover Back Inside -Colour	- 10000
Cover Front Inside-Colour	- 12000
Inside Full -B/w	- 7000
Inside Half -B/w	- 4000
Inside Qtr. -B/w	- 2000

to make mess in your dioceses') വിശ്വാസികളോട് ആഹ്വാനം ചെയ്യുന്നു! 'പൗരോഹിത്യവാഴ്ചയെ ഇല്ലായ്മ ചെയ്യേണ്ടതുണ്ടെന്നു ('I want to get rid of the clericalism') പ്രബോധിപ്പിക്കുന്നു! അങ്ങനെയങ്ങനെ, നൂറ്റാണ്ടുകളുടെ പൗരോഹിത്യതേർവാഴ്ചയ്ക്കും, രണ്ടാം വത്തിക്കാൻ കൗൺസിൽ തീരുമാനങ്ങളെ അട്ടിമറിച്ച് സമീപകാലസഭാസമീപനങ്ങൾക്കും എതിരായും, വിശ്വാസികളുടെ കൂട്ടായ്മയായ യഥാർത്ഥ സഭയ്ക്ക് അനുകൂലമായും ഒരു മാർപ്പാപ്പാ ഉദയംകൊണ്ടിരിക്കുന്നു.

ഈ അവസരം പ്രയോജനപ്പെടുത്താൻ അത്മായ-പുരോഹിതഭേദമന്യേ ചിന്താശക്തിനഷ്ടപ്പെടുത്തിയിട്ടില്ലാത്ത എല്ലാ കത്തോലിക്കരും മുന്നോട്ടുവരേണ്ടതുണ്ട്. കേരളത്തിലെ വിശ്വാസിസമൂഹം ഒരളവോളമെങ്കിലും സംഘടിതമായി രംഗത്തുണ്ട്. മാറ്റത്തിനുവേണ്ടിയുള്ള മാർപ്പാപ്പായുടെ എല്ലാ നീക്കങ്ങളെയും പിന്തുണച്ചുകൊണ്ട് അവർ തങ്ങളുടെ പ്രവർത്തനങ്ങൾ, സ്വാഭാവികമായും കൂടുതൽ ശക്തമാക്കുകയും ചെയ്യും.

എന്നാൽ മുമ്പു സൂചിപ്പിച്ച, ചിന്താശക്തിയും വ്യക്തിത്വവും പണയംവയ്ക്കാത്ത പ്രബുദ്ധ വൈദികർ ഇപ്പോഴും ഉറക്കംവിട്ടുണർന്നിട്ടില്ല എന്നു കാണുന്നതു ദുഃഖകരമാണ്. വിമോചനദൈവശാസ്ത്രത്തിന്റെ പന്ഥാവിൽ, സഭാവിഭാഗങ്ങളെയെല്ലാം അതിജീവിച്ചുകൊണ്ട്, ദരിദ്രപക്ഷത്തു നിലയുറപ്പിക്കുകയും പല സമരമുഖങ്ങൾക്കും നേതൃത്വം നൽകുകയും ചെയ്ത ധീരപാരമ്പര്യം പേറുന്നവരാണ് നമ്മുടെ പുരോഹിതരിലെ ഒരു വിഭാഗം. കേരളസഭയിൽ കൽദായവാദം അടിച്ചേൽപ്പിക്കുന്നതിനെതിരെ വർഷങ്ങൾ നീണ്ട സമരം നടത്തുകയും, ഒരു ഘട്ടത്തിൽ 300-ഓളം വൈദികർ സംഘടിച്ച് എറണാകുളത്തു പി.ഒ.സിയിൽ നടന്ന മെത്രാൻസിനഡ് ഉപരോധിക്കുകയും കുത്തിയിരിപ്പുസത്യഗ്രഹം നടത്തുകയും ചെയ്ത് തങ്ങളുടെ സാഹസികത പ്രകടിപ്പിച്ച പുരോഹിതരുടെ പൈതൃകവും അവർക്കുണ്ട്. കന്യാസ്ത്രീകളിൽ ഒരു പ്രബുദ്ധവി

ഭാഗവും ഈ പോരാട്ടങ്ങളോടൊപ്പമുണ്ടായിരുന്നു. ഞായർക്കൽ വിഷയത്തിൽ അടുത്ത കാലത്തും, കന്യാസ്ത്രീകളിലൊരു വിഭാഗം തങ്ങൾക്കെതിരെ മെത്രാന്റെ ഒത്താശയോടെ നടന്ന കയ്യേറ്റത്തിനെതിരെ നിയമത്തിന്റെ വഴിയിലും സമരത്തിന്റെ വഴിയിലും ശക്തമായി പോരാടി തങ്ങളുടെ കഴിവു തെളിയിച്ചിട്ടുണ്ട്.... എങ്കിലും എന്തുകൊണ്ടോ, കാലത്തിന്റെ വിളി കേൾക്കാൻ, ഈ അനുകൂലസാഹചര്യത്തിലും ഇവരെല്ലാം അറച്ചുനിൽക്കുന്നതു പോലെ തോന്നിപ്പോകുന്നു. ഈ നില്പു തുടരുന്നത് അവരെ സംബന്ധിച്ച് ആത്മഹത്യാപരമായിരിക്കുമെന്ന് അവരോട് പറയാനും തോന്നുന്നു.

എന്തിനാണോ സർവ്വവും ത്യജിച്ച്, കൗമാരപ്രായത്തിൽ നിങ്ങളിറങ്ങിത്തിരിച്ചത്, അതിനൊന്നും അനുവദിക്കാതെ നിങ്ങളെ കേവലം പൂജാരികളും മേലധികാരികളുടെ തത്തക്കളുമാക്കിത്തീർത്ത ഇന്നത്തെ സഭാസംവിധാനത്തെ യേശുചൈതന്യത്തിൽ അഴിച്ചുപണിയാനുള്ള മഹാസംരംഭത്തിൽ ഭാഗഭാക്കുകുന്നില്ലെങ്കിൽ, പിന്നെയെങ്ങയാണ് നിങ്ങൾ നിങ്ങളുടെ ജീവിതത്തിന് ഇനി അർത്ഥം കണ്ടെത്തുക? അന്ധരായും അന്ധത നടിച്ചും, സ്ഥാനമാനങ്ങൾക്കും പ്രമാണിത്തത്തിനും അഭിവാദ്യലഭ്യതയ്ക്കുമായി സ്വന്തം ആത്മാവിനെ നശിപ്പിച്ചുകൊണ്ട്, ദൈവം തന്നെ മഹത്തായ ജീവിതത്തെ പാഴാക്കിക്കളയുന്ന ഭൂരിപക്ഷം വൈദികരുടെ ഗണത്തിലേക്കു നിങ്ങളും മാറുകയെന്നാൽ, അതു നിങ്ങളെയും കേരളത്തിലെ നസ്രാണിസമൂഹത്തെയും മറക്കുകയെന്നാണർത്ഥം; കേരളനസ്രാണി സഭയുടെ മേൽ നടന്ന വൈദേശിക കടന്നാക്രമണങ്ങൾക്കെതിരെ പൊരുതിയ പാരേമ്മാക്കൽ തോമ്മാക്കത്തനാരുടെയും നിധീരികൽ മാണിക്കത്തനാരുടെയുമൊക്കെയീരപാരമ്പര്യത്തെ നിഷേധിക്കുകയെന്നാണർത്ഥം.



സംഭാവനകൾ നല്കാൻ മാത്രം തക്ക നന്മ നമ്മളിൽ ജനം കാണാത്തതിനാൽ ആരും നമ്മൾക്ക് സംഭാവനകൾ തരില്ല. ആരെങ്കിലും നമുക്ക് കുറച്ച് രൂപ തന്നാൽ ആദ്യം നമ്മൾ അരമന പണിയും.

അതുകൊണ്ട് ക്രിസ്ത്യൻ ആശുപത്രികളിൽ സൗജന്യ ശുശ്രൂഷ നല്കാൻ സാധിക്കുന്നില്ല.

ക്രിസ്തുവിന്റെ ദൗത്യത്തിന്റെ ഭാഗമല്ല ഇന്നത്തെ ആശുപത്രികൾ.

-ഡോ. ഫിലിപ്പോസ് മാർ ക്രിസോസ്റ്റം.

കടപ്പാട്: ഫേസ്ബുക്ക്

-എന്തായാലും, കത്തോലിക്കാസഭയെ സ്വയം വിമർശനത്തിന്റെ പാതയിലേക്കു നയിച്ചുകൊണ്ടിരിക്കുന്ന ഫ്രാൻസിസ് മാർപ്പാപ്പായുടെ വാക്കുകൾക്കനുസൃതമായി, കേരളത്തിലെ മറ്റു സഭാതലവന്മാർ സ്വയംവിമർശനം നടത്തിത്തുടങ്ങിയിരിക്കുന്നു. ഇനി എന്നാണാവോ, കേരളത്തിലെ കത്തോലിക്കാമെത്രാന്മാർ ഉറക്കമുണരുന്നത്?

അതുകൊണ്ട്, ഒരു നവീകരണസാധ്യതയുടെ വെള്ളിനക്ഷത്രം സഭാനേട്ടിൽ ഉദിച്ചുനിൽക്കുന്ന ഈ ചരിത്രമുഹൂർത്തത്തിൽ, ഉറക്കമുണർന്ന് മുരിമ്പിൻ, നിങ്ങളൊന്നു ചെവിയോർക്കുക. മാറ്റത്തിന്റെ മാറ്റൊലി കേൾക്കുക. പുറത്തിറങ്ങി പുതിയ അരുണോദയത്തിന്റെ പ്രഭാതരശ്മികളെ ഹൃദയത്തിലേറ്റുക. മധുരപ്രതികാരത്തിന്റെ ജീവവായു കൊടുത്ത്, മയങ്ങിക്കിടക്കുന്ന നിങ്ങളുടെ ദുഃഖങ്ങൾക്കും നിരാശകൾക്കും അമർഷങ്ങൾക്കും ജീവൻ നൽകുക. ചിന്തകൾക്കും സ്വപ്നങ്ങൾക്കും വീണ്ടും ചിറകു നൽകുക... അപ്പോൾ, യേശുവിനു വേണ്ടി മുഴുവൻ ജീവിതവും ഉഴിഞ്ഞുവയ്ക്കാൻ ഒരിക്കൽ തയ്യാറായ നിങ്ങൾക്ക് അതേ ലക്ഷ്യം

വീണ്ടും മുന്നിൽ ഉയർന്നുനിൽക്കുന്നതു കാണാനാകും. സഭയെ ക്രിസ്തുവൽക്കരിക്കുകയെന്ന മഹാദൗത്യത്തിൽ പങ്കാളികളായി നിങ്ങളുടെ ദൈവവിളിക്ക് അർത്ഥം നൽകാൻ അപ്പോൾ നിങ്ങൾക്കാകും. വിശ്വാസിസമൂഹമെന്ന യഥാർത്ഥ സഭയോടൊത്തു നിൽക്കാനും നിലവിലുള്ള നവീകരണധാരകളുമായി കൈകോർത്തുനിന്ന്, നവീകരണാഹ്വാനം മുഴക്കുന്ന സഭാതലവന് ശക്തിപകരാനും അപ്പോൾ നിങ്ങൾക്കു കഴിയും. അധികാരസഭ തള്ളിക്കളഞ്ഞ നിങ്ങൾ യഥാർത്ഥ സഭയുടെ മൂലക്കല്ലായി മാറുന്നത് പിന്നീട് ചരിത്രം അയാളപ്പെടുത്തുകയും ചെയ്യും.

എഡിറ്റർ



സ്നേഹം സുബോധമാണ്

ഫാ. ബോബി ജോസ് കപ്പച്ചിൻ

[ശാലോം ടിവിയിൽ ഫാ. ബോബി ജോസ് കപ്പച്ചിൻ നടത്തിയ പ്രഭാഷണത്തിന്റെ സംഗ്രഹം. വീഡിയോ കേട്ട് ഇത് തയ്യാറാക്കിയത് ശ്രീ. സക്കറിയാസ് നെടുങ്കനാൽ. പ്രഭാഷണത്തിന്റെ വീഡിയോ കാണാൻ ആഗ്രഹിക്കുന്നവർ ഏപ്രിൽ 26-ലെ 'അത്മായശബ്ദം' ബ്ലോഗ് സന്ദർശിക്കുക - എഡിറ്റർ]

കുത്തഴിഞ്ഞ നിഘണ്ടുപോലെ നിറയെ പദങ്ങൾ ചിതറിവീണ ഒരു ലോകത്തിൽ, ഏതെങ്കിലുമൊരു പദം മാത്രം തിരഞ്ഞെടുക്കാൻ ദൈവം ആവശ്യപ്പെട്ടാൽ ഏതു പദമായിരിക്കും നിങ്ങൾ തിരഞ്ഞെടുക്കുക? ജീവിതത്തിന്റെ പാതിയോളമെങ്കിലും നടന്ന ഏതൊരാൾക്കുമറിയാം, ആ വാക്ക് സ്നേഹം ആയിരിക്കും. മറ്റു പദങ്ങളൊക്കെ അപ്രസക്തമാണ്. കാരണം, ജീവിതം ഏതർത്ഥത്തിലേടുത്താലും സ്നേഹത്തിനുവേണ്ടിയുള്ള അലച്ചിലാണ്. സ്നേഹാനുഭവങ്ങളുടെ സമുച്ചയമാണ് ഓരോ ജീവിതവും. നാമറിയുന്നവരെല്ലാം രണ്ടേ രണ്ടു തരത്തിൽ പെടുന്നവരാണ് - നമുക്കു സ്നേഹം തന്നവരും സ്നേഹം നിഷേധിച്ചവരും.

യേശു പറഞ്ഞിട്ടുള്ള കഥകളിൽ ആരും മറക്കാത്ത ഒന്ന് ധൂർത്ത പുത്രന്റേതാണ്. മാതാപിതാക്കളുടെ സ്നേഹത്തെയും വീട്ടിലെ മുഷിപ്പിക്കുന്ന ദിനചര്യകളെയുംകാൾ രസിപ്പിക്കുന്ന ചങ്ങാതിമാരുടെ കൂട്ടം ആപ്താദോല്ലാസങ്ങളും അയാളെ ആകർഷിക്കുന്നു. എന്നാൽ കഥയുടെ അവസാനമാകുമ്പോൾ, അവന്റെ ജീവിതത്തിലെ ഒരു ക്ഷാമകാലത്തെക്കുറിച്ച് ക്രിസ്തു പറയുന്നു. സൂക്ഷിച്ചു നിരീക്ഷിച്ചാൽ അത് സ്നേഹത്തിന്റെ ക്ഷാമകാലമാണെന്നു കാണാം. പന്നിക്ക് കൊടുക്കുന്ന തവിടെങ്കിലും തനിക്കു തിന്നാൻ കിട്ടിയിരുന്നെങ്കിൽ എന്നാണ് ആ ചെറുപ്പക്കാരൻ കൊതിക്കുന്നത്.

സുഭിക്ഷമായ ഭക്ഷണം അനുഭവിച്ചിരുന്ന അയാൾക്കിപ്പോൾ ഭക്ഷണമെന്നു തോന്നിക്കുന്ന എന്തെങ്കിലും കിട്ടിയാൽ മതിയെന്നുള്ളു. അളവറ്റ സ്നേഹം അനുഭവിച്ചിരുന്ന അയാൾക്ക് ഇപ്പോൾ സ്നേഹമെന്നു തോന്നിക്കുന്ന എന്തെങ്കിലും കിട്ടാനുള്ള കൊതിയായി യേശു നമുക്ക് കാട്ടിത്തരികയാണ്. പക്ഷേ, അയാൾക്ക് തവിടുപോലും കിട്ടിയില്ല.

ചുറ്റും നോക്കിയാൽ, സ്നേഹത്തിന്റെ പതിരുപോലുമില്ലാത്ത എത്രയെത്ര ചൂണ്ടകളാണ് മനുഷ്യരെ കോർത്തെടുക്കുന്നത്. മരണ വെപ്രാളത്തിലാകുംവരെ അവരത് തിരിച്ചറിയുന്നില്ല. അതുപോലെ, കഥയിലെ ധൂർത്തപുത്രൻ തന്റെ അപ്പന്റെ വിരുന്നുമേശയെപ്പറ്റി ഓർക്കുന്നു. അവിടെയാകട്ടെ, ദാസർപോലും സമൃദ്ധമായി ഭക്ഷിക്കുന്നു. ഇവിടെയാണ് യേശു നമുക്കൊരു പ്രധാന പാഠം പറഞ്ഞു തരുന്നത്. ദാസർപോലും സമൃദ്ധമായി ഭക്ഷിക്കുന്ന ഊട്ടുമേശ - അത്

ഉപാധികളില്ലാത്ത സ്നേഹത്തിന്റെ പ്രതീകമാണ്. തന്റെ അനുയായികളോ യഹൂദരോ റോമാക്കാരോ അത്തരമൊന്നിനെപ്പറ്റി കേട്ടിട്ടുണ്ടായിരുന്നില്ല. കേട്ടിരുന്നതൊക്കെ തങ്ങൾ ഉണ്ടാക്കുന്ന നിയമങ്ങൾ പാലിക്കു നവരെ രക്ഷിക്കുന്ന അധികാരികളെപ്പറ്റിയും, താൻ പറയുന്നതു ചെയ്യുന്നവർക്ക് അനുഗ്രഹങ്ങൾ നൽകുന്ന ദൈവത്തെപ്പറ്റിയും മാത്രമായിരുന്നു. ഇനിയാണ് വേദപുസ്തകത്തിലെ ഏറ്റവും സുന്ദരമായ വാക്യം: 'അപ്പോളവനു സുബോധമുണ്ടായി. അഗാധമായി ഞാൻ സ്നേഹിക്കപ്പെടുന്നു എന്ന അറിവാണു യേശുവിനെ സംബന്ധിച്ചിടത്തോളം ആ സുബോധം. അതുണ്ടായവൻ പിന്നീട് ഇടറിപ്പോവില്ല. പലപ്പോഴും സ്ത്രീകളാണ് ഇത്തരം സുബോധത്തിനുള്ള നിമിത്തങ്ങളാവുന്നത്. എത്രയോ തവണ നാം കാണുന്നു, എല്ലാവിധത്തിലും ഭാര്യയെ പീഡിപ്പിക്കുകയും തള്ളിപ്പറയുകയും ആട്ടിയോടിക്കുകയും ചെയ്യുന്ന പുരുഷൻ എവിടെനിന്നോ കേൾക്കാനിടവരുന്നു. അവൾ പറഞ്ഞതായിട്ട്: 'ഇല്ല, എനിക്ക് വേറൊരാളെ വേണ്ടോ, അദ്ദേഹം എന്നെ എന്നു തിരികെ വിളിക്കുന്നോ, അന്നു ഞാൻ ചെന്ന് അയാളെ എന്റെ സ്വന്തമാക്കും', എന്ന്! അതു കേൾക്കുമ്പോൾ അവനു സുബോധമുണ്ടായെങ്കിൽ അവൻ വാവിട്ടു കരയും, അവളെ സ്നേഹപൂർവ്വം, ആരാധനയോടെ തിരിച്ചു വിളിക്കും, മാപ്പുപേക്ഷിക്കും, നഷ്ടപ്പെട്ടിട്ടു തിരികെക്കിട്ടിയ നിധിപോലെ കാത്തു സൂക്ഷിക്കും. To come to one's right senses means to realize that one has been passionately loved.

സ്വന്തം സ്നേഹത്തെ പുനഃപരിശോധിക്കുക ഓരോരുത്തരുടെയും കടമയാണ്. നേതി, നേതി (ഇതു സ്നേഹമല്ല, ഇതു സ്നേഹമല്ല) എന്നല്ലാതെ സ്നേഹത്തെപ്പറ്റി എന്തെങ്കിലും പറയാൻ അവകാശമുള്ളവരെല്ല നാം എന്ന

തിരിച്ചറിവ് അപ്പോഴുണ്ടാകും.

താനെപ്പോഴാണ് സത്യത്തിൽ സ്നേഹിച്ചിട്ടുള്ളതെന്ന് ഓരോരുത്തരും ദൈവത്തെ സാക്ഷിനിർത്തി ഒന്നു ചിന്തിക്കുന്നത് നല്ലതാണ്. ഒരേപോലെ നാം കാണുന്ന പലതും ഒന്നാണെന്നുള്ള വിചാരം വലിയ തെറ്റിദ്ധാരണയാകാം. യോഹന്നാന്റെ സുവിശേഷത്തിൽ ഇരുപത്തിയൊന്നാം അദ്ധ്യായത്തിന്റെ ഒടുവിൽ ഒരു സന്ദർഭം വിവരിക്കുന്നുണ്ട്. പത്രോസിനോട് യേശു ചോദിക്കുകയാണ്, ശിമയോനേ, നീ എന്നെ സ്നേഹിക്കുന്നുണ്ടോ? ഉണ്ടെന്ന് അയാൾക്ക് നല്ല തീർച്ചയുണ്ട്. എന്നാൽ ആ സ്നേഹത്തിൽ, ഒന്നാമനാകാനുള്ള തൃഷ്ണയില്ലേ? യേശു തന്നെ വിശ്വസിക്കുന്നു എന്നയഹങ്കാരമില്ലേ? മറ്റാരെയും തന്നോളം അടുപ്പിക്കരുതെന്ന ഒളിപ്പിച്ച ആഗ്രഹമില്ലേ? അങ്ങനെ പലതുമില്ലേ? യേശു ചോദ്യം ആവർത്തിക്കുന്നു. ശിമയോൻ ചഞ്ചലിതനാകുന്നു. എന്നാലും വിട്ടുകൊടുക്കുന്നില്ല. തന്റെ സ്നേഹം ഉറച്ചതാണെന്നുതന്നെ വാശിയോടെ പറയുന്നു. ചോദ്യം മൂന്നാമതും കേൾക്കുമ്പോൾ, അയാളുടെ ചങ്കിടിയുന്നു. നിർവ്യാജമാണോ തന്റെ സ്നേഹം? തന്റെ സ്നേഹത്തിൽ വളരെയധികം ഹുങ്കുണ്ടെന്നും അതിൽ തൻകാര്യം മൂന്നിട്ടു നില്ക്കുന്നുവെന്നും തിരിച്ചറിയുന്ന പത്രോസ് വാവിട്ടു കരയുകയാണ്.

ലോകത്തിലെ ഏറ്റവും വലിയ നുണകൾ സ്നേഹത്തിന്റെ മറവിൽ നടക്കുന്നു എന്ന് നമ്മളും അറിയണം; അന്യരുടെ ജീവിതത്തിലല്ല, നമ്മളോരോരുത്തരുടെയും അനുദിനജീവിതത്തിൽ. ഒരു ദാഹരണം ഇതാണ്: തങ്ങൾ ജീവനുതല്യം സ്നേഹിക്കുന്ന മക്കൾ ഒരു പ്രണയത്തിൽ ചെന്നുവീഴുന്നു. തങ്ങളെ വകവയ്ക്കാത്ത തന്നിഷ്ടം എന്ന കാരണം പറഞ്ഞ് അവർ അവളോട്, 'നീ ഇനി ഞങ്ങളുടെ മകളല്ല' എന്ന് അന്ത്യശ്വാസനം കൊടുക്കുന്നു.

ഇവിടെ അവളോടുള്ള സ്നേഹം അവർക്ക് നിലനിൽക്കുന്ന ഒരു സ്വഭാവമായിരുന്നോ, അതോ വെറും ഒരു വികാരമായിരുന്നോ? ഉപാധികളുള്ള സ്നേഹത്തിന് യഥാർത്ഥത്തിൽ ഇഷ്ടം എന്നേ പറയാനാവൂ. ഇഷ്ടത്തിന് ഉപാധികളുണ്ട്. അവ ഇല്ലാതായാൽ ഇഷ്ടം പിന്നെയില്ല. സ്നേഹമാകട്ടെ നിരൂപാധികമാണ്. അത്തരം സ്നേഹമാണ് തന്റെ പിതാവായ ദൈവത്തിന്റേത്, അത്തരം സ്നേഹമാണ് തന്റേത് എന്നതായിരുന്നു യേശുകൊണ്ടുവന്ന പുതിയ സന്ദേശം. തന്റെ ശിഷ്യർക്കെന്നപോലെ നമുക്കും അത് മനസ്സിലായിട്ടുണ്ടോ എന്നതാണ് നമ്മെ ശല്യപ്പെടുത്തേണ്ട ചോദ്യം. ഉടമ്പടികളുള്ള ഒരനുഭവത്തെയും വിളിക്കേണ്ട പേര് സ്നേഹമെന്നല്ല. ഇത്രയുമാകുമ്പോൾ നമ്മൾ ശരിക്കും പരുങ്ങുന്നുണ്ട്.

എന്നാൽ ഇനി വരുന്നത് നമ്മെ ആത്മനിന്ദയിൽ മുക്കും. ഗുരു പറയുന്നു: ഒരിലയെ സ്നേഹിക്കുന്നവൻ അതു നിലക്കുന്ന ചില്ലയെയും, ചില്ല നിലക്കുന്ന തായ്ത്തടിയെയും സ്നേഹിക്കണം. അവയ്ക്കാഹാരം തേടുന്ന അതിന്റെ വേരുകളെയും സ്നേഹിക്കണം. അല്ലെങ്കിൽ ഇലയോടുള്ള സ്നേഹം വ്യാജമാണ്. കാരണം, ആ ഇലയെ രൂപപ്പെടുത്തിയത് ഇവയെല്ലാം കൂടിയാണ്. അവയെ മാറ്റി നിറുത്തിയാൽ ഇലയില്ല. നിങ്ങളുടെ മക്കൾ, അല്ലെങ്കിൽ മകൻ, ചെന്നുകയറിയ കുടുംബത്തെ, അതിലെ അംഗങ്ങളെ നിങ്ങളുടെ സ്നേഹത്തിൽ ഉൾപ്പെടുത്താനാവില്ലെങ്കിൽ അവളോടുള്ള/അവനോടുള്ള സ്നേഹം സ്നേഹമല്ല എന്നു കേൾക്കുമ്പോൾ നമ്മളിൽ പലരും മുഖം കുമിരിക്കില്ലേ? എന്റെ മുഖം കുമിഞ്ഞുപോകുന്നു. എനിക്കെന്റെ ഭാര്യയെ ഇഷ്ടമാണ്, എന്നാൽ അവളുടെ വീട്ടുകാരെ സഹിക്കാനാവില്ല എന്നു പറയുന്നവർ ചുരുക്കമല്ലല്ലോ?

മനുഷ്യൻ പറയുന്ന ഒരു പുരാ

തന നുണയുടെ പേരാണ് സ്നേഹം. Love is the most ancient lie. അതങ്ങനെയല്ല എന്നു തെളിയിക്കാൻ നമുക്കാവുന്നെങ്കിൽമാത്രമേ, സ്നേഹത്തെപ്പറ്റി സംസാരിക്കാൻ നമുക്കർഹതയുള്ളൂ. അതിനുള്ള ഒരേയൊരു വഴി എന്തെന്ന് യേശുതന്നെ പറഞ്ഞു തരുന്നുണ്ട് - നീ അഗാധമായി സ്നേഹിക്കപ്പെടുന്നുണ്ട് എന്ന സുബോധത്തിൽ എത്തിച്ചേരുക. അതൊരു വെളിച്ചമാണ്. അതു കിട്ടുന്നവർക്കുമാത്രമേ എന്തു ദുരന്തം വന്നുപിണഞ്ഞാലും സ്നേഹത്തിന്റെ ഉറവിടത്തോടു ചേർന്നുനിൽക്കാനുള്ള കരുത്തുണ്ടാവൂ.

ഒരുദാഹരണം പറയുന്നതിതാണ്: പുന്താനം നോക്കിയിരുന്നു നോക്കിയിരുന്ന്, അദ്ദേഹത്തിന് വാർദ്ധക്യത്തിൽ ഒരു കുഞ്ഞുണ്ടാവുന്നു. കുഞ്ഞിന്റെ ആദ്യപിറന്നാൾ ആഘോഷിക്കാൻ പോകുന്നു. പുജാരിയായിരുന്നതിനാൽ ധാരാളം ഇല്ലങ്ങളിൽനിന്ന് സ്നേഹിതരെ വിളിച്ചിട്ടുണ്ട്. നടപ്പനുസരിച്ച്, വരുന്നവർ രാത്രിതങ്ങളും. അവർക്കൊക്കെ മുഷിഞ്ഞ വസ്ത്രം കഴുകാനുണ്ടാവും. അങ്ങനെയുള്ളവ ഓരോരുത്തരും കൊണ്ടുപോയി എറിഞ്ഞ മുറിയിൽ കുഞ്ഞിനെ ഉറക്കിക്കിടത്തിയിരുന്നത് ശ്രദ്ധിക്കപ്പെട്ടില്ല. മേൽക്കുമേൽ വന്നുവീണ തുണികൾക്കടിയിൽപ്പെട്ട് ശ്വാസംമുട്ടി കുഞ്ഞു മരിക്കുന്നു.

അത്രയും വലിയ ഒരാഘാതത്തിൽപ്പെട്ടയാൾ ദൈവവുമായി വീണ്ടും സന്ധിയിലാകുമെന്നു കരുതാനാവുമോ? എന്നിട്ടും പുത്രനഷ്ടത്തിന്റെ വേദന ഇറ്റുകുറഞ്ഞപ്പോൾ; അതായത്, അദ്ദേഹത്തിന് സുബോധം വീണ്ടുകിട്ടിയപ്പോൾ, അദ്ദേഹമെഴുതിയ വരികൾ ഇങ്ങനെ:

ഉണ്ണിക്കണ്ണൻ മനസ്സിൽ കളിക്കുമ്പോൾ

ഉണ്ണികളെത്തിനു വേറേ?

പുതിയ ആത്മീയ പ്രസ്ഥാനങ്ങൾ

റ്റി.റ്റി. മാത്യു, തകടിയേൽ



എല്ലാ ക്രൈസ്തവസഭകളുടേയും ഐക്യത്തിനുവേണ്ടിയുള്ള ശ്രമങ്ങൾ വത്തിക്കാൻ കേന്ദ്രമായി നടന്നുവരുകയാണ്. അതിനായി പൊന്തിഫിക്കൽ കൗൺസിൽ രൂപീകരിച്ച് പ്രവർത്തനങ്ങൾ തുടങ്ങിയിട്ട് അര നൂറ്റാണ്ടായി. ആദ്യകാലങ്ങളിൽ അകത്തോലിക്കരായ മറ്റ് എപ്പിസ്കോപ്പൽ സഭകളുമായിട്ടായിരുന്നു ഐക്യത്തിനായിട്ടുള്ള സംഭാഷണങ്ങളും മറ്റും നടന്നിരുന്നത്. എന്നാൽ ഇന്ന് ആ സാഹചര്യം ഏറെ മാറിവന്നിരിക്കുന്നു. കാരണം, ഇവാഞ്ചലിക്കൽ- പെന്തക്കോസ്ത്- മറ്റു കരിസ്താറ്റിക് പ്രസ്ഥാനങ്ങൾ ഇവയൊക്കെ അതിശക്തമായി വളർന്നുകൊണ്ടിരിക്കുകയാണ്. അഭ്യുത്ഥാപനമായ ഒരു വളർച്ചാനിരക്കാണ് ഇവരുടേത്. ഒരു വർഷം 19 ലക്ഷം എന്ന കണക്കിലാണ് ഇവരുടെ വളർച്ചാനിരക്കെന്ന് അമേരിക്കയിലെ ഗ്ലോബൽ ക്രിസ്ത്യാനിറ്റിയുടെ കണക്കുകൾ വെളിപ്പെടുത്തുന്നു.

വ്യവസ്ഥാപിതമതങ്ങളുടെ നിയമനിയന്ത്രണങ്ങളിൽനിന്നും വിട്ടകന്നുകൊണ്ടുള്ള പുതിയ ആത്മീയപ്രസ്ഥാനങ്ങളായ സെക്ടുകൾ ഏറെ വളർന്നുകൊണ്ടിരിക്കുന്നു. യേശുവിന്റെ ദർശനങ്ങളിൽനിന്നും ഏറെ വിട്ടകന്ന് സ്ഥാപനവത്കരിക്കപ്പെട്ട ഒരു പ്രസ്ഥാനമോ, കോർപ്പറേറ്റ് മാനേജ്മെന്റോ ആയിപ്പോകുന്ന കത്തോലിക്കാ സഭപോലുള്ള ക്രൈസ്തവസഭകളിൽനിന്നും യഥാർത്ഥ ക്രിസ്ത്യാനികൾ വിട്ടകന്നുപോകുന്നതിൽ അതിശയിക്കേണ്ടതില്ല. ക്രിസ്തുവിനെ വിശ്വസിച്ച അനുഗമിക്കേണ്ടവരാണ് ക്രിസ്ത്യാനികൾ. എന്നാൽ, 'ശുദ്ധമാന കത്തോലിക്കാപള്ളിയിലും ഞാൻ വിശ്വസിക്കുന്നേൻ' എന്ന ഒരു വാചകത്തിന്റെ പിൻബലത്തിൽ കോൺസ്റ്റന്റയിൻ ചക്രവർത്തി രൂപകൽപ്പന ചെയ്തെടുത്ത കത്തോലിക്കാസഭയുടെ

നേതൃത്വത്തിൽ നടക്കുന്ന എല്ലാ അക്രൈസ്തവ നടപടി കളെയും ഉൾക്കൊള്ളുവാൻ പറ്റില്ലെന്ന് ഒരു തിരിച്ചറിവുണ്ടാകുന്നവർ സഭയെ വിമർശിക്കുകയോ, വിട്ടുപോവുകയോ ചെയ്യുന്നു. ചോദ്യം ചെയ്യാതെ കത്തോലിക്കാസഭയിൽ പൂർണ്ണമായി വിശ്വസിക്കുകയും കൽപ്പനകൾ അനുസരിക്കുകയും, കൂദാശകൾ കർക്കശമായി അനുഷ്ഠിക്കുകയും ചെയ്താൽ, നിന്റെ ആത്മരക്ഷയുടെ കാര്യം ഞങ്ങളേൽക്കാം, എന്ന സഭയുടെ ഉടമ്പടിമനോഭാവമാണ് ഇന്നും നിലനില്ക്കുന്നത്. ഈ മനുഷ്യ ഉടമ്പടിയിൽ വീഴുന്നവരുടെ എണ്ണം കുറഞ്ഞു വരുന്നു.

യേശുവിന്റെ പഠനങ്ങൾക്കും ഉപദേശങ്ങൾക്കും എതിർസാക്ഷ്യം പറയുകയും പ്രവർത്തിക്കുകയും ചെയ്യുന്ന ഒരു പ്രസ്ഥാനമായിട്ട് കത്തോലിക്കാസഭ രൂപാന്തരപ്പെട്ടിരിക്കുന്നു. AD 325- നു ശേഷമുള്ള സഭയുടെ ചരിത്രം ഇതു സാക്ഷ്യപ്പെടുത്തുന്നുണ്ട്. 1700 വർഷത്തെ സഭാചരിത്രമെടുത്തു നോക്കിയാൽ ഇത്രയും മനുഷ്യക്കുരുതിയും രക്തച്ചൊരിച്ചിലും നടത്തിയിട്ടുള്ള മറ്റൊരു മതവും ഇല്ലതന്നെ. (ഉദാ: കുരിശുയുദ്ധങ്ങൾ, ഇൻകിസിഷൻ, പ്രൊട്ടസ്റ്റന്റുകളാപം, ദുർമന്ത്രവാദിനീവേട്ട) ഏതു മതദർശനമാകട്ടെ, പ്രത്യയശാസ്ത്രമാവട്ടെ, അതൊക്കെ ചരിത്രത്തിൽ എന്തൊക്കെ നന്മ-തിന്മകൾ ചെയ്തിട്ടുണ്ട് എന്നു നോക്കിയാണ് വിലയിരുത്തപ്പെടുന്നത്. ഇതു കൂടാതെ മധ്യയുഗങ്ങളിലെ സഭാനേതൃത്വത്തിന്റെ അസാമാന്യ ജീവിതവും, കൊലപാതകങ്ങളും, അധികാര വടംവലികളുമൊക്കെ സഭാചരിത്രത്തിൽത്തന്നെ രേഖപ്പെടുത്തിയിരിക്കുന്നു- നിഷേധിക്കുവാൻ പറ്റാത്ത വിധത്തിൽ. അതുകൊണ്ട് ഇവിടെ ശുദ്ധമാനകത്തോലിക്കാ

പള്ളി മുടിചൂടി നിൽക്കുന്നു എന്നോ, സഭയ്ക്ക് അപ്രമാദിത്വമുണ്ട് എന്നോ, പരിശുദ്ധാത്മാവിന്റെ സഹവാസമുണ്ടെന്നോ ഒക്കെ എത്ര ഇടയലേഖന മെഴുതിപ്പറഞ്ഞാലും ചരിത്രസംഭവങ്ങൾ മാറ്റമില്ലാതെ നിലനിൽക്കും.

കാലാനുസൃതമായ മാറ്റങ്ങളോടെ സഭാപൗരോഹിത്യം തെറ്റുകൾ ഇന്നും തുടരുകയാണ്. കുറ്റാശങ്കൾ നിരക്കുവെച്ചു കച്ചവടം നടത്തുന്നു; ദൈവത്തിന്റെ അധികാരം ഭൂമിയിലെ വെറും മനുഷ്യരായ പുരോഹിതർ സ്വയം ഏറ്റെടുത്ത് പുണ്യവാന്മാരെ വാഴിക്കുന്നു; ഇവരുടെയൊക്കെ പ്രതിമയുണ്ടാക്കി നേർച്ചപ്പെട്ടിവച്ച് ധനസമ്പാദനം നടത്തുന്നു; മരിച്ച വിശ്വാസികളെ എളുപ്പത്തിൽ സ്വർഗ്ഗത്തിലെത്തിക്കുവാൻ നിശ്ചിത റേറ്റിൽ പുരോഹിതർക്കു പണം കൊടുത്ത് പുജ നടത്തുന്നു. പുരോഹിതർ അധികാരവും അധികാരചിഹ്നങ്ങളും വേഷഭൂഷാദികളുംകൊണ്ട് പദവികൾ വഹിക്കുകയും പ്രകടിപ്പിക്കുകയും ചെയ്യുന്നു. ക്രിയാരുപത്തിൽ പാപമോചനം നടത്തുന്നു! ഇങ്ങനെ എത്രയോ ദൈവദോഷങ്ങളാണ് കത്തോലിക്കാ സഭയിൽ ഇന്നും നിലനിൽക്കുന്നത്? ഇതൊക്കെ മനസ്സിലാക്കാൻ ദൈവം തന്ന ചെറിയ ബുദ്ധി മതി. സ്വതന്ത്രചിന്താഗതിയുണ്ടായിരിക്കണമെന്നുമാത്രം.

ഇന്ന് കത്തോലിക്കാ സഭയിൽനിന്നും പല സെക്ടുകളായി പിരിഞ്ഞു പോകുന്നവരുടെ എണ്ണം ഏറിവരികയാണ്. പണ്ടുകാലത്ത് പെന്തക്കോസ്തുക്കാരെ വീട്ടിൽ കയറ്റരുതെന്നൊക്കെ വികാരിയച്ചന്മാർ പള്ളിപ്രസംഗം നടത്തി അവരുടെ പ്രചരണം കുറെയെങ്കിലും നിയന്ത്രിക്കുമായിരുന്നു. വിശ്വാസപ്രമാണങ്ങളുടെ പേരിൽത്തന്നെയല്ല, മേൽപറഞ്ഞ കൊഴിഞ്ഞുപോകൽ. ജീവിതരീതിയുടെയും സ്വഭാവത്തിന്റെയും പെരുമാറ്റരീതിയുടെയും പേരിൽക്കൂടിയാണ്. കത്തോലിക്കാസഭാനേതൃത്വം ഇന്നും ഫ്യൂഡലിസ്റ്റ് രീതിയോ മുതലാളിത്തരീതിയോ തുടരുകയാണ്. പള്ളിമേടയും മെത്രാസനത്തറ മനയും ഇന്നും രാജകീയംതന്നെയാണ്. പാവപ്പെട്ടവനും ദളിത് ക്രൈസ്തവർക്കും പണക്കാരനും പ്രമാണിമാർക്കും ഒരേ രീതിയിൽ കയറി ഇറങ്ങാവുന്ന സ്ഥലമല്ല മെത്രാസന തറമനകൾ. പൊന്നിൻകുരിശും മെത്രാനും പണക്കാരന്റെ ശവസംസ്കാരത്തിനു കാണും. വലിയവന്റെ കല്യാണം ആശീർവദിക്കുന്നതു മെത്രാനച്ചനായിരിക്കും. ഇന്ന് കത്തോലിക്കാ വിശ്വാസികളെ ഉള്ളവനും ഇല്ലാത്തവനുമായി തിരിക്കുന്ന രണ്ടു മാധ്യമങ്ങളാണ് പൊന്നിൻകുരിശും, മെത്രാനും. വിശ്വാസികളിൽ ഇങ്ങനെയുള്ള പ്രകടമായ തരം തിരിവുകൾ പെന്തക്കോസ് സഭകളിലില്ല. ഏറെക്കുറെ വിശ്വാസിയും ഉപദേശിയും പാസ്റ്ററുമൊക്കെ ഒപ്പത്തിനൊപ്പം

കുറ്റാശങ്കൾ നിരക്കുവെച്ചു കച്ചവടം നടത്തുന്നു;
ദൈവത്തിന്റെ അധികാരം ഭൂമിയിലെ വെറും മനുഷ്യരായ പുരോഹിതർ സ്വയം ഏറ്റെടുത്ത് പുണ്യവാന്മാരെ വാഴിക്കുന്നു;
ഇവരുടെയൊക്കെ പ്രതിമയുണ്ടാക്കി നേർച്ചപ്പെട്ടിവച്ച് ധനസമ്പാദനം നടത്തുന്നു;
മരിച്ച വിശ്വാസികളെ എളുപ്പത്തിൽ സ്വർഗ്ഗത്തിലെത്തിക്കുവാൻ നിശ്ചിത റേറ്റിൽ പുരോഹിതർക്കു പണം കൊടുത്ത് പുജ നടത്തുന്നു; പുരോഹിതർ അധികാരവും അധികാരചിഹ്നങ്ങളും വേഷഭൂഷാദികളുംകൊണ്ട് പദവികൾ വഹിക്കുകയും പ്രകടിപ്പിക്കുകയും ചെയ്യുന്നു.

പെരുമാറുന്നു. സമഭാവന കുറെയെങ്കിലും നിലനിൽക്കുന്ന പെന്തക്കോസ്ത് സഭകളിലേക്കാണ് ദളിത് ക്രൈസ്തവർ കൂടുതലും ആകർഷിക്കപ്പെടുന്നത്.

ഇന്ത്യൻ സഭയിൽ ഇന്നും ജാതി വിവേചനം നിലനിൽക്കുന്നതിന്റെ കാരണം ഇവിടുത്തെ സഭാ ഹയരാർക്കിയാണെന്ന് ഹൈദ്രാബാദ് ആർച്ച് ബിഷപ്പ് റവ: ഡോ.ജ്യോതിമാരംപുഡി അഭിപ്രായപ്പെടുകയുണ്ടായി. ദളിത് സമുദായത്തിൽനിന്നുവന്ന ഒരു ആർച്ച്ബിഷപ്പാണ് അദ്ദേഹം. ദളിത് ക്രൈസ്തവർക്ക് പള്ളിക്കമ്മിറ്റിയിൽ നോമിനേഷനിൽ കൂടിയാണെങ്കിലും പ്രവേശനം കിട്ടിത്തുടങ്ങിയിട്ട് അധിക വർഷങ്ങളായിട്ടില്ല. ഇവിടെ ജനാധിപത്യരീതിയിൽ ഒരു റിസർവ്വേഷൻ സീറ്റ് അനുവദിക്കാതെ വികാരിക്ക് ഇഷ്ടമുള്ള ഒരാളെ നോമിനേറ്റ് ചെയ്യുന്നു. ന്യൂനപക്ഷാവകാശത്തിനു വേണ്ടി വാദിക്കുന്ന സഭ, സ്വന്തം മതത്തിൽപ്പെട്ട ദളിത് ക്രൈസ്തവരോട് ഒരു നീതിയും കാണിക്കുന്നില്ല. പാലാ, കോട്ടയം, ചങ്ങനാശ്ശേരി എന്നീ രൂപതകളിൽ സഭ നടത്തുന്ന വിദ്യാഭ്യാസസ്ഥാപന

ആരോപണ വിധേയരായ നാലു വൈദികരെ സെമിനാരിയിൽനിന്നു പുറത്താക്കി

ഏറ്റുമാനൂർ: ബംഗളൂരു സെന്റ് പീറ്റേഴ്സ് മേജർ സെമിനാരി റെക്ടർ ഫാ. കെ.ജെ. തോമസ് പഴംപള്ളിയുടെ കൊലപാതകത്തിൽ ആരോപണ വിധേയരായ നാലു വൈദികരെ സെമിനാരിയിൽനിന്നു പുറത്താക്കി. സെമിനാരി പ്രൊക്യൂറേറ്റർ ഫാ. പാട്രിക് സേവ്യർ, ഫാ. കെ.എ. പെരിയണ്ണൻ, ഫാ. ലൂർദ്ദ് പ്രസാദ്, ഫാ. ജി. ജോസഫ് എന്നിവരെയാണ് പുറത്താക്കിയത്. സെമിനാരി ഭരണസമിതിയുടേതാണു നടപടി. ഇക്കഴിഞ്ഞ ഏപ്രിൽ ഒന്നിനാണ് ഏറ്റുമാനൂർ സ്വദേശിയായ ഫാ. കെ.ജെ. തോമസ് പഴംപള്ളി കൊല്ലപ്പെട്ടത്.

സെമിനാരി പ്രൊക്യൂറേറ്ററും മൈസൂർ സ്വദേശിയുമായ ഫാ. പാട്രിക് സേവ്യറിനെ നാർക്കോ അനാലിസിസിനു വിധേയമാക്കിയ തോടെ കൊലപാതകത്തിലെ നിർണായക തെളിവുകൾ അന്വേഷണ ഉദ്യോഗസ്ഥർക്കു ലഭിച്ചിട്ടുണ്ട്. ഇതിന്റെ അടിസ്ഥാനത്തിലാണ് സെമിനാരി ഭരണസമിതി നാലു വൈദികരെ സെമിനാരിയിലെ അധ്യാപകവൃത്തിയിൽനിന്ന് ഒഴിവാക്കി സെമിനാരിയിൽനിന്നു പുറത്താക്കിയത്.

സംഭവദിവസം രാത്രി 2.30ന് ഫാ. തോമസിന്റെ നിലവിളി കേട്ടിട്ടും തൊട്ടടുത്ത മുറിയിൽ താമസിച്ചിരുന്ന ഫാ. പാട്രിക് സേവ്യർ കാര്യമന്വേഷിക്കാനോ പോലീസിനെയോ ബിഷപ്പിനെയോ വിവരമറിയിക്കാനോ തയ്യാറായില്ല. ഫാ.

പാട്രിക് സേവ്യറിനെ അന്വേഷണ ഉദ്യോഗസ്ഥർ ചോദ്യം ചെയ്തതിനെത്തുടർന്ന് നാർക്കോ അനാലിസിസിനു വിധേയമാക്കി. കൊലപാതകത്തിലെ സഹവൈദികരുടെ പങ്ക് ബോധ്യപ്പെട്ട അന്വേഷണ ഉദ്യോഗസ്ഥർ അന്വേഷണം ഊർജ്ജിതമാക്കിയിട്ടുണ്ട്.

പ്രാഥമികഘട്ടത്തിൽ അന്വേഷണ നടപടികൾ സുഗമമാക്കാൻ കഴിയാതിരുന്നതിനു പിന്നിൽ പ്രവർത്തിച്ചതും ആരോപണ വിധേയരായ വൈദികരുടെ കരങ്ങളാണെന്ന വിവരവും പോലീസിനു ലഭിച്ചിട്ടുണ്ട്.

തുടർനടപടികൾ പ്രതിരോധിക്കാൻ കേസ് അന്വേഷണച്ചുമതല സി.ബി.ഐയെ ഏല്പിക്കണമെന്നാവശ്യപ്പെട്ട് ഫാ. പാട്രിക് സേവ്യർ ഹൈക്കോടതിയിൽ നൽകിയ ഹർജി കോടതി തള്ളി. ബംഗളൂരു അഡീഷണൽ സിറ്റി പോലീസ് കമ്മീഷണർ പ്രണാബ് മൊഹന്തിക്കാണ് അന്വേഷണച്ചുമതല. (കടപ്പാട്: മംഗളം പത്രം)

- സംഭവം നടന്നത് കർണ്ണാടകയിലായതിനാൽ ഫാ. പാട്രിക് സേവ്യറിനു നാർക്കോ അനാലിസിസിനു വിധേയനാക്കേണ്ടിവന്നു. കേരളത്തിലായിരുന്നെങ്കിലോ? ശ്രേയയുടെ കൊലപാതകവുമായി ബന്ധമുണ്ടെന്നു സംശയിക്കപ്പെടുന്ന വൈദികനെ നാർക്കോ അനാലിസിസിനു വിധേയനാക്കണമെന്ന ശിപാർശയുണ്ടായതാണ്. 'എനിക്കിതു സമ്മതമല്ല' എന്ന് ആ വൈദികൻ മൊഴിഞ്ഞതോടെ കാര്യങ്ങൾ അവസാനിച്ച മട്ടായി. കൊമ്പൻമീശയുള്ളതും ഇല്ലാത്തതുമായ രാഷ്ട്രീയപ്പാർട്ടികൾക്കാണെന്നു തോന്നുന്നു, ഇവിടുത്തെ വിധേയവിശ്വാസികളേക്കാൾ മെത്രാൻപേടി! അല്ലായിരുന്നെങ്കിൽ, സിസ്റ്റർ അഭയയുടേതുൾപ്പെടെ, സഭയുമായി ബന്ധപ്പെട്ട എത്രയോ ദുർമരണങ്ങൾക്കു തുമ്പുണ്ടായേനെ!

ങ്ങളിൽ ഉദ്യോഗങ്ങളിൽ ഒരു ശതമാനംപോലും ദളിത് കത്തോലിക്കർക്കു കിട്ടുന്നില്ല എന്നാണ് സ്ഥിതി വിവരക്കണക്കുകൾ തെളിയിക്കുന്നത്. ഇതേപോലെയാക്കേത്തന്നെയാണ് മറ്റു സഭാസ്ഥാപനങ്ങളിലെയും നിയമനങ്ങളുടെ കഥ. ദളിത് കത്തോലിക്കർക്കുവേണ്ടി, പള്ളി കല്പിച്ചു കൊടുത്ത മൂന്ന് ഔദ്യോഗികജോലികൾ ഇവയാണ്: 1 - ചെണ്ടകൊട്ട്, 2 - കതിനാവെടി പൊട്ടിക്കൽ, 3 - ശവക്കുഴിവെട്ട്. ഇവർക്കുവേണ്ടി കുറവിലങ്ങാട്ടും രാമപുരത്തുമൊക്കെ പ്രത്യേകം പള്ളികൾ പണിതുകൊടുത്ത് ജാത്യാന്തസ് കാണിച്ച ഒരു ഇരുണ്ടകാലം കേരളസഭയ്ക്കുണ്ടായിരുന്നു.

ഇങ്ങനെ ദൈവജനത്തെ സമഭാവനയിൽ കാണാൻപോലും പറ്റാത്ത ഒരു മതത്തിന് എങ്ങനെ യേശുവിനെ പ്രഘോഷിക്കുവാൻ പറ്റും? യേശുവിനെ പ്രഘോഷിക്കുവാൻ അർഹതയും അവകാശവും നഷ്ടപ്പെട്ട സഭയിൽനിന്ന് വിശ്വാസികൾ

മറ്റു പുതിയ ആത്മീയപ്രസ്ഥാനങ്ങളിലേക്ക് പോകും- അതിലെന്താണ് അർത്ഥം? സഭകളുടെ പുനര്രെകൃത്തിനുവേണ്ടിയുള്ള സംഭാഷണങ്ങളും മറ്റും തുടങ്ങിയിട്ട് 50-വർഷമായെന്നു പറയുന്നു. എങ്ങും എത്തിയിട്ടുമില്ല. ഈ രാജ്യത്തിലെ മുന്നണി രാഷ്ട്രീയ സംവിധാനങ്ങൾപോലെ ഒത്തുതീർപ്പുകൾക്കും, വിട്ടുവീഴ്ചകൾക്കും ഒതുക്കിത്തീർക്കാവുന്നതല്ല - ക്രൈസ്തവ ആത്മീയത. കാരണം, യേശുവിന്റെ പ്രബോധനങ്ങൾ ദൈവികമാണ്. അതുകൊണ്ടുതന്നെ അത് ആത്യന്തികവും അനശ്വരവുമാണ്. അതുകൊണ്ട് യേശുവിന്റെ പ്രബോധനങ്ങളോട് സഭകളെല്ലാം എന്ന് ഐക്യപ്പെടുന്നുവോ അന്നു മാത്രമേ ശരിയായ പുനര്രെകൃതമുണ്ടാവുകയുള്ളൂ. അതുവരെ നവംനവങ്ങളായ ആത്മീയപ്രസ്ഥാനങ്ങൾ ഉണ്ടായിക്കൊണ്ടേയിരിക്കും.

Mob: 9497632219



ഗൃഹപ്രവേശനം

ഞങ്ങൾ ക്രിസ്ത്യാനികൾ
മദ്ധ്യകേരള നസ്രാണികൾ
മദ്ധ്യലഹരിക്കും ഭക്തിലഹരിക്കും മദ്ധ്യസ്ഥർ
പദ്യത്തിലും ഗദ്യത്തിലും കാര്യസ്ഥർ
സസ്യത്തിലും സസ്യേതരത്തിലും കരുത്തർ
ഇണക്കത്തിനും പിണക്കത്തിനും വിദഗ്ധർ
പൊതുവെ പറഞ്ഞാൽ, വിരക്തർ.

വനഗർഭങ്ങളുടെ വിളികേട്ട്
മണ്ണിനോടു കാമവും പെണ്ണിനോടു പകയുമായി
മലമ്പനിക്കും മഹാമാരികൾക്കും കുരുതികൊടുത്ത്
കൊടും വ്യാളികളെ മെരുക്കുന്നവൻ
ഷിമോഗയിലും ചിത്തിരപുരത്തും
കുടിയേറുന്നവൻ

അയൽക്കാരനെപ്പോലെ
അവന്റെ അതിരുകളെയും സ്നേഹിക്കുന്നവൻ
ഞായറാഴ്ചകളെ വെട്ടിത്തൂക്കി വില്ക്കുന്നവൻ

ദൈവവും സർക്കാരും തരുന്നതെന്തും
കൈനീട്ടി വാങ്ങുന്നവൻ
ലോണാകട്ടെ, സബ്സിഡിയാകട്ടെ
കാണാൻ മേടിച്ചതാകട്ടെ
ഗോൺഫോറെവർ, മൈബ്രദർ!
പടച്ചവൻ പോലും എഴുതിത്തള്ളുന്നു.

ഞങ്ങളുടെ ശരാശരി സന്താനഭാഗ്യം പത്താകുന്നു
പത്തിലേഴും പെണ്ണാകുന്നു
വായ്കീറിവൻ പോറ്റട്ടെന്ന് തന്തയും
താൻപാതി, തന്ത പാതി എന്നു ദൈവവും.

ഇരുകക്ഷിക്കും ടെൻഷനേയില്ല
ജോളി ടൈപ്പ് ഇരട്ടകൾ!

തള്ളയുടെ നെടുവീർപ്പിലും ശാപവാക്കിലും തഴച്ച്
പുരനിറഞ്ഞും പരദേശങ്ങളെലാക്കാക്കിയും
പത്തിന്റെ ഗുണിതങ്ങളായി
സത്യക്രിസ്ത്യാനികൾ പെരുകുന്നു

കടലുകടന്ന്
മണലക്കാടുകൾ താണ്ടി
മണൽത്തരിപോലെ പെരുകി
മലയയിലും മെസപ്പൊട്ടോമിയയിലും മരിച്ച്

ബർലിനിലും ബർമുഡയിലും പയറ്റി
കോംഗോയിലും കൊളമ്പിലുംനിന്നു മടങ്ങി
യെത്തുന്നു
ഒന്നാം നിരയിലെ ആറടിപ്പറമ്പും
മാർബിൾഫലകവും പരസ്യവാക്യവും
പരസ്യമായിത്തന്നെ വ്യവഹാരം ചെയ്യുന്നു
ഭക്ഷണകിഷ്കണാദികൾ നിറുത്തൽ ചെയ്യുന്നു
പ്രളയജലത്തോളം പാനീയവും കഴിച്ച്
കിട്ടാനുള്ളതു കൈപ്പറ്റിയും
കടക്കാറോടു പൊറുക്കാനപേക്ഷിച്ചും
വിൽപ്പത്രം രചിച്ചും മക്കളോടു പകപോക്കിയും
ഒരുങ്ങിയിരിക്കുന്നു.

അനന്തരം
കർത്താവിൽ നിദ്രാവിച്ച്
ഉഴവുകാളയോടൊപ്പമോ ജീപ്പോടിച്ചോ
അവന്റെമ്മേടെ കടമ്പകളും
കുരാക്കുടുക്കുകളും കടന്നുപോകുന്നു
പൂല്ലുപോലെ കടന്നുപോകുന്നു

മിണ്ടാമന്തത്തിന്റെ മൗനത്തിലും
മാർജാരനടനത്തിന്റെ മുൻനിരയിലും
ഒരേ തെരേസമാർ
വാക്കുകളുടെ ചാട്ടവീശിയവനും
പൈങ്കിളിയുടെ തലതൊട്ടപ്പനുംവർക്കിമാർ
മലമടക്കുകളിൽ കഞ്ചാവിനൊപ്പം
കമ്യൂണിസവും വോളിബോളും നട്ടുനനച്ചവർ
ചേട്ടന്മാർ

കണ്ടുകെട്ടിയ പ്രണയവും
കുടിയിറക്കിയ സൗഭാഗ്യങ്ങളും
ഞങ്ങളുടെ വംശസ്മൃതികൾ!
വാഗ്ദത്തത്തിന്റെ ഉന്മാദവും
ജന്മപാപത്തിന്റെ വിഷാദരോഗവുംപേറി,
വിശപ്പടക്കിയും
പുതിയ വിശപ്പുകൾ തേടിയും
അക്ഷാംശരേഖാംശങ്ങൾ തോറും
ഞങ്ങൾ നെട്ടോട്ടമോടുന്നു

ദൈവമേ!
ഞങ്ങളുടെ ക്ഷുത്തുകൾ ശമിപ്പിക്കേണമേ! ●



ഒരു പാ നെല്ലും ഒരോലക്കൂടയും

ജോസഫ് മറ്റപ്പള്ളി

ഒരിക്കൽ ഒരു യുവാവ് ഡോക്ടറെ സമീപിച്ചു ദീർഘായുസ്സിനു കുറുക്കുവഴി യെന്തെങ്കിലും ഉണ്ടായെന്ന് അന്വേഷിച്ചു. ഉടൻ വന്നു ഡോക്ടറുടെ മറുപടി, 'കല്യാണം കഴിച്ചാൽ മതി.' മറുപടി കേട്ട് ആശ്ചര്യപ്പെട്ടു നിന്ന ചെറുപ്പക്കാരനോട് ഡോക്ടർ തുടർന്നു പറഞ്ഞു, 'കല്യാണം കഴിക്കുമ്പോഴേ ഇത്തരം ചിന്തകൾ മാറി കോളാം!' നിത്യരക്ഷ തേടി അലയുന്നവർ മിക്കവാറും ഈ കഥയിലെ യുവാവിനെ പോലെ അത്തരം ചിന്തകളിൽ നിന്ന് മുക്ത മാവുന്ന കാഴ്ചയാണ് ഇന്നിന്റെ പ്രത്യേകത. സ്വന്തം ഉള്ളിൽ കണ്ടെത്തേണ്ട ഈശ്വരനെ തേടി കാടും പടലും കടന്ന്, കല്ലും മുളളും ചവിട്ടി, വീടും നാടും വിട്ടു നടന്നുശീലിക്കുക യെന്നതാണ് ഇന്നത്തെ ആദ്ധ്യാത്മികതയുടെ കാതൽ. ജീവിതം മുഴുവൻ ഈശ്വരനിലേക്കുള്ള പാത അന്വേഷിച്ചു നാം അലയുന്നു, ചുരുക്കം ചിലർ വിഡ്ഢിത്തം മനസ്സിലാക്കി തുടങ്ങിയിടത്തേക്ക് മടങ്ങിയെ കിലായി.

ഈ അടുത്തയിടെ, സ്വാമി സച്ചിദാനന്ദഭാരമി യെ കണ്ടപ്പോൾ അദ്ദേഹം എനിക്കു കുറെ പുസ്തകങ്ങൾ സമ്മാനിച്ചു. അദ്ദേഹവും വർഷങ്ങളോളം ഈശ്വരനിലേക്കുള്ള മാർഗ്ഗമന്വേഷിച്ചു നിരവധി അനുഭവങ്ങളിലൂടെ കടന്നുപോയ ഒരു സാത്വികനാണ്. ഒരു യാഥാസ്ഥിതിക കത്തോലിക്കാ കുടുംബത്തിൽ ജനിച്ചുവെങ്കിലും ഇന്നദ്ദേഹം സഭയില്ലാത്ത ഒരു ക്രിസ്തുമാർഗ്ഗമാണ് സ്വീകരിച്ചിരിക്കുന്നത്. അദ്ദേഹത്തിന്റെ 'Kingdom of God' എന്ന ഗ്രന്ഥത്തിൽ പറഞ്ഞിരിക്കുന്നു, 'ദൈവേഷ്ടത്തിനു മുമ്പിൽ പൂർണ്ണമനസ്സോടെയുള്ള കീഴടങ്ങൽ' എന്നാണ് ഇസ്സാം എന്ന പദത്തിന്റെ അർത്ഥമെന്ന്. പക്ഷേ, ഇന്ന് ആ അർത്ഥത്തിലല്ല ആ മതം ആയിരിക്കുന്നതെന്നും അദ്ദേഹം തുടർന്നു പറയുന്നു. ക്രിസ്തുമതമെന്നാൽ, സ്വയം സമർപ്പിക്കുന്ന സ്നേഹത്തിന്റെ മതമാണെന്ന് അദ്ദേഹം പറയുന്നു. പാവപ്പെട്ടവന്റെയും അവഗണിക്കപ്പെട്ടവന്റെയും ആലംബമായിരുന്നു ക്രിസ്ത്യൻ മിഷനറിമാരെന്നും അദ്ദേഹം പറയുന്നു. നിസ്വാർത്ഥമായ സമർപ്പണത്തിന്റെ ശീലുകൾ ഇന്ന് ക്രിസ്ത്യൻസമൂഹത്തിനു അന്യമാണെന്നും അദ്ദേഹം സമ്മതിക്കുന്നു. ശിഷ്യത്വത്തിനാണ് സിഖുമതത്തിൽ സ്ഥാനം. കഠിനാദ്ധ്വാനം



ചെയ്യേണ്ടതും വിശാല മനസ്കതയോടെ ദാനം ചെയ്യുകയെന്നതും ആ മതത്തിന്റെ മുഖമുദ്രകൾ. എല്ലാ ഗുരുദാര കൾക്കൊപ്പവും സൗജന്യ ഭക്ഷണവിതരണവും ഉണ്ട്. മറ്റുള്ളവർക്കുവേണ്ടി ത്യജിക്കുകയെന്നത് ഹൈന്ദവവും മോക്ഷമാർഗ്ഗമാണ്. എല്ലാസുഖങ്ങളും ഉപേക്ഷിച്ചു ഭിക്ഷുവായി, ഗൗതമ ബുദ്ധൻ. ബുദ്ധമതത്തിന്റെ കാതൽ കരുണയാണ്. ജൈനീസമാകട്ടെ അഹിംസയുടെ മതമാണ്.

എല്ലാ മതങ്ങളും ഒരൊറ്റ സത്യത്തിനു ചുറ്റും കറങ്ങുന്നുവെന്ന പരമമായ സത്യം ഏറ്റവും കൂടുതൽ മറച്ചുവെച്ചത് ക്രിസ്ത്യാനികൾ ആണെന്നാണ് എനിക്ക് തോന്നുന്നത്. വിശ്വാസികൾ സഭയെന്ന പ്രസ്ഥാനത്തിനു ചുറ്റും കറങ്ങിയാൽ മതിയെന്നാണ് അധികാരികളുടെ മതം. ലാളിത്യത്തിൽനിന്ന് ആർഭാടത്തിലേക്കു വഴുതിവീണ സഭയുടെ ഈ മനോഭാവമാണ് പാശ്ചാത്യ സഭാസമൂഹങ്ങളുടെ ക്ഷയത്തിനു കാരണം എന്ന് ഞാൻ കരുതുന്നു. പള്ളികൾ അവിടെ ശൂന്യമായെങ്കിലും, ഈശ്വരനെ പ്രാപിക്കാനുള്ള മനുഷ്യന്റെ ആവേശത്തിന് ഒരു കുറവും വന്നതായി എനിക്ക് തോന്നുന്നില്ല. ശ്രീ ശ്രീ രവിശങ്കറിനും മാതാ അമൃതാനന്ദ മയിക്കുമൊക്കെ

യൂറോപ്യൻ രാജ്യങ്ങളിൽ ലഭിക്കുന്ന സ്വീകരണവും ഭാരതത്തിന്റെ ആത്മാവിനെത്തേടിയുള്ള വിദേശികളുടെ കുത്തൊഴിക്കുമൊക്കെ സൂചിപ്പിക്കുന്നത് മറ്റൊന്നാണ്?

എവിടെയാണ് ഇന്നത്തെ കത്തോലിക്കാ സഭയെന്ന് അതു നടത്തുന്നവർക്കുപോലും നിശ്ചയമുണ്ടോയെന്നു ഞാൻ സംശയിക്കുന്നു. ഇന്ത്യയിലെ ചാവുദോഷം അമേരിക്കയിൽ ലഘുദോഷം; നാഗ്പൂർ രൂപതയ്ക്കു താമരക്കുരിശ് അസ്വീകാര്യം, ചിക്കാഗോയിൽ അത് ജീവനക്കൾ വിലയുള്ളത്! തമാശ ഇതുകൊണ്ടൊന്നും തീരുന്നില്ല. ‘ഹല്ലേലൂയ്യാ ധ്യാന’ങ്ങളുടെ പ്രതാപകാലത്ത് മുരിങ്ങൂരിൽ നിർത്താത്ത ഫാസ്റ്റ് പാസ്റ്ററുകൾ ഇല്ലായിരുന്നു; ആൾ ബാഹുല്യം വർദ്ധിച്ചപ്പോൾ സർക്കാർ ഒരു റെയിൽവേസ്റ്റേഷൻതന്നെ അവിടെ തുടങ്ങി. ഇന്ന് ആ സ്റ്റേഷനിൽ ഒരു ട്രെയിനും നിർത്താറില്ലെന്നാണു കേൾക്കുന്നത്; ബസ്സുകാർക്ക് മുരിങ്ങൂർ ധ്യാനകേന്ദ്രത്തിനു മുമ്പിൽ സ്റ്റോപ്പുമില്ല. പിന്നെ അട്ടപ്പാടിയിലായി, വട്ടായിയിലായി; അവിടവും പൂട്ടി. അത് ആളു കുറഞ്ഞതുകൊണ്ടല്ല, നാട്ടുകാർ ഇടപെട്ടതുകൊണ്ടാണെന്നു കേൾക്കുന്നു. കാഞ്ഞിരപ്പള്ളിയിൽ മോണിക്കയെ പറ്റിച്ചെടുത്ത ഭൂമിയിൽ ലോകത്തിലെ ഏറ്റവും വലിയ ധ്യാനകേന്ദ്രം വിഭാവനം ചെയ്തെങ്കിലും അവിടെ ഒരു കല്ലുപോലും ഇടാൻ എന്തെങ്കിലും കഴിയുമോയെന്ന് സംശയം. ഹിന്ദു മുന്നണിയും ക്രിസ്ത്യൻ വിമതരും ഒരുപോലെ എതിരുനിൽക്കുന്നു.

മാറുന്ന കാലത്തിനു മാറുന്ന മുഖം- അതാണ് ‘പിതാക്കന്മാരുടെ ഇപ്പോഴത്തെ തന്ത്രം. ഒരിക്കൽ വിരൂപയായ ഒരു യുവതി ഒരപകടത്തിൽ മരിച്ചു സ്വർഗ്ഗത്തിലെത്തി. ദൈവത്തോട് കേണപേക്ഷിച്ചപ്പോൾ നാൽപ്പതു വർഷം കൂടി ലോകത്ത് ആരോഗ്യത്തോടെ ജീവിക്കാനുള്ള വരം കിട്ടി. തിരിച്ചു വന്നയുടൻ അവൾ വിശാലമായ സൗന്ദര്യവത്കരണ പ്ര

‘ഹല്ലേലൂയ്യാ ധ്യാന’ങ്ങളുടെ പ്രതാപകാലത്ത് മുരിങ്ങൂരിൽ നിർത്താത്ത ഫാസ്റ്റ് പാസ്റ്ററുകൾ ഇല്ലായിരുന്നു; ആൾ ബാഹുല്യം വർദ്ധിച്ചപ്പോൾ സർക്കാർ ഒരു റെയിൽവേസ്റ്റേഷൻതന്നെ അവിടെ തുടങ്ങി. ഇന്ന് ആ സ്റ്റേഷനിൽ ഒരു ട്രെയിനും നിർത്താറില്ലെന്നാണു കേൾക്കുന്നത്; ബസ്സുകാർക്ക് മുരിങ്ങൂർ ധ്യാനകേന്ദ്രത്തിനു മുമ്പിൽ സ്റ്റോപ്പുമില്ല. പിന്നെ അട്ടപ്പാടിയിലായി, വട്ടായിയിലായി; അവിടവും പൂട്ടി.

ക്രിയയാണ് ആദ്യം ചെയ്തത്. നാൽപ്പതു വർഷം ജീവിക്കേണ്ടതല്ലേയെന്നാണ് അവൾ ചിന്തിച്ചത്. പക്ഷേ, ക്ലിനിക്കിൽ നിന്ന് പുറത്തിറങ്ങിയതേ അവൾ വീണ്ടും വണ്ടിയിടിച്ചു മരണപ്പെട്ടു. സ്വർഗ്ഗത്തിലേക്ക് അവൾ കാലെടുത്തു വെച്ചപ്പോഴേ ദൈവത്തെ വാക്കുപാലിക്കാത്തവൻ എന്ന് വിളിച്ചു ധികേഷപിച്ചു. ആളറിയാതെ പറ്റിപ്പോയതാണെന്നാണ് ദൈവം പറഞ്ഞത്. സഭയെ സംരക്ഷിച്ചുകൊള്ളാമെന്നു വാക്കു പറഞ്ഞ പരിശുദ്ധാത്മാവ് സത്യമായും ആളിനെ തിരിച്ചറിയാനാവാതെ വിഷമിക്കുന്നുണ്ടാവുമിന്ന്. അടിക്കടിയാണ് സഭ മുഖം മാറിക്കൊണ്ടിരിക്കുന്നത്.

ബോബി ജോസ് കപ്പച്ചിൻ അച്ചന്റെ ധ്യാനങ്ങൾക്ക് നാട്ടിൽ പ്രിയം ഏറുന്നത് ‘പിതാക്കന്മാരും ശ്രദ്ധിച്ചിട്ടുണ്ടാകും. ആകെ ശാന്തം, ആളുകൾക്ക് അവരുടെ ഉള്ളിലേക്ക് നോക്കുമ്പോൾ ഒരു സുഖം. അദ്ദേഹം ഇടവകകളിൽ വരില്ല; വന്നാൽ പിതാക്കന്മാർ ഇരുത്തിപ്പൊറ്റുപ്പിക്കുകയില്ലായെന്നത് വേറൊരു കാര്യം. വഞ്ചനാക്കേസിൽ പ്രതിസ്ഥാനത്തുള്ള മെത്രാൻ ഉദ്ഘാടനം ചെയ്യുന്ന ധ്യാനമാണെങ്കിലും വട്ടായി റെഡി! ഈയിടെ ചിക്കാഗോ കത്തീഡ്രൽ പള്ളിയിൽ വട്ടായിയുടെ ഒരു ധ്യാനം നടന്നു. രോഗശാന്തിയുമി

ല്ല, വലു ബഹളങ്ങളുമില്ല; എല്ലാവർക്കും ഇഷ്ടപ്പെട്ടു. ഈ വിശുദ്ധനായ വട്ടായിയെപ്പറ്റിയാണോ നാടുമുഴുവൻ വിശ്വാസികൾ അപവാദം പറയുന്നതെന്ന് അവർ പരസ്പരം ചോദിക്കുകയും ചെയ്തു. അവർ പിരിഞ്ഞത് ചിക്കാഗോയിൽ ധ്യാനം എല്ലാ മാസവും വേണമെന്ന് തീരുമാനിച്ചാണ്. എന്തു ചെയ്യാം? നാട്ടിൽ ഒരു മുഖം, കാട്ടിൽ മറ്റൊരു മുഖം!

മാർ കല്ലറങ്ങാടുന്ന ദൈവശാസ്ത്രഞ്ജൻ (?) സിസ്റ്റ് മലയാളി കത്തോലിക്കരെ കാണാൻ പോകുന്നുവെന്നു കേട്ടപ്പോൾ ഇതേ ഇരട്ടമുഖത്തിന്റെ കാര്യംതന്നെയാണ് ഓർമ്മ വന്നത്. നാട്ടിൽ ഒരു വിശ്വാസിക്കും തന്നെ നേരിട്ടു കാണാൻ ഇതുപോലെ ഒരവസരം നൽകാൻ മിനക്കെടാതിരുന്ന ആ മെത്രാൻ, സിറ്റ്സർലണ്ടിൽച്ചെന്ന് ‘എന്നെ കാണാൻ ആളുണ്ടോ?’യെന്ന് ഇടവകതോറും അന്വേഷിക്കാൻ തീരുമാനിച്ചെങ്കിൽ, അതിനു പിന്നിലും എന്തോ ഗൂഢലക്ഷ്യമുണ്ടെന്നു റപ്പിക്കാം. അനഭിമതനായി മാറിയ കാഞ്ഞിരപ്പള്ളി മെത്രാന്റെ പാതയല്ല അദ്ദേഹം തുടരുന്നതെങ്കിൽ, പിരിവെന്നോ, ‘പ്രൊക്കുരാഹൗസെ’നോ പറയാൻ ഇടയില്ലതാനും.

നാട്ടിൽ

മെല്ലെ

കെട്ടുകൊണ്ടിരിക്കുന്ന കത്തോലിക്കാ സഭയ്ക്ക് വിദേശത്താണ് ഇപ്പോൾ ഒരു തിളക്കം അനുഭവപ്പെടുന്നതെന്നു പറയാതിരിക്കാൻ ആവില്ല. അവിടെയാവട്ടെ, ക്യാപ്പിറ്റേഷനെപ്പറ്റി ആരും ചോദിക്കില്ല, മെത്രാന്റെ എൺപതു ലക്ഷത്തിന്റെ ഓഡി കാറിനെപ്പറ്റി ആരും ചോദിക്കില്ല, മോണിക്കയുടെ ഭൂമി തിരിച്ചുകൊടുത്തോയെന്ന് ആരും ചോദിക്കില്ല, ഞായ്ക്കലിലെ കന്യാസ്ത്രീകളുടെ പ്രശ്നം തീർന്നോയെന്നും ചോദിക്കില്ല, ഈയിടെ താമരശ്ശേരിയിൽ വിശ്വാസികൾ കൂട്ടപ്പരാതി പറഞ്ഞതെന്തിനാണെന്നും ചോദിക്കില്ല.

പാവം മാർപ്പാപ്പ! 'എന്തെങ്കിലും ചെയ്താൽ അത് പരിശുദ്ധാത്മാവിന്റെ പ്രചോദനത്താലാണെന്നു തോന്നത്തക്ക രീതിയിലായിരിക്കണം', 'പാവങ്ങളുടെ ചട്ടിയിൽ ഒരിക്കലും കൈയിട്ടു വാരരുത്', 'സഭ ഒരു സംഘടനയല്ല', 'പ്രവൃത്തി നന്നായാൽ എല്ലാവർക്കും രക്ഷയുണ്ട്'.... ഇങ്ങനെ ഒരുപാടു കാര്യങ്ങൾ അദ്ദേഹം വാതോരാതെ പറയുന്നുണ്ട്. അതു റോമിലുള്ള ആരെ യും ഉദ്ദേശിച്ചല്ലായെന്നു അവിടുള്ളവർ തറപ്പിച്ചു പറയുന്നു; ഒബാമയെ ഉദ്ദേശിച്ചല്ലെന്നു അമേരിക്കയിലുള്ളവരും പറയുന്നു; കാക്കനാട്ടുകാരെ ഉദ്ദേശിച്ചാണെന്നു ഒരു മെത്രാനും ഇവിടെ അവകാശപ്പെട്ടിട്ടില്ല. ഞാനൊരു മോഹം പറയട്ടെ, ഒരു പറ നെല്ലും ഒരോലക്കൂടയും തന്നാൽ ഞാൻ അതേറ്റോളാം. സമ്മതമാണോ?



ഫ്രാൻസിസ് മാർപ്പാപ്പാ പറയുന്നു

‘നമുക്കാവശ്യമുണ്ട്,
ജോഹായും ശിരോവസ്ത്രവുമില്ലാത്ത
വിശുദ്ധരെ,
സിനിമ കാണുന്ന, പാട്ടുകേൾക്കുന്ന,
നെറ്റ് സർഫ് ചെയ്യുന്ന, നന്നായി പ്രാർത്ഥിക്കുന്ന,
ചാരിത്ര്യശുദ്ധിയുമായി പ്രണയത്തിലായിരിക്കുന്ന,
21-ാം നൂറ്റാണ്ടിനു ചേർന്ന ആത്മീയതയുള്ള,
ദരിദ്രരെ സഹായിക്കുന്ന, ദിവ്യകാരുണ്യത്തെ സ്നേഹിക്കുന്ന,
മറ്റുള്ളവരെ പരിഗണിക്കുന്ന, അവരോട് ക്ഷമിക്കുന്ന,
നൃത്തം ചെയ്യുന്ന, കൂട്ടു കൂടുന്ന,
സന്തുഷ്ടരായി ലോകത്തിന്റെ നന്മകളെ
ആസ്വദിക്കാനറിയുന്ന വിശുദ്ധരെ...
നമുക്കാവശ്യമുണ്ട്.’

KCRM പ്രതിമാസപരിപാടി

2013 ആഗസ്റ്റ് 31 ശനിയാഴ്ച 2 മുതൽ, പാലാ ടോംസ് ചേമ്പർ ഹാളിൽ

1. ചർച്ചാസമ്മേളനം:

നവോത്ഥാനത്തിന്റെ സ്വാധീനം ക്രിസ്തുമതദർശനത്തിൽ
വിഷയമവതരിപ്പിച്ച് ചർച്ച നയിക്കുന്നത് : ശ്രീ. ബിനു ചെറിയാൻ
(കാത്തോലിക്കേറ്റ് HSS, പത്തനംതിട്ട)
മോഡറേറ്റർ : ശ്രീ. കെ.ജോർജ്ജ് ജോസഫ് (ചെയർമാൻ, KCRM)

15 -ാം നൂറ്റാണ്ടുമുതൽ ആരംഭിക്കുന്ന സ്വതന്ത്രചിന്തയും ധൈര്യപരമായ സാമൂഹികസംവാദങ്ങളും ക്രൈസ്തവദൈവശാസ്ത്രത്തിനു സമാന്തരമായി വളരുകയും, അതിനോടുള്ള പ്രതികരണമെന്ന നിലയിൽ ക്രൈസ്തവദൈവശാസ്ത്രം സ്വയം നവീകരിക്കാൻ, ലിബറൽ ആകാൻ, നിർബന്ധിതമാവുകയും ചെയ്ത സാഹചര്യത്തെ വിശകലനം ചെയ്യുന്നു.

2. ഫ്രാൻസിസ് മാർപ്പാപ്പായ്ക്ക് അഭിവാദ്യമർപ്പിച്ച് പാലാ നഗരവീഥിയിലൂടെ പ്രകടനം

സഭയിൽ നവീകരണത്തിന്റെ വിത്തുകൾ വിതച്ചുതുടങ്ങിയിരിക്കുന്ന ഫ്രാൻസിസ് മാർപ്പാപ്പായ്ക്ക് അഭിവാദനങ്ങളർപ്പിച്ചുകൊണ്ടുള്ള പ്രകടനം, അന്നുതന്നെ 5.00 പി.എം.മുതൽ, അഭിവാദ്യപ്രകടനം നയിക്കുന്നത് : ശ്രീമതി മോണിക്കാ തോമസ്

ചർച്ചാസമ്മേളനത്തിലും, അതുകഴിഞ്ഞയുടനെ കെ.എസ്.ആർ.ടി.സി സ്റ്റാൻഡിനുമുമ്പിൽനിന്നും കൊട്ടാരമറ്റം ജംഗ്ഷനിലേക്ക് നടത്തുന്ന അഭിവാദ്യപ്രകടനത്തിലും പങ്കെടുക്കുവാൻ എല്ലാ KCRM/സത്യജ്വാല സുഹൃത്തുക്കളെയും ഹാർദ്ദമായി ക്ഷണിക്കുന്നു.

കെ. ജോർജ്ജ് ജോസഫ്
(ചെയർമാൻ)

കെ.കെ. ജോസ് കണ്ടത്തിൽ
(സെക്രട്ടറി)

‘നിന്റെ വെള്ളിത്തൂട്ടുകൾ നിന്നോടുകൂടെ നശിക്കട്ടെ!’

ജോയി ഒറവണക്കുളം (യു.എസ്.എ.)

വി. 10-ാം പിയൂസ് മാർപ്പാപ്പാ തെക്കുംഭാഗർക്കു വേണ്ടി കോട്ടയം രൂപത അനുവദിച്ചത്, ‘കലഹപ്രിയരുടെ സമാധാനത്തിനും വിശ്വാസികളുടെ ആദ്ധ്യാത്മിക ഗുണവർദ്ധനവിനും വേണ്ടി’യാണ് എന്ന് വളരെ വ്യക്തമായി സ്ഥാപനബുദ്ധിയിൽ പറഞ്ഞിട്ടുണ്ട്. കൂടാതെ, ‘നിങ്ങളുടെ ഹൃദയകാഠിന്യംകൊണ്ടാണ്’ എന്നുകൂടി എടുത്തുപറഞ്ഞിട്ടുണ്ട് എന്നുള്ളതാണ് യാഥാർത്ഥ്യം. കോട്ടയം രൂപത ഇംഗ്ലീഷിലും മലയാളത്തിലും തർജ്ജമ ചെയ്തിട്ടുള്ള ബുദ്ധിയിൽ ഈ വാക്കു കാണിച്ചിട്ടില്ല.

കോട്ടയം രൂപത തെക്കുംഭാഗർക്കുവേണ്ടിയാണ് എന്നുള്ളതുകൊണ്ട് അവരുടെ രക്തശുദ്ധി കാത്തുകൊള്ളണമെന്നോ, മറ്റുള്ളവരെ കോട്ടയം രൂപതയിലേക്കു പ്രവേശിപ്പിക്കരുതെന്നോ സഭയെന്ന നിലയിൽ വ്യാഖ്യാനിക്കാനാവുമോ? വരാപ്പുഴയുടെ കീഴിൽനിന്നും സുറിയാനിക്കാരെ വേർപെടുത്തി അവർക്കുവേണ്ടി പ്രത്യേകം രൂപത സ്ഥാപിച്ചപ്പോൾ, ‘സീറോ മലബാറിക്ക’ (സീറോ-മലബാറിനുവേണ്ടി) എന്നാണ് സ്ഥാപനബുദ്ധിയിൽ പറഞ്ഞിട്ടുള്ളത്. അതുകൊണ്ട്, ഒരു സീറോ-മലബാർ സഭാംഗം മറ്റുള്ളവരെ വിവാഹം കഴിച്ചാൽ അവരെ പുറത്താക്കുകയോ, മറ്റുള്ളവരെ പ്രവേശിപ്പിക്കാതിരിക്കുകയോ ചെയ്യുന്നില്ലല്ലോ!

എന്നാൽ, കോട്ടയം രൂപത യേശുവിന്റെ പ്രബോധനങ്ങൾക്കും സഭയുടെ കല്പനകൾക്കും എതിരായി, രക്തശുദ്ധിയുടെയും പാരമ്പര്യത്തിന്റെയും പേരിൽ രൂപതാംഗങ്ങളെ പള്ളിയിൽനിന്നു പുറത്താക്കുന്നതുവഴി മനുഷ്യാവകാശലംഘനമാണു നടത്തുന്നത്. ഇതു ക്രിസ്തീയവിശ്വാസത്തിനു വിരുദ്ധമാണെന്നു കത്തോലിക്കാ സഭാധ്യക്ഷന്മാർ മനസ്സിലാക്കിയിട്ടും അതു തിരുത്തുവാനോ നിർത്തലാക്കുവാനോ ശ്രമിക്കാതെ, അവരുടെ തെറ്റിനെ പ്രോത്സാഹിപ്പിക്കുന്ന നടപടികളാണ് ഓരോ കാലത്തും സ്വീകരിച്ചുകൊണ്ടിരിക്കുന്നത്. 1911-ൽ സ്ഥാപിച്ച കോട്ടയം രൂപതയുടെ അധികാരപരിധി

ആദരണീയനും എളിമയുടെയും ലാളിത്യത്തിന്റെയും പ്രതീകവുമായിരുന്നു, അന്തരിച്ചുപോയ മുൻ സീറോ-മലബാർ മേലധ്യക്ഷൻ മാർ വർക്കി വിതയത്തിൽ. അദ്ദേഹം ഒരിക്കൽ തുറന്നുപറഞ്ഞു, കോട്ടയം രൂപത ചെയ്യുന്നതു വിശ്വാസവിരുദ്ധവും മനുഷ്യാവകാശലംഘനവുമാണെന്ന്. എന്നാൽ, സിനഡിൽ ഭൂരിപക്ഷം ഇല്ലാതിരുന്നിട്ടും, സഭാമേലധ്യക്ഷനെ നിലയിലുള്ള തന്റെ സ്വാധീകാരം ഉപയോഗിച്ച് കോട്ടയം രൂപതയെ അദ്ദേഹം അതിരൂപതയാക്കി. അക്കാര്യാത്തിൽ അദ്ദേഹം ഏറെ വിമർശിക്കപ്പെടുകയുമുണ്ടായി. ഇത്തരത്തിൽ ഓരോ ആനുകൂല്യങ്ങളും നൽകുമ്പോൾ കോട്ടയം രൂപതയുടെ തെറ്റിനെ പ്രോത്സാഹിപ്പിക്കുകയാണു ചെയ്യുന്നതെന്ന സത്യം ഓരോരുത്തരും മറന്നുപോകുന്നു.

എറണാകുളം മുതൽ ചങ്ങനാശ്ശേരിവരെ ആയിരുന്ന 1955-ൽ സീറോ മലബാർ സഭയുടെ അധികാരപരിധി മുഴുവനിലും വ്യാപിപ്പിച്ചു. കർദ്ദിനാൾ മാർ വർക്കി വിതയത്തിലിന്റെ കാലത്ത് സമാന്തര രൂപതകളില്ലാതെ കോട്ടയം രൂപതയെ അതിരൂപതയാക്കി. അടുത്ത കാലത്ത്, ‘കോട്ടയം രൂപത’ എന്നതു ‘കോട്ടയം ക്നാനായ അതിരൂപത’ എന്നാക്കി മാറ്റി. അതിന്റെ കീഴിലുള്ള പള്ളികളുടെയെല്ലാം പേരുകളും അതിനനുസരിച്ചുമാറ്റി. ഉദാഹരണത്തിന് ‘സെന്റ് മേരീസ് പള്ളി’ എന്നത് ‘സെന്റ് മേരീസ് ക്നാനായ പള്ളി’യെന്നും ‘സെന്റ് സ്റ്റീഫൻസ് പള്ളി’ എന്നത് ‘സെന്റ് സ്റ്റീഫൻസ് ക്നാനായ പള്ളി’യെന്നും, ‘സെന്റ് ജോൺസ് പള്ളി’ എന്നത് ‘സെന്റ് ജോൺസ് ക്നാനായ പള്ളി’യെന്നും എഴുതിപ്പിടിപ്പിച്ചിരിക്കുന്നു! അങ്ങനെ ജാതീയമായി സ്വയം വേർതിരിക്കുന്നു. ഇതിനെ ചോദ്യംചെയ്യുവാൻ സീറോ-മലബാർ സഭാധ്യക്ഷനു കഴിഞ്ഞിട്ടില്ല. സഭ

യിൽ ഒരു സാദാ വിശ്വാസി എന്തെങ്കിലും തെറ്റുചെയ്താൽ അവനെ ശിക്ഷിക്കാനും തെമ്മാടിക്കുഴിയിൽ അടക്കംചെയ്യുവാനും വെമ്പൽകൊള്ളുന്ന നമ്മുടെ മേലദ്ധ്യക്ഷന്മാർ എന്തുകൊണ്ടു കോട്ടയം രൂപതയുടെ ഈ തെറ്റിനെ ചോദ്യം ചെയ്യുന്നില്ല? ഒരുപക്ഷേ, ചോദ്യം ചെയ്യേണ്ടുന്ന മേലദ്ധ്യക്ഷൻ ഒരു തരത്തിലല്ലെങ്കിൽ മറ്റൊരു തരത്തിൽ അയോഗ്യനായിരിക്കും.

ആദരണീയനും എളിമയുടെയും ലാളിത്യത്തിന്റെയും പ്രതീകവുമായിരുന്നു, അന്തരിച്ചുപോയ മുൻ സീറോ-മലബാർ മേലദ്ധ്യക്ഷൻ മാർ വർക്കി വിതയത്തിൽ. അദ്ദേഹം ഒരിക്കൽ തുറന്നുപറഞ്ഞു, കോട്ടയം രൂപത ചെയ്യുന്നതു വിശ്വാസവിരുദ്ധവും മനുഷ്യാവകാശ ലംഘനവുമാണെന്ന്. എന്നാൽ, സിനധിൽ ഭൂരിപക്ഷം ഇല്ലാതിരുന്നിട്ടും, സഭാമേലദ്ധ്യക്ഷനെന്ന നിലയിലുള്ള തന്റെ സ്വാധീകാരം ഉപയോഗിച്ച് കോട്ടയം രൂപതയെ അദ്ദേഹം അതിരൂപതയാക്കി. അക്കാ ര്യത്തിൽ അദ്ദേഹം ഏറെ വിമർശിക്കപ്പെടുകയുമുണ്ടായി. ഇത്തരത്തിൽ ഓരോ ആനുകൂല്യങ്ങളും നൽകുമ്പോൾ കോട്ടയം രൂപതയുടെ തെറ്റിനെ പ്രോത്സാഹിപ്പിക്കുകയാണു ചെയ്യുന്നതെന്ന സത്യം ഓരോരുത്തരും മറന്നുപോകുന്നു.

അമേരിക്കയിലെ സെന്റ് തോമസ് സീറോ-മലബാർ രൂപത റോമിന്റെ നേരിട്ടുള്ള ഭരണത്തിൻകീഴിലാണ്. ഇവിടുത്തെ ക്നാനായക്കാരുടെ വിശ്വാസപരമായ കാര്യങ്ങളിൽ പരിശുദ്ധ സിംഹാസനം ഒരു തീരുമാനം എടുത്തിട്ടുണ്ട്. അതായത്, പുറത്തുനിന്നു കെട്ടിയെന്നോ അകത്തുനിന്നു കെട്ടിയെന്നോ ഉള്ള വ്യത്യാസമില്ലാതെ എല്ലാവർക്കും ക്നാനായ പള്ളികളിൽ അംഗത്വം ഉണ്ടായിരിക്കുമെന്നതാണ് ആ തീരുമാനം. ഇത് അംഗീകരിക്കാൻ കഴിയാത്ത കുറെ ആൾക്കാരുടെ സംഘടനാപ്രതിനിധികൾ പല വിധത്തിലുള്ള സമ്മർദ്ദ തന്ത്രങ്ങളും സഭാനേതൃത്വത്തിൽ നടത്തിയെങ്കിലും എല്ലാം പരാജയപ്പെടുകയാണുണ്ടത്. എന്നാൽ ഈ അടുത്തകാലത്ത് K.C.C. N.Aയുടെ (ക്നാനായ കത്തോലിക്കാ കോൺഗ്രസ് ഓഫ് നോർത്ത് അമേരിക്ക) പ്രതിനിധികൾ ആരുടെയൊക്കെയോ ഒത്താശയോടുകൂടി ശ്രേഷ്ഠ മെത്രാപ്പോലീത്താ മാർ ജോർജ്ജ് ആലഞ്ചേരിയെ കാണുകയുണ്ടായി. അവരുടെ ആവശ്യം പരിഗണിച്ച് ജാതീയതയ്ക്കുവേണ്ടി റോമിൽപോയി സംസാരിച്ചു വേണ്ടതു ചെയ്യാമെന്ന് മാർ ആലഞ്ചേരി ഉറപ്പുനൽകിയതായി പത്രവാർത്ത കണ്ടു. കത്തോലിക്കാസഭ സാർവ്വത്രിക സഭയാണെന്നും വംശീയതയെ ഒരു കാരണവശാലും സഭ പ്രോത്സാഹിപ്പിക്കുകയില്ലായെന്നുമുള്ള റോമിന്റെ നിലപാട് മാർ ആലഞ്ചേരിക്ക് അറിയാമായിരുന്നിട്ടും, ഇത്തരത്തിലുള്ള വാഗ്ദാനങ്ങൾ നൽകുകവഴി കോട്ടയം രൂപതയുടെ തെറ്റ് വീണ്ടും വീണ്ടും ആവർത്തിക്കപ്പെടുകയാണ്; ഒപ്പം സഭയുടെ സാർവ്വത്രികതയും ചോദ്യംചെയ്യപ്പെടുകയാണ്. ഈ അടുത്തനാളിൽ അദ്ദേഹം ഫ്ലോറിഡായിലെ താബാ സെക്രട്ടറി ഹാർട്ട് ക്നാനായ കത്തോലിക്കാ ദേവാലയത്തിലെ സ്വീകരണത്തോടനുബന്ധിച്ചു നടത്തിയ ദിവ്യബലിമദ്ധ്യേ നടത്തിയ പ്രസംഗത്തിൽ, 'ക്നാനായക്കാർ സീറോ-മലബാർ സഭയുടെ അവിഭാജ്യഘടകമാണെ'ന്നാണ് വിശേഷിപ്പിച്ചത്. 'അവിഭാജ്യ'മെന്നാൽ വേർപിരിക്കാൻ പറ്റാത്തത് എന്നതാണർത്ഥമെന്നിരിക്കെ, മറ്റു സീറോ-മലബാർ രൂപതയിൽനിന്നുള്ള ഒരംഗം കോട്ടയം രൂപതയിലെ ഒരു ക്നാനായ അംഗത്തെ വിവാഹം കഴിച്ചാൽ അവരെ കോട്ടയം രൂപതാംഗമായി അംഗീകരിക്കാതിരിക്കുകയും സഭാപരമായ കുദാശകൾ നിഷേധിക്കുകയും ചെയ്യുന്നതെങ്ങനെ? അങ്ങനെ ചെയ്യുന്ന കോട്ടയം രൂപത സീറോ-മലബാർ സഭയ്ക്കും വിശ്വാസികൾക്കും ആകമാനം അപമാനകരമായിത്തീർന്നിരിക്കുന്നു. സ്വാർത്ഥലക്ഷ്യംവെച്ച് എന്തും വിളിച്ചുപറയുന്നതു സഭയ്ക്കാകെ നാണക്കോടാ

ണ്. ഇനിയെങ്കിലും തെറ്റിനെ പ്രോത്സാഹിപ്പിക്കാതിരിക്കുക. തിന്മയായിട്ടുള്ളതുമായി സന്ധി ചെയ്യാതിരിക്കുക.

മാർ ആലഞ്ചേരിക്ക് അമേരിക്കയിൽ അധികാരം ഇല്ലാതിരിക്കെ, ബിഷപ്പ് അങ്ങാടിയത്തിന്റെമേൽ സമ്മർദ്ദം ചെലുത്തി അദ്ദേഹത്തിന്റെ പ്രവർത്തനത്തെ കടിഞ്ഞാണിടുന്നതു ശരിയോ എന്ന് ഒരു നിമിഷം ചിന്തിക്കുക. അമേരിക്കയിൽ തനിക്കു അധികാരം ഇല്ലെന്നും റോം എടുത്ത തീരുമാനത്തിൽ താൻ ഇടപെടുകയില്ലെന്നും മാർ വർക്കി വിതയത്തിൽ വളരെ വ്യക്തമായി പറഞ്ഞിരുന്നു. മാർ ആലഞ്ചേരി അതു പറയുന്നതിനു പകരം, ഞാൻ നിങ്ങൾക്കുവേണ്ടി റോമിൽപോയി വക്കാലത്തു പറയാമെന്നു ഉറപ്പുനൽകി വിശ്വാസികളിൽ ആശയക്കുഴപ്പം സൃഷ്ടിച്ചിരിക്കുന്നു.

പണമോഹമായിരിക്കാം ഇതിന്റെയെല്ലാം നിദാനം. സീറോ-മലബാർ സഭയ്ക്ക് ഇറ്റലിയിൽ ഒരു ആസ്ഥാനം വേണമെന്നുള്ള മാർ ആലഞ്ചേരിയുടെ ആവശ്യം നാട്ടിലെ വിശ്വാസികൾ ബഹിഷ്കരിച്ചപ്പോൾ, വിദേശത്തുനിന്നും പണം സമ്പാദിക്കാനുള്ള ശ്രമത്തിൽ വീണുകിട്ടിയ ഒരു കച്ചിത്തുരുമ്പായിരിക്കാം, ക്നാനായ ജാതീയത. അതിന്റെ പേരിൽ വക്കാലത്തു നടത്തുന്നതിന് ക്നാനായ തീവ്രവാദസമുദായസംഘടനാനേതൃത്വം കോടികൾ വാഗ്ദാനം ചെയ്തിട്ടുണ്ടെന്നാണ് ഞങ്ങളുടെ സമുദായത്തിനിടയിലുള്ള സംസാരം.

എന്തുതന്നെയായാലും, പണം വാങ്ങി പരിശുദ്ധാത്മാവിനെ വിൽക്കരുതെന്നേ പറയാനുള്ളൂ. "നിന്റെ വെള്ളിത്തൂട്ടുകൾ നിന്നോടുകൂടെ നശിക്കട്ടെ" (അപ്പ: 8:20) എന്നു ശിമയോനോടു പത്രോസ് പറഞ്ഞ പ്രവാചകവാക്ക് മാർ ആലഞ്ചേരിയെ പുനർവിചിന്തനത്തിന് പ്രേരിപ്പിക്കട്ടെയെന്നു പ്രാർത്ഥിക്കുന്നു.



Knanaya Association of North America (*Established 1979*)
212 Traver, Glen Ellyn, IL. 60137

Once a Knanite always a Knanite

August 3, 2013

RE: Resolution adopted at the KANA Seminar held in Chicago on 08-03-2013

The conference of the Knanaya Association of North America, KANA, held in Chicago expresses its deep concerns and dismay over the recent inappropriate pronouncements and actions by the Major Archbishop of the Syro Malabar Church, Cardinal George Alencherry supporting the inhuman, unchristian and discriminatory practices of the Diocese of Kottayam and the racist stands of the Knanaya Catholic Congress and the Knanaya Catholic Congress of North America. We are also concerned that the Major Arch Bishop is interfering without authority in the affairs of the St. Thomas Syro Malabar Diocese of Chicago which is under the direct administrative and ecclesiastical control of the Prefect of the Vatican Eastern Congregation.

This conference further states that the unethical support extended by the Major Archbishop to the unjustified demands of the KCCNA to reverse the 1986 Rescript disallowing strictly endogamous Knanaya Catholic Parishes and Missions in North America is most unfortunate. We are afraid to say that the over enthusiasm of the Major archbishop to appease the Racist and Fundamentalist Knanaya Catholic Organizations are against the repeated stand adopted by the Vatican and the Bishop of the St. Thomas Syro Malabar Diocese of Chicago, Mar Jacob Angadiath, the firm stands taken by the Chicago Arch Diocese, Diocese of San Jose, and most recently by the Galveston Houston Archdiocese. It is also against the wishes of an overwhelming majority of the Knanaya faithful's and our youngsters here in USA. We are also afraid that the stand adopted by the Major Arch Bishop is also against provisions of equality enshrined under the United States Constitution and the sentiments of the vast majority of American people. It may be also noted that the Major Arch bishop is acting against the repeated assertions of the Syro Malabar Synod disapproving the exclusionary practices of the Diocese of Kottayam. As such this conference most humbly appeal to the Major Arch Bishop to refrain from any action promoting racism and discrimination in the church which are against the spirit of catholic fellowship and the 'one, only, universal and apostolic characters the Catholic church envisages to achieve. Submitted by

Sales Kalayil
(President of KANA)

നവവധുവുമായി ചുറ്റിയ പുരോഹിതനെ പുറത്താക്കണം: 'ജോയിന്റ് ക്രിസ്ത്യൻ കൗൺസിൽ'

[ജന്മഭൂമി 2013 ജൂലൈ 8-ലെ വാർത്ത - എഡിറ്റർ]



തൃശൂർ: അടുത്തിടെ വിവാഹിതയായ യുവതിയെ മോട്ടോർ സൈക്കിളിൽ ഇരുത്തി നഗരത്തിൽ കറങ്ങുന്നതിനിടെ ജനങ്ങൾ കൈകാര്യം ചെയ്യുകയും പിന്നീട് പള്ളിയിലെ കർമ്മങ്ങൾ നടത്തുന്നതിന് ഇടവകാംഗങ്ങൾ ഈ വികാരിയെ എതിർക്കുകയും ചെയ്തു. പാരന്നൂർ പള്ളിവികാരി ഫ്രാങ്കോ പുത്തിരിയെ സംരക്ഷിക്കുന്ന തൃശൂർ ആർച്ച് ബിഷപ്പ് ആൻഡ്രൂസ് താഴത്തിന്റെ നടപടികൾക്കെതിരെ 'ജോയിന്റ് ക്രിസ്ത്യൻ കൗൺസിൽ' യോഗം പ്രതിഷേധിച്ചു.

ഇദ്ദേഹം ഈ യുവതിയുടെ വിവാഹം ആശീർവ്വദിച്ച പുരോഹിതനാണെന്നതും ഇവരുടെ ഇടവക വികാരിയായിരുന്നുവെന്നതും, കൂടാതെ ബിഷപ്പിന്റെ സെക്രട്ടറിയായിരുന്നുവെന്നതും വിശ്വാസികൾക്കു നാണക്കേടും അതിരുപതയ്ക്ക് തീരാക്കളങ്കവുമായിരിക്കുകയാണ്. അടുത്തിടെ മനുഷ്യക്കടത്തിനു പിടിക്കപ്പെട്ട ഫാ. ജെയ്സൺ കൊള്ളന്നൂരിനെ അറസ്റ്റ് ചെയ്യുന്നതുവരെ സംരക്ഷിച്ചത് തൃശൂർ അതിരുപതയായിരുന്നുവെന്നും ആരോപണമുയർന്നിട്ടുണ്ട്. ഇങ്ങനെ കുറ്റകൃത്യങ്ങളിൽ ഏർപ്പെടുന്ന വൈദികരെ സംരക്ഷിച്ച് ജനങ്ങൾ അവരെ കൈകാര്യംചെയ്യുന്ന അവസ്ഥയിലേക്ക് എത്തിക്കുന്ന അതിരുപതയുടെ നടപടിയെ യോഗം കുറ്റപ്പെടുത്തി. സി. അയോക്കേസിലും ശ്രേയാക്കേസിലും ജിസ്റ്റാമോൾ കേസിലും പ്രതികളായ പുരോഹിതരെ പൗരോഹിത്യത്തിൽനിന്ന് പുറത്താക്കുന്നതിനു പകരം, അവരെ സംരക്ഷിക്കുന്നതും തിരുക്കർമ്മങ്ങൾ നടത്താൻ അനുവദിക്കുന്നതും ഇത്തരം കുറ്റകൃത്യങ്ങൾ ആവർത്തിക്കപ്പെടാൻ ഇടയാക്കുകയാണെന്നും യോഗം വിലയിരുത്തി. ജോയിന്റ് ക്രിസ്ത്യൻ കൗൺസിൽ സംസ്ഥാന വൈ. പ്രസിഡന്റ് വി.കെ.ജോയി അദ്ധ്യക്ഷത വഹിച്ചു. ജനറൽ സെക്രട്ടറി ആന്റോ കോക്കാട്, കേരള കാത്തലിക് ഫെഡറേഷൻ വൈസ് പ്രസിഡന്റ് ആന്റണി ചിറ്റാട്ടുകര, പോൾസൺ കൈപ്പമം ഗലം, എം.ജെ. ജോയി, സി.സി. ജോസ്, സി.എ. രാജൻ, ഐ.വി. തരകൻ എന്നിവർ പ്രസംഗിച്ചു.

ഹയർസെക്കൻഡറി: ഉത്തരവ് റദ്ദാക്കരുതെന്ന് 'ജോയിന്റ് ക്രിസ്ത്യൻ കൗൺസിൽ'

[2013 ജൂലൈ 22-ൽ 'മെട്രോ വാർത്ത'യിൽ വന്ന വാർത്ത-എഡിറ്റർ]

കൊച്ചി: ഹയർസെക്കൻഡറി എഡ്യൂക്കേഷൻ ഡയറക്ടർ കേശവേന്ദ്രകുമാർ പുറപ്പെടുവിച്ച മാർഗ്ഗനിർദ്ദേശങ്ങളടങ്ങിയ ഉത്തരവ് റദ്ദാക്കരുതെന്നു 'ജോയിന്റ് ക്രിസ്ത്യൻ കൗൺസിൽ'. ഈ ഉത്തരവ് രംഗത്തു നിലനിൽക്കുന്ന കെടുകാര്യസ്ഥതയും മാനേജ്മെന്റുകളുടെ അഴിമതിയും ഇല്ലാതാക്കാൻ പര്യാപ്തമാണ്. കമ്മ്യൂണിറ്റി കോട്ടയിൽ കോളേജ് പ്രവേശനം ഏകജാലകസംവിധാന അലോട്ട്മെന്റിലൂടെ നടത്തണം. ഈ രീതിയിൽ പ്രവേശനത്തിനു വില്ലേജ് ഓഫീസറുടെ സർട്ടിഫിക്കറ്റോ എസ്.എസ്.എൽ.സി. ബുക്കിലെ കാസ്റ്റ് കോളത്തിലെ എൻട്രിയോ മാത്രം അർഹതാമാനദണ്ഡമാക്കി ഉത്തരവിറക്കണമെന്നും യോഗം ആവശ്യപ്പെട്ടു.

ലാലൻ തരകൻ അദ്ധ്യക്ഷത വഹിച്ചു. ജനറൽ സെക്രട്ടറി ആന്റോ കോക്കാട്ട്, ഫെലിക്സ് ജെ. പുല്ലുടൻ, ജോസഫ് വെളിവിൽ, അഡ്വ. വർഗീസ് പറമ്പിൽ, ബെന്നി ജോസഫ്, കെ. ജോർജ്ജ് ജോസഫ്, വി.കെ.ജോയി, ടി.ഒ. ജോസഫ്, ജോർജ്ജ് മുലച്ചാലിൽ, അഡ്വ. ബോറിസ് പോൾ തുടങ്ങിയവർ പ്രസംഗിച്ചു.

അത്യുച്ച ജാഗരണ പ്രാർത്ഥന - വികാരികളെ പ്രൊമോഷൻ!

ചേരാനെല്ലൂർ സെന്റ് സേവ്യേഴ്സ് പള്ളിയിൽ രാത്രി മൂന്നുമണിവരെ 'ജാഗരണപ്രാർത്ഥന' എന്ന പേരിൽ മൈക്കിലൂടെ ശബ്ദമലിനീകരണം നടത്തുന്നതിനെതിരെ പരാതിപ്പെട്ടതിൽ പരാതിക്കാർക്ക് ശ്രീ.പി.സി.റോക്കിക്കെതിരെ പള്ളിപ്രസംഗം നടത്തിയ (കാണുക; 'സത്യജാല' ലക്കം 5 പേജ് 28) വികാരി ഫാ.ഫ്രാൻസിസ് അരീക്കലിന് പ്രൊമോഷൻ! സത്യദീപ (വിയാനി പ്രിന്റിംഗ്)ത്തിന്റെ മാനേജിംഗ് ഡയറക്ടറായാണ് സ്ഥാനക്കയറ്റം! ശ്രീ.പി.സി.റോക്കിയുടെ പരാതിക്കുള്ള പ്രതികരണമായിട്ടായിരിക്കാം, ജൂലൈ 19-ന് കൂടുതൽ ഉച്ചത്തിലായിരുന്നുവത്രെ, 'ജാഗരണ പ്രാർത്ഥന'!



ഇരിക്കുന്ന കമ്പുമുറിക്കുന്ന മാർപ്പാപ്പാ

ഇപ്പൻ

കാളിയെ ഭജിച്ച് കാളിദാസനാകുന്നതിനുമുമ്പ് കവി ഒരു മഹാമണ്ടനായിരുന്നുവത്രേ. അഹങ്കാരവും പണ്ഡിതയുമായ രാജകുമാരിയെ ഒരു പാഠം പഠിപ്പിക്കുന്നതിനുവേണ്ടി, രാജാവിന്റെ നിർദ്ദേശമനുസരിച്ച് രാജസേവകന്മാർ നാടായ നാടെല്ലാം തെണ്ടിക്കണ്ടെത്തിയ വരനാണ് കാളിദാസൻ. അവർ നോക്കുമ്പോഴുണ്ട് ഒരുത്തൻ മരത്തിലിരുന്ന് ഇരിക്കുന്ന കമ്പ് മുറിക്കുന്നു. അവരവനെ അപ്പോഴേ രാജസമക്ഷത്ത് എത്തിച്ചു. മഹാന്മാരുടെ മണ്ടത്തരങ്ങൾക്കു പുറകേപോലും അർത്ഥം ഓടിച്ചെല്ലുന്നു എന്നു പറയാറുണ്ട്. മഹാകവിയുടെ മണ്ടത്തരത്തിന്റെ മറവിൽ അങ്ങനെയെന്തെങ്കിലും അർത്ഥം ഒളിച്ചുകിടപ്പുണ്ടോയെന്ന് നമുക്കൊന്നു നോക്കാം. അങ്ങനെ നോക്കുമ്പോൾ മഹാത്മാരെല്ലാം ഏതെങ്കിലും ഒരർത്ഥത്തിൽ ഇരിക്കുന്ന കമ്പ് മുറിച്ചവരാണെന്നു കാണാം. നെഹ്റുവിന് ജയിലിൽക്കിടന്ന് മുട്ടുകുടിക്കാണ്ടും ഗോതമ്പുണ്ട തിന്നും കഷ്ടപ്പെടാതെ ബ്രിട്ടീഷ് ഇന്ത്യയിൽ ഒരു രാജകുമാരനായി വിലസാമായിരുന്നു. നെഹ്റു ഇരിക്കുന്ന കമ്പ് മുറിച്ചൊരു മണ്ടനാണ്. ലോകത്തിന്റെ ആത്യന്തികമായ നന്മയ്ക്കുവേണ്ടി സ്വയം നഷ്ടപ്പെടുക എന്ന പ്രതീകാത്മകമായ സന്ദേശം മഹാകവിയുടെ മണ്ടത്തരത്തിലുണ്ടെന്ന് ഞാൻ കരുതുന്നു.

ഏതാണ്ടിതുപോലെതന്നെ ഒരാറോപണം നമ്മൾ നവീകരണപ്രസ്ഥാനക്കാരെക്കുറിച്ചുണ്ട്. നമ്മൾ സ്വന്തം പല്ലിടുകുത്തി നാറ്റിക്കുന്നവരത്രേ. അന്യസമുദായങ്ങളുടെ മുമ്പിൽ സ്വന്തം സമുദായത്തെ നാണം കെടുത്തുന്നവർ! രാഷ്ട്രീയത്തിലും മതത്തിലും നവീകരണത്തിനു ശ്രമിച്ചവരെല്ലാം ഈ പഴി കേട്ടവരാണ്. വി.ടി ഭട്ടതിരിപ്പാടിനെ സ്വന്തം സമുദായം വേട്ടയാടിയതുകൊണ്ടാണ്. ഗാഗുൽത്തായിൽനിന്നുയർന്ന വിലാപത്തിന്റെ മാറ്റൊലിതന്നെയാണ് ഒഞ്ചിയത്തും മുഴങ്ങിയത്. പല്ലോ, പല്ലിയോ പല്ലിടകുത്തുന്നവനോ അല്ല നാറ്റത്തിന്റെ ഉറവിടം. അത് പല്ലിടയിൽ ഒളിച്ചിരിക്കുന്ന അഴുക്കാണ്, ജീർണ്ണതയാണ്. കുത്തിയെടുത്തു കളയാത്തതിന്റെ പേരിൽ അതു പല്ലിനെ ബാധിച്ചാൽ പല്ലും പഠിച്ചുകളയേണ്ടിവന്നേക്കാം.

കപ്പയും പന്നിയിറച്ചിയും വീഞ്ഞു കോപ്പുകളും പത്തിരിയും ആട്ടിറച്ചിയുമായി, പന്തണിമുലയാളുകളായ ഉർവ്വശി-മേനക-രംഭ-തിലോത്തമമാർ കാത്തിരിക്കുന്ന സ്വർഗ്ഗരാജ്യത്തിലേക്കുള്ള ഏകമാർഗ്ഗം എന്റെ മതമാത്രമാണ്! എല്ലാ സംഘടിതമതങ്ങളുടെയും പൈശാചികങ്ങളായ സ്വർഗ്ഗീയ സാമ്രാജ്യങ്ങളിലേക്കു പ്രവേശിക്കാനുള്ള താക്കോൽവാചകമാണിത്. ഈ താക്കോലിനു തുരുമ്പെടുത്തിരിക്കുന്നുവെന്ന് വിളിച്ചുകൂവി ഫ്രാൻസിസ് മാർപ്പാപ്പാ ലോകത്തെ വിഴുങ്ങുന്ന വർഗ്ഗീയ വിപത്തിന്റെ കടയ്ക്കൽ ബോംബുപൊട്ടിച്ചു.

ഇവിടെയിതാ, സ്വന്തം പല്ലിട കുത്തി മണപ്പിക്കുന്ന ഒരു മാർപ്പാപ്പായെത്തന്ന് ചരിത്രം നമ്മെ പ്രലോഭിപ്പിക്കുന്നു.

ജനാധിപത്യവാദിയായ ഞാൻ പേപ്പസിനെക്കെതിരാണ്. പക്ഷേ, ഈ പോപ്പിനെ എങ്ങനെ ഇഷ്ടപ്പെടാതിരിക്കും? അതും അദ്ദേഹം നമ്മുടെതന്നെ ആശയങ്ങൾകൊണ്ടു നമ്മെ കൊതിപ്പിക്കുമ്പോൾ! രാജ്യത്തെ എതിർക്കുന്നവർക്കുംജനീയ എന്ന വർഗ്ഗീയനികുതി നിർത്തലാക്കിയ, അക്ബർ ചക്രവർത്തിയെ സ്നേഹിക്കാതിരിക്കാനാവുമോ? പുതിയ പോപ്പിന്റെ ഓരോ പ്രസ്താവനയും പേപ്പസിയുടെ ശവക്കുഴിക്ക് ആഴം വർദ്ധിപ്പിക്കുന്നു. കോൺസ്റ്റന്റൈൻന്റെ ദാനമായ തന്റെ ചോരക്കസേരയിൽ അറച്ചുചിരിക്കുന്ന അദ്ദേഹത്തിൽ ഞാനൊരു പഞ്ചതന്ത്രജ്ഞനായ ചാണക്യനെ ദർശിക്കുന്നു. ഈ ചാണക്യൻ നമുക്കുവേണ്ടി ശത്രുക്കളുടെ കോട്ടകൊത്തളങ്ങളിലും കിടങ്ങുകളിലും ഒളിത്തുരങ്കങ്ങ



കുറ്റം നിൽക്കുന്ന ആദ്യത്തെ മാർപ്പാപ്പാ

ളിലും അടയാളപന്തം കൊളുത്തുന്നു.

കപ്പയും പണിയിറച്ചിയും വീഞ്ഞുകോപ്പുകളും പത്തിരിയും ആട്ടിറച്ചിയുമായി, പന്തണിമുലയാളുകളായ ഉർവ്വശി-മേനക-രംഭിതലോത്ത മമാർ കാത്തിരിക്കുന്ന സ്വർഗ്ഗരാജ്യത്തിലേക്കുള്ള ഏകമാർഗ്ഗം എന്റെ മതമാത്രമാണ്! എല്ലാ സംഘടിതമതങ്ങളുടെയും പൈശാചികങ്ങളായ സ്വർഗ്ഗീയസാമ്രാജ്യങ്ങളിലേക്കു പ്രവേശിക്കാനുള്ള താക്കോൽവാചകമാണിത്. ഈ താക്കോലിനു തുരുവെടുത്തിരിക്കുന്നുവെന്ന് വിളിച്ചു കൂവി ഫ്രാൻസിസ് മാർപ്പാപ്പാ ലോകത്തെ വിഴുങ്ങുന്ന വർഗ്ഗീയവിപത്തിന്റെ കടയ്ക്കൽ ബോംബുപൊട്ടിച്ചു. ഇതര മതസ്ഥർ മാത്രമല്ല, യുക്തിവാദികളും നിരീശ്വരന്മാരുമെല്ലാം നന്മനിറഞ്ഞ ജീവിതം നയിച്ചാൽ സ്വർഗ്ഗത്തിൽ പോകുമെന്ന് ലോകത്തിലെ ഏറ്റവും വലിയ സംഘടിതമതത്തിന്റെ തലവനാണ് പ്രഖ്യാപിക്കുന്നത്! ആറ്റംബോംബ് നശീകരണം ആരംഭിക്കേണ്ടത് അമേരിക്കയിൽനിന്നാണല്ലോ. ലോകം നന്മകൊണ്ടു നിറഞ്ഞാൽ സ്വർഗ്ഗരാജ്യം തിരഞ്ഞ് പുറത്തുപോവേണ്ടതുണ്ടോ? തിയോളജിയുടെ ഭാരമില്ലാത്ത ഈ സരളമായ പ്രസ്താവനകൊണ്ട് പോപ്പ് നടത്തിയത് ഒരു ഹനുമാൻചാട്ടമാണ്. ഈ ചാട്ടം ലക്ഷ്യംവച്ചിരിക്കുന്നത് റോമൻ സാമ്രാജ്യമതത്തിൽനിന്ന് യേശുവിന്റെ

ദൈവരാജ്യത്തിലേക്കാണ്.

ഇതുവരെയുള്ള പോപ്പുമാരെല്ലാം മെത്രാന്മാരുടെയും പുരോഹിതന്മാരുടെയും കുറ്റകൃത്യങ്ങളെ മാപ്പുകൊണ്ട് ആശീർവ്വദിക്കുന്നവരായിരുന്നു. ഈ പോപ്പ്, യേശു ജനുസലേം പള്ളിയിൽ ഉപയോഗിച്ച ചാട്ട മ്യൂസിയത്തിൽ സൂക്ഷിക്കാനുള്ളതല്ലെന്നു മനസിലാക്കുന്നു. ബാലപീഡകരെയും സാമ്പത്തികകുറ്റവാളികളെയും അദ്ദേഹം നിർദ്ദാക്ഷിണ്യം നിയമത്തിന്റെ മുൾമുനയിൽ നിർത്തി വിസ്തരിക്കാൻ തുടങ്ങിയിരിക്കുന്നു. ഇതൊരു ചെറിയ കാര്യമാണെന്ന് ആരും വിചാരിക്കരുത്. നമ്മുടെ പല ന്യായാധിപന്മാരും മതപുരോഹിതന്മാരുടെ കുറ്റകൃത്യങ്ങൾക്കുനേരെ കണ്ണടയ്ക്കുന്നത് അവർക്കു കൈക്കൂലികിട്ടിയിട്ടോ രാഷ്ട്രീയ സമ്മർദ്ദമുണ്ടായിട്ടോ ഒന്നുമാകണമെന്നില്ല. ഏതു മജിസ്ട്രേറ്റും കോടതിയിൽനിന്നിറങ്ങിയാൽ പെണ്ണുങ്ങളും കുഞ്ഞുങ്ങളുമായി ജീവിക്കേണ്ടത് ഹൈപ്പേഷ്യായെ പിച്ച്ച്ചീന്തിയ മതഭ്രാന്തന്മാരുടെയിടയിലാണ്. പോപ്പിന്റെ ഈ നീക്കം പുരോഹിതാഹമ്മതികൾക്കുനേരെ കർക്കശമായ നിലപാടെടുക്കാൻ ലോകമെമ്പാടുമുള്ള നിയമപാലകരെയും ന്യായാധിപന്മാരെയും പ്രേരിപ്പിക്കും. അറത്ത കൈയ്ക്ക് ഉപ്പുതേക്കാത്ത അറയ്ക്കൽ മെത്രാന്മാരുടെ ഉറക്കംകെടുത്തു വാർത്തകളാണിതൊക്കെ.

സ്വന്തം പ്രാഥമികാവശ്യങ്ങൾക്കുള്ള സാധനങ്ങൾ അടങ്ങിയ ബാഗ് സ്വയം പിടിച്ച് വിമാനത്തിൽ നിന്നിറങ്ങുന്ന പോപ്പ് ലാളിത്യത്തിന്റെ വലിയ സന്ദേശമാണു നൽകുന്നത്. ഒപ്പം പുരോഹിതന്മാർ ആഡംബരക്കാറുകൾ ഉപേക്ഷിക്കണമെന്ന് ഉദ്ബോധിപ്പിക്കുകയും ചെയ്യുന്നു. അദ്ദേഹത്തിന്റെ ശരീരഭാഷയിലും മുഖഭാവങ്ങളിലും മനുഷ്യസ്നേഹം തുളുമ്പുന്നു. കേരളത്തിലെ

ഏതെങ്കിലും ഒരു മെത്രാന്റെ കൈയിൽ ചെങ്കോലല്ലാതെ മറ്റെന്തെങ്കിലും നിങ്ങൾ കണ്ടിട്ടുണ്ടോ? ഇതു ഞാൻ പറഞ്ഞപ്പോൾ, അത്ര എളിയുള്ളവനെങ്കിൽ സ്ഥാനവസ്ത്രങ്ങളും തൊപ്പിയും വിമാനവുംകൂടി ഉപേക്ഷിച്ചുകൂടേ എന്ന് ഹൃദയത്തിന്റെ സ്ഥാനത്ത് മുഴുത്ത പെരുച്ചാഴിയുമായി കഴിയുന്ന ഒരാൾ പറയുകയുണ്ടായി. ഫ്രാൻസിസ് മാർപ്പാപ്പാ നീണ്ട കോണുകൾ പുറത്തു കാണുമാറ് ഒരൊറ്റമുണ്ടുമുട്ടുത്ത് രണ്ടാം മുണ്ടും മുറം വെത്തിങ്ങിയുമായി തലയിൽ തൊപ്പിപ്പാളവെച്ച് കഴുതപ്പുറത്തു വരണമെന്നാവും അദ്ദേഹത്തിന്റെ ആഗ്രഹം. ഓർക്കുക, ഒരിക്കൽ ശ്രമിക്കുന്നവരിൽ ചിലർ വളച്ചുകൊണ്ടു വരുന്നതിനെപ്പോലും ഉള്ളുകൊണ്ട് എതിർക്കുന്നവരും. അദ്ദേഹം തന്ത്രശാലിയായ ചാണകുനാണെന്ന് നേരത്തെ സൂചിപ്പിച്ചതുകൊണ്ടാണ്. ഇരിക്കുന്നതിനുമുമ്പു കാലുനീട്ടിയാൽ കുരകുത്തി വീഴുമെന്ന് അദ്ദേഹത്തിനറിയാം. യാഥാസ്ഥിതികരായ അന്ധവിശ്വാസികളുടെ പിന്തുണയും അദ്ദേഹത്തിനു തൽക്കാലം വേണം. വൈദികവിവാഹത്തെ സംബന്ധിച്ചും സ്ത്രീപുരുഷാഭിമാനത്തെ സംബന്ധിച്ചുമൊക്കെ ശുഭവാർത്തകൾ പ്രണയിയായ ഈ താപസനിൽനിന്നു പ്രതീക്ഷിക്കാം; അദ്ദേഹത്തിന്റെ പ്രാണൻ മതഭ്രാന്തന്മാർ അപഹരിക്കുന്നില്ലെങ്കിൽ.

ഒരുകൂട്ടം എണ്ണുറുപേരെ വിശുദ്ധരാക്കിയ പോപ്പിൽ ഞാൻ പിന്തിരിപ്പനായ മുരാച്ചിയെ അല്ല, തന്ത്രശാലിയായ വിദൂഷകനെയാണു കാണുന്നത്. മത്തി സുലഭമാകുമ്പോൾ മത്തിക്കു വില കുറയുന്നു എന്ന ലളിതമായ സാമ്പത്തികസിദ്ധാന്തമാണ് അദ്ദേഹം അവിടെ ഉപയോഗിച്ചിരിക്കുന്നത്. ബെനഡിക്റ്റിനെ പുണ്യവാളനാക്കുന്നതിനെതിരെ നമ്മളദ്ദേഹത്തിന്റെ അടുത്തു നിവേദനവുമായി ചെന്നെന്നിരിക്കട്ടെ.

അദ്ദേഹം ബെനഡിക്റ്റിനെയും മറിയക്കുട്ടിയെയും മണിമലേത്തുപുലേച്ചനെയും കാഞ്ഞിരപ്പള്ളിക്കാരൻ ഡോക്ടറെയും മാണിയച്ചനെയും കളപ്പുരയ്ക്കലച്ചനെയും ഒറ്റയടിക്കു പുണ്യവാന്മാരാക്കി പ്രശ്നം പരിഹരിക്കും! ബെനഡിക്റ്റിനെ വധശിക്ഷയ്ക്കു വിധിച്ച ജസ്റ്റീസ് കരുണാകരൻ നമ്പ്യാർ ഹിന്ദുവാണെന്നുള്ളത് അദ്ദേഹത്തിന്റെ നാമകരണനടപടിക്ക് ഒരു തടസ്സമാവില്ല. എന്നിട്ടും പോകാതെ അവിടെ ചുറ്റിപ്പറ്റിനിന്നാൽ, ചെല്ലുന്ന നമ്മളെയും പുണ്യവാന്മാരാക്കിയെന്നിരിക്കും. മാർപ്പാപ്പായുടെ ഈ ഫലിതം നമ്മൾ ആഘോഷിക്കുക.

മുഖസ്തുതിക്കാരുക്കൾ സഭാസേവനം നിർവ്വഹിക്കുന്നത് സഭാവിമർശകരാണെന്ന പോപ്പിന്റെ പ്രസ്താവന നമുക്കൊരു നിത്യകവചമാണ്. താൻതന്നെ മുഖ്യ സഭാവിമർശകനാവുകവഴി, വിഷവിളവുകൾ തിന്നൊടുക്കുന്ന വേലിയായി അദ്ദേഹം മാറുന്നു. ചേരിപ്രദേശത്തുചെന്ന് അദ്ദേഹം ചെയ്ത പ്രസംഗം നമ്മെ മാത്രമല്ല ചരിത്രത്തെയും കോരിത്തരിപ്പിക്കുന്നു. ‘പുരുഷാഭിമാനപരമായ പത്മം ഇല്ലായ്മ ചെയ്യാൻ ഞാനാഗ്രഹിക്കുന്നു’ (I want to get rid of the clericalism) എന്നും, നിങ്ങൾ നിങ്ങളുടെ രൂപതകളിൽ പ്രശ്നമുണ്ടാക്കുക (Create mess in your dioceses) എന്നുമൊക്കെ അദ്ദേഹം ചേരിനിവാസികളെ ആഹ്വാനംചെയ്തുവത്രേ! നാട്ടിൻപുറങ്ങളോട് നഗരത്തെ വളയാൻ ആഹ്വാനം ചെയ്ത മാവോസേതുങ്ങിനെ അദ്ദേഹം ഓർമ്മിപ്പിക്കുന്നു. ഇതൊക്കെ നമ്മുടെ മുതലാളിത്ത പത്രങ്ങൾ എങ്ങനെ റിപ്പോർട്ട് ചെയ്യും? മുറത്തിൽ കയറി കൊത്തുന്ന പോപ്പ് മുതലാളിത്തത്തിന്റെ അടിത്തറയിലാണു കൈവെച്ചിരിക്കുന്നതെന്ന് അവർക്കറിയാം. ലോകത്തിന്റെ

ആത്യന്തികമായ നന്മയ്ക്കു വേണ്ടി സ്വന്തം ജീവൻ പണയം വെച്ചിരിക്കുന്ന ഒരു മനുഷ്യനുമാത്രമേ പോപ്പിന്റെ സ്ഥാനത്തിരുന്നുകൊണ്ട് ഇങ്ങനെയൊക്കെ പറയാൻ കഴിയൂ.

യഥാർത്ഥ മഹാത്മാക്കളെ പ്രകീർത്തിക്കുന്ന കാര്യത്തിൽ ചരിത്രം എക്കാലവും പിശുക്കുകാട്ടിയിട്ടുണ്ട്. കാലമാകുന്ന വയറ്റാട്ടിയുടെ സമ്മർദ്ദചികിത്സ ആക്ലിഷ്ടപ്രസവത്തെ സുഗമമാക്കുന്നു. പുരോഹിതാധിപത്യത്തിൽ നിന്നു നമ്മെ മോചിപ്പിക്കാൻ അവതരിച്ച ഈ മഹാപുരുഷൻ തന് നമ്മൾ കലവറയില്ലാതെ പിന്തുണ കൊടുക്കേണ്ടതുണ്ട്. പുതിയ പോപ്പിന്റെ ചെമ്പു തെളിയുന്നതുവരെ കാത്തിരുന്നിട്ടു പോരേ പിന്തുണയൊക്കെ എന്നൊരാൾ എന്നോടു ചോദിച്ചു. വെള്ളം മുഴുവൻ ഒഴുകിപ്പോയതിനുശേഷം ചിരകെട്ടിയതുകൊണ്ട് എന്തു പ്രയോജനം? ഇനി വാദത്തിനുവേണ്ടി അകത്തു ചെമ്പു തന്നെയാണെന്നു സമ്മതിക്കുക. അപ്പോഴും അതിൽ പുശിയിരിക്കുന്ന സർണ്ണം ചുരണ്ടിയെടുക്കുന്നത് പാഴിലാവില്ലല്ലോ. ഈ പോപ്പ് ഇപ്പോൾ ആയിരിക്കുന്ന അവസ്ഥയിൽ നമ്മളദ്ദേഹത്തെ പരമാവധി ഉപയോഗിക്കുക. ഉപയോഗിക്കുക എന്നതിന് സാധ്യമാവുന്നിടത്തോളം നല്ല അർത്ഥം കൊടുത്തുകൊണ്ടാണു ഞാനിതു പറയുന്നത്. അദ്ദേഹത്തിനു പിന്തുണ പ്രഖ്യാപിച്ചുകൊണ്ട് നമുക്കു കേരളത്തിലുടനീളം പ്രകടനങ്ങൾ നടത്താം. അദ്ദേഹത്തിന്റെ പ്രസ്താവനകൾ പോസ്റ്റുകളിലാക്കി കേരളത്തിലുടനീളം ഒട്ടിക്കാം. മുതലാളിത്ത പത്രങ്ങൾ തമസ്കരിക്കുന്ന അദ്ദേഹത്തെ സംബന്ധിച്ച വാർത്തകൾ നോട്ടീസുകളിലാക്കി കേരളത്തിലുടനീളം വിതരണം ചെയ്യാം.

ആദ്യപടിയായി, ഓഗസ്റ്റ് 31-ാം തീയതി ശനിയാഴ്ച വൈകുന്നേരം അഞ്ചുമണിക്കു

ഫ്രാൻസിസ് മാർപ്പാപ്പായുടെ മുൻഗണനകൾ

ഡോ.മൈക്കിൾ പുത്തൻതറ



വത്തിക്കാനുപുറത്ത് ഫ്രാൻസിസ് മാർപ്പാപ്പാ നടത്തിയ ആദ്യ അജപാലനസന്ദർശനം അദ്ദേഹത്തിന്റെ മുൻഗണനാക്രമത്തെക്കുറിച്ച് വാളുങ്ങളാണു സംസാരിക്കുന്നത്. അദ്ദേഹം ഇപ്പോൾത്തന്നെ അറിയപ്പെടുന്നത്, പുറത്തുള്ളപ്പട്ടവരുടെയും ദരിദ്രരുടെയും ദുരിതമനുഭവിക്കുന്നവരുടെയും മാർപ്പാപ്പാ എന്നാണ്. ലാമ്പെഡുസാ (Lampedusa) എന്ന ചെറു ദ്വീപിലേക്ക് അദ്ദേഹം നടത്തിയ ആദ്യസന്ദർശനത്തിലൂടെ അദ്ദേഹം വീണ്ടും അതിനെല്ലാം അടിവരയിടുന്നു.

വാമ്പെഡുസാ ദ്വീപ് സ്ഥിതിചെയ്യുന്നത്, യൂറോപ്യൻ വൻകരയിലെ ഇറ്റലിക്കും, ആഫ്രിക്കൻ വൻകരയിലെ ടുണീഷ്യയ്ക്കും ഇടയ്ക്കാണ്. ഇറ്റലിയിൽനിന്നു കഷ്ടിച്ച് 73 മൈൽ ദൂരമേയുള്ളൂ ഈ ദ്വീപിലേക്ക്. ആഭ്യന്തര കലാപങ്ങൾകൊണ്ടും കടുത്ത ദാരിദ്ര്യംകൊണ്ടും പൊറുതിമുട്ടിയ ആഫ്രിക്കക്കാർ ടുണീഷ്യയിൽനിന്നു നാടൻബോട്ടുകളിൽ ഇറ്റലി ലക്ഷ്യംവെച്ച് ഒളിച്ചോടുക പതിവാണ്. ഈ പ്രക്രിയയ്ക്കിടെ, കടൽക്ഷോഭത്തിൽ ബോട്ടുകൾ തകർന്ന് ഒട്ടു വളരെപ്പേർ മുങ്ങിമരിക്കുക

യുണ്ടായി. ഇതുവരെ, അപ്രകാരം 800 പേർ മരിച്ചെന്നാണ് കണക്ക്. ഇറ്റലിയിലും മാൾട്ടായിലും മായി 8400-ഓളം കുടിയേറ്റക്കാർ ഇപ്പോൾത്തന്നെയുണ്ട്. ഇനിയും ആയിരങ്ങൾ കടൽ കടക്കാൻ വെമ്പൽകൊണ്ടു നിൽക്കുകയുമാണ്.

ആർക്കും വേണ്ടാത്ത ഈ ജനതയോടുള്ള തന്റെ കാരുണ്യവായ്പ് പ്രകടിപ്പിക്കുക എന്നതായിരുന്നു, ഈ സന്ദർശനംകൊണ്ട് മാർപ്പാപ്പാ ലക്ഷ്യമിട്ടത്. വളരെ പെട്ടെന്നെടുത്ത ഈ സന്ദർശനതീരുമാനം വത്തിക്കാൻ കുരിയാ അധികാരികളെ ഒന്നടങ്കം ഞെട്ടിച്ചുകളഞ്ഞു. ഒരു പാപ്പാസന്ദർശനത്തിനാവശ്യമായിരുന്ന ഔദ്യോഗിക നടപടിക്രമങ്ങളെല്ലാം ഒഴിവാക്കിക്കൊണ്ടായിരുന്നു അദ്ദേഹത്തിന്റെ യാത്ര. പരിചാരകഗണത്തെ വളരെ കുറച്ചു. സ്വീകരണപരിപാടികളും സമ്മേളനപ്രസംഗങ്ങളുമെല്ലാം ഒഴിവാക്കുകയും ചെയ്തു. അദ്ദേഹം.

ഈ കുടിയേറ്റ ജനതയ്ക്കു വേണ്ടി മാർപ്പാപ്പാ കുർബാനയർപ്പിക്കുകയുണ്ടായി. പെയിന്റു ചെയ്ത ഒരു ചെറിയ ബോട്ടായിരുന്നു അൾത്താരം. കുർബാനമധ്യേ നൽകിയ സന്ദേശത്തിൽ, ദുരിതമനുഭവിക്കുന്നവർക്കെതിരെ ആഗോളതലത്തിൽ നിലനിൽക്കുന്ന നിസ്സംഗതയെ അദ്ദേഹം അപലപിച്ചു. കുടിയേറ്റക്കാർക്കെതിരേ പ്രകടിപ്പിക്കപ്പെടുന്ന ഈ നിസ്സംഗതയെ മറികടക്കുന്നതിനായി മനസ്സാക്ഷിയെ ഉണർത്താൻ അദ്ദേഹം എല്ലാവരെയും ആഹ്വാനം ചെയ്യുകയും ചെയ്തു. കുടിയേറ്റശ്രമത്തിൽ കടലിൽ ജീവൻ നഷ്ടപ്പെട്ടുപോയവരുടെ ബഹുമാനാർത്ഥം, പുഷ്പങ്ങൾകൊണ്ടുണ്ടാക്കിയ ഒരു റീത്ത് അദ്ദേഹം കടലിൽ അർപ്പിച്ചു.

ഫ്രാൻസിസ് മാർപ്പാപ്പായുടെ ആദ്യ 100 ദിവസത്തെ വാക്കുകളുടെയും പ്രവൃത്തികളുടെയും അടിസ്ഥാനത്തിൽ, അദ്ദേഹത്തെ 'മാൻ ഓഫ് ദ് ഇയർ' ആയി 'Vanity Fair' മാഗസിന്റെ ഇറ്റാലിയൻ പതിപ്പ് പ്രഖ്യാപിച്ചുകഴിഞ്ഞു.

ബ്രിട്ടീഷ് ഗായകൻ സർ എൽബൺ ജോൺ (Sir Elton John), ഇറ്റാലിയൻ ഓപ്പറാ ഗായിക ആൻഡ്രയാ ബോസില്ലി (Andrea Bocelli) എന്നിവർ, മാർപ്പാപ്പായുടെ പ്രവർത്ത

ശേഷം, നമ്മൾ 'കേരളകത്തോലിക്കാ സഭാനവീകരണപ്രസ്ഥാന'ത്തിലുൾപ്പെട്ടവർ, ഒരു മെത്രാന്റെ സാമ്പത്തികചുഷണത്തിനു വിധേയയായ ശ്രീമതി മോണിക്കാ തോമസിന്റെ നേതൃത്വത്തിൽ കെ.എസ്.ആർ.ടി.സി

ബസ്റ്റാൻഡിന്റെ മുൻപിൽ നിന്നാരംഭിച്ച്, പാലായുടെ വിരിമാറിലൂടെ കൊട്ടാരമറ്റം ജംഗ്ഷനിൽവരെ മാർപ്പാപ്പായ്ക്ക് അഭിവാദ്യങ്ങളർപ്പിച്ച് പ്രകടനം നടത്തുന്നു. നമ്മുടെ പതിവു മാസക്കൂട്ടായ്മയ്ക്കുശേഷമായിരിക്കുമത്.

പ്ലാക്കാർഡുകളിലാക്കിയ മാർപ്പാപ്പായുടെ പ്രസ്താവനകളും കൈയിലേന്തിയായിരിക്കും പ്രകടനം. ഏവരെയും ഹാർദ്ദമായി സ്വാഗതം ചെയ്യുന്നു!

നങ്ങൾക്കുമേൽ പ്രശംസാവർഷം നടത്തുന്ന അനേകർക്കൊപ്പം ചേർന്നു. 'മാർപ്പാപ്പായുടെ ആദ്യ നൂറുദിവസം തന്നെ ചരിത്രം സൃഷ്ടിക്കുന്ന ലോകനേതാക്കളുടെ നിരയിലേക്ക് അദ്ദേഹത്തെ ഉയർത്തിയിരിക്കുന്നു. പൊങ്ങച്ചത്തിന്റേതായ ഈ കാലഘട്ടത്തിൽ, ഫ്രാൻസിസ് മാർപ്പാപ്പാ വിനയത്തിന്റെ അത്ഭുതകരമായ പ്രതീകമായി നിലകൊള്ളുന്നു', എന്നാണ് സർ എൽബൺ ജോൺ പ്രസ്താവിച്ചത്.

സ്ഥാനമേറ്റെടുത്ത ഉടനെ തന്നെ ഫ്രാൻസിസ് മാർപ്പാപ്പാ ചെയ്തത്, കുരിയാ എന്നറിയപ്പെടുന്ന വത്തിക്കാൻ ബ്യൂറോക്രസിയെ പുനഃസംവിധാനം ചെയ്യാനുള്ള വഴികൾ നിർദ്ദേശിക്കുന്നതിനായി ഒരു 8 അംഗ സമിതിയെ നിയോഗിക്കുകയാണ്. 6 ഭൂഖണ്ഡങ്ങളിൽനിന്നുള്ള കർദ്ദിനാളന്മാരാണ് സമിതിയംഗങ്ങൾ. അതിൽ, നിലവിലുള്ള കുരിയായെ പ്രതിനിധീകരിക്കാൻ ഒരേയൊരംഗമേയുള്ളൂ എന്നത് ശ്രദ്ധേയമാണ്, ആശാവഹവും. മുംബൈയിലെ കർദ്ദിനാൾ ഓസ്വാൾഡ് ഗ്രേഷ്യസ് ഇതിൽ ഒരംഗമാണ്. കുരിയായുടെ പ്രവർത്തനരീതിയെ കഠിനമായി വിമർശിക്കുന്നവരെയും ഈ സമിതിയിലുൾപ്പെടുത്തിയിരിക്കുന്നു. ഈ സമിതി അതിന്റെ ശുപാർശകൾ ഈ ഒക്ടോബറിൽത്തന്നെ സമർപ്പിക്കണമെന്നാണ് നിർദ്ദേശിക്കപ്പെട്ടിരിക്കുന്നത്.

ഇതിനിടെ, 'ഇൻസ്റ്റിറ്റ്യൂട്ട് ഓഫ് റിലീജിയസ് വർക്ക്സ്' എന്ന് യഥാർത്ഥപേരുള്ള വത്തിക്കാൻ ബാങ്കിലെ ശുദ്ധീകരണപ്രക്രിയ തുടരുകയാണ്. ബാങ്കിന്റെ രണ്ടു ഡയറക്ടർമാരെ സ്ഥാനഭ്രഷ്ടരാക്കിക്കഴിഞ്ഞു. ഒപ്പം, സഭയുടെ ദൗത്യത്തിനനുയോജ്യമായി ബാങ്കിന്റെ പ്രവർത്തനങ്ങൾ സരളമാക്കി ക്രമീകരിക്കുക എന്ന അനുശാസനത്തോടെ, അമേരിക്കയിൽനിന്നുള്ള ഒരു കർദ്ദിനാൾ, ജർമ്മനിയിൽനിന്നു മറ്റൊരു കർദ്ദിനാൾ, ഒരു മോൺസിണ്ണേറ്റാർ, ഹാർവാർഡ് യൂണിവേഴ്സിറ്റി



യിലെ പ്രൊഫസറായ മിസ്സിസ് മേരി സാഗ്ഡൺ എന്നിവരടങ്ങിയ ഒരു നാലംഗ വിദഗ്ദ്ധ അന്വേഷണക്കമ്മീഷനെയും അദ്ദേഹം നിയോഗിച്ചു. സ്വാഭാവികമായും, പാരമ്പര്യവാദികൾ ഞെട്ടുകയും ക്ഷുഭിതരാകുകയും ചെയ്തു. ഫ്രാൻസിസ് മാർപ്പാപ്പായ്ക്കെതിരെ, ഇപ്പോൾത്തന്നെ, 'അദ്ദേഹം കത്തോലിക്കാസഭയെ തകർക്കുകയാണ്' എന്നതരത്തിലൊരു കിംവദന്തി പ്രചരിക്കുന്നുണ്ട്. ഈ കിംവദന്തിപ്രചാരകർ ഉദ്ദേശിച്ചിട്ടുണ്ടാകാനിടയില്ലെങ്കിലും അതിലൊരു സത്യമടങ്ങിയിട്ടുണ്ടെന്നു സമ്മതിക്കേണ്ടിയിരിക്കുന്നു. അതായത്, അധികാരദല്ലാൾപ്പണിയുടെ ചെളിക്കുണ്ടിൽ പുണ്ടുകിടക്കുന്ന നിലവിലുള്ള സഭാഘടന ഇടിച്ചുപൊളിക്കാതെ അദ്ദേഹത്തിനെങ്ങനെ സഭയെ പുതുക്കിപ്പണിയാനാകും?

കൂടാതെ, കുട്ടികളെ ലൈംഗികമായും ശാരീരികമായും ദുരുപയോഗം ചെയ്യുന്നത് കുറ്റകൃത്യമാക്കിക്കൊണ്ടുള്ള പുതിയൊരു നിയമവും അദ്ദേഹം പ്രാബല്യത്തിലാക്കിയിരിക്കുന്നു. കുട്ടികളെ അശ്ലീലചിത്രീകരണത്തിനുപയോഗിക്കുന്നതുകൾപ്പെടെ, ദുരുപയോഗത്തിന്റെ വ്യാപകമായ മറ്റു തലങ്ങൾ

ളെയും ഈ നിയമത്തിൽ ഉൾപ്പെടുത്തിയിട്ടുണ്ട്. നിലവിലുള്ള പൊതുനിയമത്തിനു പുറമേയാണ് പ്രത്യേക ഊന്നലോടുകൂടിയ ഈ നിയമം നടപ്പാക്കിയിരിക്കുന്നത്.

ബ്രസീലിലെ റിയോയിൽ 'വേൾഡ് യൂത്ത് ഡേ' (World Youth Day) പ്രമാണിച്ചു നടത്തിയ പ്രസംഗത്തിൽ മാർപ്പാപ്പാ ഇങ്ങനെ പറഞ്ഞു: 'ഈ വേൾഡ് യൂത്ത് ഡേയുടെ പ്രതിഫലനമായി ഞാൻ പ്രതീക്ഷിക്കുന്നതെന്താണെന്നോ? കാര്യങ്ങൾ കുഴഞ്ഞുമറിയണം എന്നാണു ഞാനാഗ്രഹിക്കുന്നത് (I want a mess). റിയോയിൽ വലിയ പ്രശ്നങ്ങളുണ്ടാകുമെന്നു നമുക്കറിയാം. എന്നാൽ രൂപതകളിൽ പ്രശ്നങ്ങളുണ്ടാകണം എന്നതാണ് എന്റെ ആഗ്രഹം'. മാർപ്പാപ്പായുടെ ഈ വാക്കുകൾ, 'ഞാൻ സമാധാനം കൊണ്ടുവരാനാണു വന്നിരിക്കുന്നതെന്നു നിങ്ങൾ കരുതുന്നോ? സമാധാനമല്ല, അഗ്നിയാണ് ഞാൻ കൊണ്ടുവരുന്നത്' എന്ന യേശുവിന്റെ വാക്കുകളെ ഓർമ്മിപ്പിക്കുന്നു. 'പുരോഹിതവാഴ്ചയെ ഇല്ലായ്മ ചെയ്യാനും (to get rid of the clericalism) എന്തിക്കാഗ്രഹമുണ്ടെന്ന് അദ്ദേഹം

തുടർന്നു പറയുകയുണ്ടായി.

സ്വവർഗ്ഗപുരുഷപ്രേമികളെ കുറിച്ചുള്ള മാർപ്പാപ്പായുടെ പരാമർശം, അദ്ദേഹത്തിന്റെ മനസ്സ് എത്ര വിശാലവും വിനീതവുമാണ് എന്നു വ്യക്തമാക്കുന്നു. അദ്ദേഹം പറഞ്ഞു: 'ഒരാൾ സ്വവർഗ്ഗപ്രേമിയായിരിക്കെത്തന്നെ, ദൈവാനുഷേധം നല്ല മനസ്സുള്ളവനുമാണെങ്കിൽ, അയാൾക്കെതിരെ വിധി കൽപ്പിക്കാൻ ഞാനാണോ? എന്തായാലും അവർ നമ്മുടെ സഹോദരരാണ്; അവരെ ഒറ്റപ്പെടുത്തി പുറന്തള്ളരുത് (അവലംബം റവ. ജയിംസ് മാർട്ടിൻ SJJ CNN-നുവേണ്ടി നൽകിയ വാർത്താക്കുറിപ്പ്).

മാർപ്പാപ്പായുടെ ഇതുവരെയുള്ള നീക്കങ്ങൾ പ്രധാനമായും നാലുകാര്യങ്ങളെ കേന്ദ്രീകരിച്ചായിരുന്നത് 'The National Reporter'-ൽ വന്ന 'Underway Revolution' എന്ന ലേഖനം നിരീക്ഷിക്കുന്നു:

1) **ആഗോളസഭയുടെ ഭരണത്തിന്മേലുള്ള ഇറ്റാലിയൻ മേധാവിത്തം അവസാനിപ്പിക്കുക**

വത്തിക്കാന്റെ ഭരണസംവിധാനം ലളിതവും സുതാര്യവുമാക്കുക എന്ന ലക്ഷ്യം വച്ച് മൂന്നു സമിതികളെയാണ് മാർപ്പാപ്പാ നിയോഗിച്ചിട്ടുള്ളത്. സഭാഭരണത്തിൽ മാർപ്പാപ്പായെ സഹായിക്കാൻ കർദ്ദിനാളന്മാരുടെ ഒരു സംഘം, വത്തിക്കാൻ ബാങ്കിന്റെ പ്രശ്നങ്ങൾ സംബന്ധിച്ച് അന്വേഷിക്കാൻ ഒരു കമ്മിറ്റി, പിന്നെ വത്തിക്കാന്റെ സാമ്പത്തികവും ഭരണപരവുമായ ഘടനയെക്കുറിച്ച് പഠിക്കാൻ ഒരു പൊന്തിഫിക്കൽ കമ്മീഷൻ. ഈ കമ്മിറ്റികളിലെല്ലാംകൂടി 21 പേരുള്ളതിൽ വെറും 3 പേർ മാത്രമാണ് ഇറ്റാലിക്കാർ എന്നത് ശ്രദ്ധേയമാണ്.

2) **സഭയിൽ അത്മായരുടെ സ്ഥാനവും പങ്കാളിത്തത്തിന്റെ തോതും വർദ്ധിപ്പിക്കുക**

ക്കുക

കേവലം അനുഷ്ഠാനങ്ങളിലെ കൂടിയ പങ്കാളിത്തമല്ല മാർപ്പാപ്പാ ഉദ്ദേശിക്കുന്നത്. മറിച്ച്, സഭയെ നവീകരിക്കുന്നതിലും സഭാഭരണത്തിലുമുള്ള പങ്കാളിത്തമാണ്. സഭയുടെ സാമ്പത്തികാധികാര ഘടനയെക്കുറിച്ച് പഠിച്ചു റിപ്പോർട്ടു സമർപ്പിക്കാൻ നിയോഗിതമായ 8 അംഗ കമ്മിറ്റിയിൽ ഒരു വൈദികനൊഴികെ ബാക്കി ഏഴുപേരും സാമ്പത്തിക-നിയമ-ബിസിനസ് രംഗത്ത് പ്രാഗത്ഭ്യം തെളിയിച്ച അത്മായരാണ് എന്നതു നൽകുന്ന സൂചനമെറ്റാന്നല്ല. ഈ പഠന റിപ്പോർട്ടുകളും ശിപാർശകളും മൊക്കെ മാർപ്പാപ്പായ്ക്കു നേരിട്ടു സമർപ്പിക്കാനാണ് നിർദ്ദേശിച്ചിരിക്കുന്നത് എന്നതിൽനിന്നും അദ്ദേഹം നിലവിലുള്ള കുരിയാകളുടെ ചിരകരിയാൻതുടങ്ങി എന്നു വേണം കരുതാൻ.

3) **ഉത്തരവാദിത്വത്തിന്റേതായ ഒരു സംസ്കാരത്തിന് (Culture of Accountability) അടിത്തറയിടുക**

ഉത്തരവാദിത്വനിർവ്വഹണത്തിൽ വീഴ്ച വരുത്തിയാൽ മുഖം നോക്കാതെയുള്ള ശിക്ഷാനടപടിയുണ്ടാകും എന്ന സാഹചര്യം ഉണ്ടായിരിക്കുന്നു. വത്തിക്കാൻ ബാങ്കിന്റെ ഡയറക്ടർ പാവ്ലോ സിപ്രിയാനി (Paolo Cipriani) യുടെയും വൈസ് ഡയറക്ടർ മാസ്സിമോ റുല്ലി (Mas simo Tulli) യുടെയും രാജിയും, പരിശുദ്ധ സിംഹാസനത്തിന്റേ ഭരണ കേന്ദ്രത്തിലെ ഒരു അക്കൗണ്ടന്റായിരുന്ന മോൺസിഞ്ഞാർ നൂൺ ഷേപ്പാസ്കരാന്റോയുടെ സസ്പെൻഷനും തുടർന്നുണ്ടായ അറസ്റ്റുമെല്ലാം ഇതിന്റെ സൂചനകളായി കണക്കാക്കാം.

4) **ഇടതുപക്ഷ-വലതുപക്ഷ ചായ്വിലൊതെ, നടപ്പിൽ നിന്നു ലോകപ്രശ്നങ്ങളെ കാണുന്ന സമീപനം അവതരിപ്പിക്കുക**

കത്തോലിക്കാസഭ ഇക്കാലമത്രയും വലതുപക്ഷചായ്വുള്ള ഒരു മതപ്രസ്ഥാനമായിരുന്നു എന്ന് എല്ലാവർക്കും അറിവുള്ളതാണ്. എന്നാൽ, ലോകമിന്നു നേരിടുന്ന ദാരിദ്ര്യത്തിന്റെയും, പരിസ്ഥിതിനാശത്തിന്റെയും കുടിയേറ്റത്തിന്റെയും (Immigration to Europe) ഒക്കെ പ്രശ്നങ്ങളെ, ഇന്നു നിലനിൽക്കുന്ന ലോകവ്യവസ്ഥ അതിൽത്തന്നെ അധർമ്മികമാണെന്നു ചൂണ്ടിക്കാട്ടിയാണ് മാർപ്പാപ്പാ വിമർശിക്കുന്നത്. ഈ പ്രശ്നങ്ങൾക്കെല്ലാം കാരണമായിരിക്കുന്ന ഇന്നത്തെ ആഗോളകമ്പോളവ്യവസ്ഥയെ 'നിസ്സംഗതയുടെ ആഗോളവൽക്കരണം' (Globalization of Indifference) എന്നാണ് അദ്ദേഹം വിശേഷിപ്പിച്ചത്. മനുഷ്യത്വരഹിതമായ ഈ ആഗോള നിസ്സംഗതയെ മറികടക്കാൻ ഓരോരുത്തരും സ്വന്തം മനഃസാക്ഷിയെ ഉണർത്താൻ ലാബെഡുസാ ദീപിൽ നടത്തിയ ആഹ്വാനം ഇവിടെ ഓർമ്മിക്കാവുന്നതാണ്.

ശാക്തീകരാഷ്ട്രീയത്തിൽ പക്ഷംചേർന്നുള്ള കത്തോലിക്കാസഭയുടെ പരമ്പരാഗത സമീപനത്തിൽനിന്നുള്ള ഒരു 'പാരഡൈം ഷിഫ്റ്റ്'ണിത്. ഈ 'പാരഡൈം ഷിഫ്റ്റ്' വത്തിക്കാനുള്ളിലും വളരെ പ്രകടമാണ്. പാരമ്പര്യവാദികളെ ഒഴിവാക്കിയും പുരോഗമനവാഞ്ചരപ്രകടിപ്പിക്കുന്നവരെ ഉയർത്തി പ്രതിഷ്ഠിച്ചുമാണ് അദ്ദേഹമിതു പ്രാവർത്തികമാക്കിക്കൊണ്ടിരിക്കുന്നത്.

ഫോൺ: 9961344664

നമുക്കു പ്രാർത്ഥിക്കാം, ഫ്രാൻസിസ് മാർപ്പാപ്പായ്ക്കു വേണ്ടി...



അലക്സ് കണിയാംപറമ്പിൽ

[‘ക്നാനായ വിശേഷങ്ങൾ’ എന്ന ബ്ലോഗിൽ വന്ന
ലേഖനം-എഡിറ്റർ]

ഈ വർഷം മാർച്ച് പതിമൂന്നാം തീയതി ലോകമെമ്പാടുമുള്ള കത്തോലിക്കാ വിശ്വാസികളുടെ കാത്തിരിപ്പിനു വിരാമമിട്ടുകൊണ്ട് ജോർജ്ജ് മരിയോ ബെർഗോഗ്ലിയോ എന്ന അർജന്റീനിയൻ കർദ്ദിനാൾ പുതിയ മാർപ്പാപ്പയായി തിരഞ്ഞെടുക്കപ്പെട്ടു. വത്തിക്കാൻസിലെ വിശുദ്ധ പത്രോസിന്റെ ബസ്സിക്കായുടെ മുന്നിൽ തടിച്ചുകൂടുന്ന ജനങ്ങളെ ആശീർവദിക്കുക എല്ലാ പാപ്പാമാരുടെയും ആദ്യപടങ്ങാണ്. അതിനായി കാത്തിരുന്ന ജനക്കൂട്ടത്തിന് ഒരു സുഖമുള്ള ഷോക്ക് ലഭിച്ചു- തങ്ങളെ ആശീർവദിക്കാൻ വന്ന മാർപ്പാപ്പ അവരോട്, തനിക്കുവേണ്ടി പ്രാർത്ഥിക്കാൻ പറഞ്ഞ് ശിരസ്സ് നമിച്ചു. ചരിത്രത്തിൽ ഇതിനുമുമ്പ് പറഞ്ഞു കേട്ടിട്ടില്ലാത്തതായിരുന്നു അത്തരത്തിലൊരു സംഭവം. പുതിയ മാർപ്പാപ്പായുടെ ലാളിത്യത്തിന്റെയും എളിമയുടെയും ലക്ഷണമായാണ് എല്ലാവരും അതിനെ അന്ന് കണ്ടത്.

അന്നുമുതൽ അദ്ദേഹത്തിന് അളവറ്റ മാധ്യമശ്രദ്ധ ലഭിച്ചു കൊണ്ടിരിക്കുന്നു. എൺപതു ലക്ഷംരൂപാ വിലയുള്ള ഓഡി കാറിൽ സഞ്ചരിക്കുന്ന നമ്മുടെ ലോക്കൽ ഓർഡിനറി ‘പിതാക്കന്മാർ’ തങ്ങളുടെ ജീവിതശൈലി മാറ്റുന്നതിനെക്കുറിച്ച് ചിന്തിക്കുന്നുപോലുമില്ലെങ്കിലും, പരിശുദ്ധ പിതാവിന്റെ ലാളിത്യത്തെ വർണ്ണിച്ച് ലേഖനങ്ങൾ എഴുതാൻ മത്സരിക്കുന്നുണ്ട്.

ഫ്രാൻസിസ് മാർപ്പാപ്പാ കത്തോലിക്കാസഭയുടെ തലവനായി 100 ദിവസം മുഴുപ്പിച്ചു. ഇപ്പോൾ തിരിഞ്ഞുനോക്കിയാൽ എന്തുകൊണ്ടാണ് തനിക്കുവേണ്ടി പ്രാർത്ഥിക്കണം എന്ന് അദ്ദേഹം ജനങ്ങളോട് ആവശ്യപ്പെട്ടതെന്നു മനസിലാകും.

വളർന്നത് അർജന്റീനയിലാണെങ്കിലും അദ്ദേഹം ഇറ്റാലിയൻ വംശജനാണ്. വത്തിക്കാൻസിലെ അധികാരത്തിന്റെ ഇടനാഴികളിൽ സംഭവിക്കുന്ന, ലോകമറിയാത്ത അധികാര വടംവലികളെക്കുറിച്ചും, പ്രതികാര നടപടികളെക്കുറിച്ചും തികച്ചും ബോധവാനായിരുന്നിരിക്കണം അദ്ദേഹം. തന്റെ ജീവിതശൈലിയും വിശ്വാസവീക്ഷണവും നന്മയും വത്തിക്കാൻസിലെക്കു പറ്റിയതല്ല എന്ന് അദ്ദേഹം മനസിലാക്കിയിട്ടുണ്ട് എന്നതു തീർച്ചയാണ്. മാഫിയാകളെ വെല്ലുന്ന സംഘങ്ങളുള്ള വത്തിക്കാൻസിൽ തന്റെ ജീവൻ അപകടത്തിലാകാൻ അധികം നാൾ വേണ്ടിവരില്ല എന്നു മനസിലാക്കിയിട്ടാവണം



വത്തിക്കാൻസിറ്റി:തികളാഴ്ച മുതൽ ഒരാഴ്ച ബ്രസീൽ സന്ദർശിക്കുന്ന ഫ്രാൻസിസ് മാർപ്പാപ്പാ ബുള്ളറ്റ് പ്രൂഫ് വാഹനം ഉപയോഗിക്കില്ല. സുരക്ഷാ പ്രശ്നം ഉണ്ടെങ്കിലും ജനങ്ങളുമായി കൂടുതൽ അടുത്തിടപഴകാൻ അദ്ദേഹം ആഗ്രഹിക്കുന്നു. ‘പാപ്പാ മൊബീലി’നു പകരം, തുറന്ന ജീപ്പാ

നൂറുദിവസം കഴിഞ്ഞിട്ടും ഈ മാർപ്പാപ്പാ ജീവനോടെ ഇരിക്കുന്നുവെന്നത് സത്യത്തിൽ ഒരു അത്ഭുതമാണ്.

‘List of murdered popes’ എന്ന വാക്കുകൾ ഉപയോഗിച്ച് ഇന്റർനെറ്റിൽ പരതിയാൽ വധിക്കപ്പെട്ട മാർപ്പാപ്പാമാരുടെ നിണ്ട ലിസ്റ്റ് കാണാം. പലരും പ്രതീക്ഷിക്കുന്നതിലും വളരെ നിണ്ടതാണ് പ്രസ്തുത ലിസ്റ്റ്.

തനിക്കുവേണ്ടി പ്രാർത്ഥിക്കാൻ മഴയത്ത് തടിച്ചുകൂടിയിരുന്ന ജനക്കൂട്ടത്തോട് മാർപ്പാപ്പാ അഭ്യർത്ഥിച്ചത്.

നൂറു ദിവസം കഴിഞ്ഞിട്ടും ഈ മാർപ്പാപ്പാ ജീവനോടെ ഇരിക്കുന്നുവെന്നത് സത്യത്തിൽ ഒരു അത്ഭുതമാണ്.

തുറന്ന ജീപ്പ് മതി; ജനങ്ങളെ നേരിട്ടു കാണണം: മാർപ്പാപ്പ

(2013, ജൂലൈ 18-ലെ മനോരമയിൽ വന്ന വാർത്ത - എഡിറ്റർ)

യിരിക്കും ഉപയോഗിക്കുക. തെരുവുകളിലും ചേരികളിലും അദ്ദേഹം എത്തും. പാപ്പായായി സ്ഥാനമേറ്റ ശേഷം ഇറ്റലിക്കു പുറത്ത് അദ്ദേഹത്തിന്റെ ആദ്യയാത്രയാണിത്.

‘പാപ്പാ മൊബിലി’ന്റെ തിരസ്കാരത്തിലൂടെ, നിർഭീകരായി ജനങ്ങളോടടുപ്പപ്പെടുകയും, മെത്രാന്മാരും പുരോഹിതരും ജീവിക്കാൻ എന്ന ക്രൈസ്തവസന്ദേശത്തിന്റെ വിത്തുവിതച്ചിരിക്കുന്നു, ഫ്രാൻസിസ് മാർപ്പാപ്പ. അതിൽ കുറെയെങ്കിലും, പാറപ്പുറത്തും മുൾപ്പടർപ്പിലുമല്ലാതെ, നല്ല മണ്ണിലും പതിക്കുമെന്നു പ്രതീക്ഷിക്കാം.



List of murdered popes എന്ന വാക്കുകൾ ഉപയോഗിച്ച് ഇന്റർനെറ്റിൽ പരതിയാൽ വധിക്കപ്പെട്ട മാർപ്പാപ്പമാരുടെ നീണ്ട ലിസ്റ്റ് കാണാം. പലരും പ്രതീക്ഷിക്കുന്നതിലും വളരെ നീണ്ടതാണ് പ്രസ്തുത ലിസ്റ്റ്.

സമീപകാലത്താണ് (1978 സെപ്തംബർ 28-ന്) വെറും മുപ്പത്തിമൂന്നു ദിവസംമാത്രം പത്രോസിന്റെ സിംഹാസനത്തിൽ ഇരുന്ന ജോൺ പോൾ ഒന്നാമൻ കാലം ചെയ്തത്. അദ്ദേഹത്തിന്റെ മരണത്തിൽ ഇന്നും നിലനിൽക്കുന്ന ദുരുഹതകൾ ചില്ലറയല്ല. ‘In God’s Name: An Investigation Into the Murder of Pope John Paul I’ എന്ന പേരിൽ ഡേവിഡ് യാല്ലോപ്പ് ഒരു പുസ്തകമെഴുതിയിട്ടുണ്ട്. ഈ വിഷയത്തിൽ വേറെയും രചനകൾ പുറത്തുവന്നിട്ടുണ്ട്. അദ്ദേഹത്തിന്റെ മരണം കൊലപാതകം മൂലമായിരുന്നു എന്നു സ്ഥാപിക്കാൻ കഴിഞ്ഞിട്ടില്ലെങ്കിലും അങ്ങനെ വിശ്വസിക്കുന്ന അനേകർ കത്തോലിക്കാ സഭയ്ക്കുള്ളിലും വെളിയിലും ഉണ്ട്. വത്തിക്കാനിലെ സാമ്പത്തിക തിരിമറികളെക്കുറിച്ച് അന്വേഷിക്കാൻ തുനിഞ്ഞതാണ് അദ്ദേഹത്തെ ഇല്ലായ്മ ചെയ്തതിന്റെ പിന്നിൽ എന്നാണ് ചിലരെങ്കിലും വിശ്വസിക്കുന്നത്. അക്കണക്കിന്, ഇപ്പോഴത്തെ മാർപ്പാപ്പാ നൂറുദിവസം മുഴുപ്പിച്ചത് വിശ്വാസിസമൂഹത്തിന്റെ പ്രാർത്ഥനമൂലവും ദൈവത്തിന്റെ പ്രത്യേക താല്പര്യംകൊണ്ടുമാണെന്നു വിശ്വസിക്കേണ്ടിയിരിക്കുന്നു.

എന്തെല്ലാം അസൗകര്യങ്ങളാണ് ഫ്രാൻസിസ് മാർപ്പാപ്പാ വത്തിക്കാൻ സാമ്രാജ്യത്തിലെ ‘രാജാക്കന്മാർ’ക്കും, അതിന്റെ കീഴിൽ ലോകത്തിന്റെ നാനാഭാഗങ്ങളിലുള്ള നാട്ടുരാജ്യങ്ങളിലെ ‘കുട്ടി

രാജാക്കന്മാർക്കും’ നിത്യേനയെന്നോണം ഉണ്ടാക്കിക്കൊണ്ടിരിക്കുന്നത്!

ഫ്രാൻസിസ് മാർപ്പാപ്പായെപ്പോലെ പത്തു പാപ്പാമാർ വന്നാലും നമ്മുടെ സീറോ-മലബാറിലെ അറപ്പട്ടകെട്ടിയവരുടെ ആഡംബരജീവിതത്തിനു ഒരു മാറ്റവും ഉണ്ടാകുമെന്നു തോന്നുന്നില്ല. എങ്കിലും കർദ്ദിനാൾ പദവിയിൽ കഴിയുമ്പോൾ നഗരപ്രാന്തത്തിലെ ചെറിയ അപ്പാർട്ട്മെന്റിൽ സ്വയം ഭക്ഷണം പാചകം ചെയ്ത്, ബസിൽ യാത്ര ചെയ്തു, ജീവിച്ചു ഇന്നത്തെ ഈ ‘ദരിദ്രവാസി’ മാർപ്പാപ്പാ നമ്മുടെ തിരുമേനിമാർക്ക് തീർച്ചയായും വലിയൊരു അലോസരം തന്നെയായിരിക്കും. ജീവിതശൈലി പോട്ടെ, വായിൽ നിന്നും വരുന്നതോ?

‘നന്മ ചെയ്താൽ നിരീശ്വരവാദികൾക്കും സ്വർഗത്തിലെത്താൻ സാധിക്കും’ പോലും! അങ്ങനെയൊന്നെങ്കിൽ ഇക്കണ്ട പള്ളികളും പട്ടക്കാരും മേല്പട്ടക്കാരും എന്തിനാണ്? ‘സ്വർഗം വേണമെങ്കിൽ, ഞാൻ പറയുന്നത് കേട്ടോണം’ എന്ന ഭാവത്തിൽ നടന്നവർ ഇനി മനുഷ്യരുടെ മുഖത്തെങ്ങനെ നോക്കും? ഈയടുത്തകാലംവരെ ‘കത്തോലിക്കാ സഭയിലൂടെയല്ലാതെ രക്ഷയില്ല’ എന്നു പറഞ്ഞു നടന്നതാ... എന്നിട്ടില്ലാൾ, ഒരു മാർപ്പാപ്പാ പറയുന്നു, നിരീശ്വരവാദിയെയും സ്വർഗത്തിലോട്ട് കെട്ടിയെടുക്കുമെന്ന്! നിരീശ്വരവാദികളേ, സ്വർഗം നിങ്ങളെ മാടിമാടി വിളിക്കുന്നു എന്ന്! പച്ചമലയാളത്തിൽ പറഞ്ഞാൽ, നന്മ ചെയ്യാൻ വല്ല ഉദ്ദേശ്യവും ഉണ്ടെങ്കിൽ പള്ളിയും വേണ്ട പട്ടക്കാരനും വേണ്ട, എന്ന്!

ആ പറഞ്ഞതാണല്ലോ, അതായത് നന്മ ചെയ്യുകയെന്നതാണല്ലോ ബുദ്ധിമുട്ടുള്ള കാര്യം. നന്മ പ്രവർത്തിക്കണമെങ്കിൽ ആദ്യം ഉള്ളിൽ നന്മയു



സൺഡേ ശാലോം

എഡിറ്റർക്ക് ഒരു തുറന്ന കത്ത്

ഫാ. ഡേവീസ് കാച്ചപ്പിള്ളി

നവംബർ 25-ലെ 'സൺഡേ ശാലോം' എഡിറ്റോറിയൽ ശീർഷകം, 'എന്തുകൊണ്ട് ഡ്രോഹം ക്ഷമിച്ചുകൂടാ; വഞ്ചന സഹിച്ചുകൂടാ' എന്നതായിരുന്നു. സഭാധികാരികളുടെ അപകടകരമായ ചൂണ്ടിക്കാണിച്ചുകൊണ്ട്, അവക്കെതിരെ പ്രതികരിക്കുന്നവരെ നിശ്ശബ്ദരാക്കാനുള്ള ഒരു ആയുധമായാണ്, വി. പൗലോസിന്റെ മേൽപറഞ്ഞ ശീർഷകവാക്കുകൾ എഡിറ്റർ ഉപയോഗിച്ചിരിക്കുന്നത്. എഡിറ്റോറിയൽ പ്രതിപാദിക്കുന്ന ചില വസ്തുതകൾ കുറിക്കട്ടെ:

1. വികാരിയച്ചന്റെ അറിയിപ്പ് : "നമുക്കൊരു സിമിത്തേരി അത്യാവശ്യമാണ്."

ഇതിന്റെ അടിസ്ഥാനത്തിൽ കുർബാനക്കുശേഷം പ്രതിഷേധപ്രകടനം ഉണ്ടായി. ഇക്കാര്യത്തിൽ പ്രകടനക്കാരെ പഴിപറഞ്ഞ് വികാരിയച്ചനെ നീതീകരിക്കാൻ ശ്രമിക്കുന്നത് ശരിയാകുകയില്ല. കാരണം, സിമിത്തേരി അത്യാവശ്യമാണോ എന്നു നിശ്ചയിക്കേണ്ടത് ഇടവകക്കാരാണ്. അച്ചന്റെ ജോലി സമൂഹത്തിൽ അത്തരമൊരു ആശയമുണ്ടായാൽ പ്രതിനിധിസഭ വിളിച്ചുകൂട്ടുകയാണ്. സിമിത്തേരി പണിയണമോ എന്നു നിശ്ചയിക്കേണ്ടത് ഇടവകക്കാരാണ്. നിശ്ചയിക്കുന്നതിനുമുമ്പേ എടുത്തുചാടിയത് അവിവേകം. തലമറന്ന് എണ്ണ തേക്കാതിരുന്നത് ഒട്ടനവധി പ്രതിഷേധങ്ങൾ ഒഴിവാക്കാനാകും എന്ന സത്യം അംഗീകരിക്കുക.

2. "സഭാനേതൃത്വങ്ങൾക്കെതിരായ പോസ്റ്ററുകൾ"

സഭാനേതൃത്വങ്ങളിൽനിന്നു വിവേചനാപരമായ തീരുമാനങ്ങളോ നടപടികളോ ഉണ്ടായതല്ലേ മേൽപറഞ്ഞ പോസ്റ്ററുകളുടെ അടിസ്ഥാനം എന്നാണു ചിന്തിക്കേണ്ടത്. തെറ്റുകൾ സംഭവിക്കാതിരിക്കാൻ സഭാധികാരികൾ സത്വര ശ്രദ്ധയുള്ളവരായിരിക്കുക എന്നതാണ് പോസ്റ്ററുകൾ ഒഴിവാക്കാനുള്ള പ്രതിവി

ധി. അല്ലാത്തതിടത്തോളം, കാലത്തിന്റെ പ്രത്യേകതകൾ പരിഗണിച്ചാൽ, പോസ്റ്ററുകൾ വർദ്ധിക്കും എന്നുറപ്പാണ്. കാലത്തിന്റെ സൂചനകൾ മനസ്സിലാക്കി പ്രവർത്തിക്കണം എന്നല്ലേ യേശുനാമന്റെ പ്രബോധനം. രണ്ടാം വത്തിക്കാൻ കൗൺസിൽ ഇത് ആവർത്തിച്ച് ആഹ്വാനം ചെയ്തിട്ടുള്ളതാണല്ലോ.

3. "പ്രശ്നങ്ങളുടെ തെറ്റും ശരിയും എവിടെയാണ് എന്നതല്ല ഇവിടെ പ്രസക്തമായിട്ടുള്ളത്; മറിച്ച്, ഇത്തരം പ്രവൃത്തികൾ സഭയെ പടുത്തുയർത്തുന്നുണ്ടോ, യേശുവിനെ മഹത്വപ്പെടുത്തുന്നതാണോ എന്നതാണ് യഥാർത്ഥ പ്രശ്നം."

ഈ പ്രസ്താവനയിൽ ഗൗരവമായൊരു തെറ്റ് ഉണ്ടെന്നാണ് എന്റെ അഭിപ്രായം. ഏതു കാര്യമായാലും അത് അടിസ്ഥാനപരമായി ശരിയോ തെറ്റോ എന്നതുതന്നെയാണ് പ്രസക്തമായ കാര്യം. ബന്ധപ്പെട്ടവരുടെ തെറ്റാണ് പ്രശ്നകാരണമെങ്കിൽ, തെറ്റുതിരുത്തുക എന്നതാണ് ഏറ്റവും പ്രസക്തമായത്; അല്ലാതെ പ്രതികരണം തടയുകയല്ല. പ്രതികരിക്കാതിരുന്നതുകൊണ്ട് തെറ്റ് തെറ്റല്ലാതെ വരുമോ? മാത്രമല്ല, പ്രതികരണങ്ങൾകൊണ്ടുണ്ടാകുന്നതിലേറെ തിന്മകൾ പ്രതികരിക്കാത്തതുകൊണ്ടാണു സംഭവിക്കുക എന്ന സത്യം നാം വിസ്മരിക്കരുത്. കേരള സഭയിലെ ഇന്നത്തെ അപചയങ്ങൾക്കു കാരണം, സഭാധികാരികൾ തങ്ങളുടെ അധികാരപ്രമത്തതയിൽ, പ്രതികരിക്കുന്നവരുടെ വായ് അടച്ചു കെട്ടിയതാണ്; അവർ പറയുന്നതെല്ലാം ശീശ്മകളായി തള്ളിക്കളഞ്ഞതാണ്. ഇന്ന് സഭയിൽ വർദ്ധിച്ചുവരുന്ന അധികാര ദുർവിനിയോഗം, ഏകാധിപത്യം എന്നിവയുടെ കാരണങ്ങൾ, സഭാധികാരികൾ വിശ്വാസികളുടെ പ്രതികരണങ്ങളും അഭിപ്രായങ്ങളും സ്വീകരിക്കാൻ മനസ്സു തുറക്കുന്നില്ല എന്ന

ണ്ടാവണം, മനസ്സിൽ അലിവുണ്ടാവണം. അതൊക്കെ വലിയ ബുദ്ധിമുട്ടാണ്. അച്ചനോ മെത്രാനോ വന്നു ചോദിക്കുമ്പോൾ, പിടിച്ചുപറിച്ചുണ്ടാക്കിയതിൽ അഞ്ചോ പത്തോ കൊടുത്താൽ സ്വർഗം കിട്ടുമെങ്കിൽ അതല്ലേ നല്ലത്? ഇങ്ങനെ കരുതുന്നവർ കണ്ടമാനമുണ്ട് നമ്മുടെ നാട്ടിൽ. അതുകൊണ്ട് അച്ചന്മാർ തങ്ങളുടെ കഞ്ഞികുടിമുട്ടുമെന്നൊന്നും പേടിക്കേണ്ടതില്ല.

ഇതൊക്കെ സഹിക്കാം. പക്ഷേ, ഫ്രാൻസിസ് മാർപ്പാപ്പാ ഇതാ ഇപ്പോൾ പറയുന്നു, വത്തിക്കാനിൽ

പുരുഷസ്വവർഗഭാഗികളുടെയും അഴിമതിക്കാരുടേയും സംഘങ്ങൾ പ്രവർത്തിക്കുന്നുണ്ടെന്ന്!

ഇതു സംഗതി തീക്കളിയാണ്. പരിശുദ്ധ പിതാവിന്റെ ജീവൻ ശരിക്കും അപകടത്തിലാണ്. കർത്താവേ, എത്രനാൾ കാത്തിരുന്നിട്ടാണ് ഇങ്ങനെ കൊള്ളാവുന്ന ഒരു പോപ്പിനെ ഞങ്ങൾക്കു കിട്ടിയത്. അദ്ദേഹം പറഞ്ഞതുപോലെ ഞങ്ങളിതാ, അദ്ദേഹത്തിനുവേണ്ടി പ്രാർത്ഥിക്കുന്നു: കർത്താവേ, വത്തിക്കാനിലെ നീചന്മാരിൽനിന്ന് അദ്ദേഹത്തെ കാത്തുകൊള്ളേണമേ....!

താണ്. ഇവയ്ക്കു തെളിമയാർന്ന ഉദാഹരണങ്ങളാണ്, സഭയ്ക്കു മുഴുവൻ അവഹേളനമായിത്തീർന്നിരിക്കുന്ന ഞാറയ്ക്കൽ സ്കൂൾ പ്രശ്നം, തലോർ പള്ളിപ്രശ്നം, ജീവൻ ടി. വി. പ്രശ്നം എന്നിവ. അന്ധമായ അനുസരണം പുണ്യമാണെന്ന് വിശ്വാസികളെ പഠിപ്പിച്ചു; സഭാധികാരികൾ ദൈവത്തിന്റെ പ്രതിപുരുഷന്മാരെന്നും അവരെ കുറ്റപ്പെടുത്തിയാൽ ശാപമേൽക്കും എന്നും പഠിപ്പിച്ചു. ദൈവഹിതമാണ് കല്പിക്കപ്പെടുന്ന കാര്യമെങ്കിൽ, സഭാധികാരികൾക്ക് ദൈവത്തിന്റെ പ്രതിപുരുഷന്മാരാകാനുള്ള ആത്മീയത ഉണ്ടെങ്കിൽ, മേല്പറഞ്ഞ കാര്യം അംഗീകരിക്കാനാകും. എന്നാൽ, ഇത്തരം മുഖംമൂടിവച്ച് സഭാധികാരികൾ ഏകാധിപതികളും ധൂർത്തരും അധികാരം ദുർവിനിയോഗം ചെയ്യുന്നവരുമായിത്തീർന്നാലോ? ഇതാണ് ഇന്ന് സഭയിലെ ഏറ്റവും വലിയ പ്രശ്നമായി വിവരമുള്ളവരൊക്കെ ചൂണ്ടിക്കാണിക്കുന്നത്. അതുകൊണ്ട് എഡിറ്റോറിലിൽ ഉപദേശിക്കുന്ന “ദൈവത്തിൽ ആശ്രയിക്കുക, ദൈവത്തിന്റെ ഇടപെടലിന് കാത്തിരിക്കുക, ദ്രോഹം ക്ഷമിക്കുക, വഞ്ചന സഹിക്കുക” എന്നിങ്ങനെയുള്ള ‘അശ്ശത്താർ പ്ലണ്ഡങ്ങൾ’ ഉപദേശിക്കുന്നതിനേക്കാൾ എത്രയോ അഭികാമ്യവും ശ്രേഷ്ഠവും നീതിയുക്തവും ക്രിസ്തീയവുമാണ്, അനീതികളും വഞ്ചനകളും ദ്രോഹങ്ങളും ഒഴിവാക്കുക എന്നത്.

ഇത്തരം കാര്യങ്ങളിൽ ‘ശാലോ’ വായനക്കാരെ പ്രബുദ്ധരാക്കിയാൽ, വത്തിക്കാൻ കൗൺസിലിന്റെ ഈ സുവർണ്ണ ജൂബിലി വർഷത്തിൽ, വിശ്വാസവർഷത്തിൽ, നവസുവിശേഷവൽക്കരണവേളയിൽ സഭയെ ആദർശശുദ്ധിയോടെ പടുത്തുയർത്താനാകും. ഇതാണ് ‘ശാലോ’യുടെ സഭാദൗത്യം എന്നത് ഓർക്കുമല്ലോ.

ഫോൺ: 9497179433

സ്വാമി സച്ചിദാനന്ദഭാരമിയോട് ആദരപൂർവ്വം

സ്റ്റീഫൻ വെള്ളാത്തടത്തിൽ

സ്വാമി സച്ചിദാനന്ദഭാരമിയുടെ ‘ദൈവവും അവിടുത്തെ ക്രിസ്തുവും- ഒരു വിശദീകരണം’(2013 ജൂലൈ ലക്കം) വായിച്ചു. അദ്ദേഹത്തിന്റെ വിശദീകരണത്തിൽ, ക്രിസ്ത്യൻ മതമൗലികവാദം അതിന്റെ സൂക്ഷ്മരൂപത്തിൽ പ്രതിഫലിച്ചിരിക്കുന്നതായാണ് എനിക്കനുഭവപ്പെട്ടത്.

കുരിശുയുദ്ധകാലഘട്ടങ്ങളിൽ ക്രിസ്ത്യൻ മതമൗലികവാദികൾ ലോകം ചുറ്റിനടന്ന് ‘യേശുതന്നെയാണ് ക്രിസ്തു’ എന്നും ‘ക്രിസ്തുവിൽ മാത്രമാണ് രക്ഷ’ എന്നും ആക്രോശിച്ചുകൊണ്ട് മനുഷ്യശരീരത്തിൽ കത്തി കുത്തിയിറക്കിയതിനുപിന്നിൽ കച്ചവട-സാമ്രാജ്യത്വ താല്പര്യങ്ങളായിരുന്നുവെന്ന് ഇന്നു നമുക്കെല്ലാമറിയാം.

യേശുവിനെക്കുറിച്ച് ഈ മതമൗലികവാദികൾ പറയുന്നപോലെ യൊന്നും യേശു സ്വയം അവകാശപ്പെട്ടില്ലെന്നു മാത്രമല്ല, ‘ഞാൻ ക്രിസ്തു ആകുന്നുവെന്ന് ആരോടും പറയരുത്’ എന്ന് ഒന്നിലധികം തവണ യേശു ‘അമർച്ചയായി’ കല്പിക്കുകയും ചെയ്തിരുന്നു, (മത്താ. 16:20; മർക്കോ. 8:29-30, ലൂക്കോ. 29:21) എന്ന് ബൈബിളിൽ കാണാം. അതുകൊണ്ടും തീർന്നില്ല, ‘ഞാൻ ക്രിസ്തു ആകുന്നു എന്ന് പറഞ്ഞ് അനേകർ വലിയ അടയാളങ്ങളും പ്രവചനങ്ങളും നടത്തി നിങ്ങളെ വഴിതെറ്റിക്കാൻ ശ്രമിക്കും. അവരെ വിശ്വസിക്കരുത്’ (മത്താ. 24:5) എന്ന് യേശു മുന്നറിയിപ്പ് തന്നിരിക്കുന്നതായി കോടിക്കണക്കായ ബൈബിൾ കോപ്പികൾ സാക്ഷ്യം പറയുന്നുണ്ട്. സർവ്വോപരി, യേശു ആട്ടിൻതൊഴുത്തിന്റെ വാതിലാകുന്നു എന്നും, എന്നാൽ യേശു എന്ന വാതിലിലൂടെയല്ലാതെ (യേശുവിലൂടെയല്ലാതെ) പിൻവാതിലിലൂടെ ആലയിൽ കടന്ന് ഇടയനെ വെട്ടുകയും ആടുകളെ ചിതറിക്കുകയും ഒക്കെ ചെയ്യുന്ന കള്ളനും കവർച്ചക്കാരനുമായ ഒരു വ്യാജ ഇടയനെക്കുറിച്ചും യേശു വ്യക്തമായി പ്രവചിച്ചിട്ടുണ്ട്. അയാളെ തിരിച്ചറിയാനായി ഇങ്ങനെകൂടി യേശു പറഞ്ഞിരിക്കുന്നു: “നല്ലയിടയൻ ആടുകൾക്കുവേണ്ടി ജീവൻ ത്യജിക്കും, എന്നാൽ വ്യാജ ഇടയൻ ആടുകളെ കൊലയ്ക്കു കൊടുത്തിട്ട് ഓടി രക്ഷപ്പെടും”.

പിൻവാതിലിലൂടെ ആലയിൽ കടന്നതും, ആടുകളെ ചിതറിച്ചതും, ‘യേശുതന്നെയാണ് ക്രിസ്തു’ എന്ന വാദം നാലു തവണ ആവർത്തിച്ചിരിക്കുന്നതും(അപ്പോ: 9-22; 17-3; 18-5; 18-29), ഒടുവിൽ ആടുകളെ കൊലയ്ക്കു കൊടുത്തശേഷം പട്ടാള അകമ്പടിയോടെ റോമിലേക്ക്

(അടുത്ത പേജിൽ)

ഓടി രക്ഷപ്പെട്ടതുമായ ആ വ്യാജ ഇടയൻ പൗലോസാണെന്നും, മറിച്ച് ആടുകൾക്കുവേണ്ടി ജീവൻ ത്യജിച്ച നല്ലയിടയൻ ശിമയോൻ പത്രോസാണെന്നും സാമാന്യ ബുദ്ധി പണയം വയ്ക്കാത്ത -സ്വന്തം താലന്ത് കൂഴിച്ചിടാത്ത- ആർക്കും സുവ്യക്തമാക്കിത്തരുന്നുണ്ട്, ബൈബിൾ.

ലോകത്തെ രക്ഷിക്കാനായി സർവ്വശക്തനായ ദൈവത്തിന് യഹൂദകുലത്തിൽ ജനിക്കേണ്ടിവന്നെന്നും, അതല്ല യാദവകുലത്തിലാണ് ദൈവം ജനിച്ചതെന്നും മറ്റും പറയേണ്ടിവരുമ്പോൾ പണ്ഡിതന്മാരുടെ പാപ്പരത്വം മൂലമാണെന്നല്ലാതെ എന്തുപറയാൻ! കരുതന്മാരായ ഇത്തരം വഴികാട്ടികളെ ചെറുക്കാൻ ബൈബിൾ നോട്ടെഴുതി പഠിക്കുക മാത്രമാണ് ഏകവഴി. ഉദാഹരണത്തിന്, ക്രിസ്തു എന്ന ലോകരക്ഷകനെ കർത്താവെന്ന് വിളിച്ച് ആരാധനയോടെ കാത്തിരുന്ന പുരോഹിതരാണ് യേശുവിനെ ക്രൂശിച്ചുകൊന്നതെന്നും, കൊല്ലുന്നതിനുമുമ്പായി ഇദ്ദേഹം (യേശു) ക്രിസ്തു അല്ല എന്ന് അവർ ആവർത്തിച്ച് ഉറപ്പുവരുത്തിയിരുന്നു എന്നും പ്രസ്തുത പണ്ഡിതന്മാർ ഇനിയും പഠിക്കാത്ത ബൈബിൾ ഭാഗങ്ങളാണ്. യോഹ: 7-ാം അദ്ധ്യായം 1 മുതൽ 53 വരെയുള്ള അനേകം മുന്നറിയിപ്പുകളിൽ ഒരേ ഞ്ഞെങ്കിലും ക്രിസ്ത്യാനികൾ പഠിച്ച് ഓർത്തുവെച്ചിരുന്നെങ്കിൽ, 'യേശുതന്നെയാണ് ക്രിസ്തു' എന്ന ജല്പനവുമായി പൗലോസ് രംഗപ്രവേശം ചെയ്തപ്പോൾ, പൗലോസിനെയും റോമൻ സൈന്യത്തെയും എതിർക്കാൻ സാധിച്ചില്ലെങ്കിൽകൂടി യേശു പറഞ്ഞപ്രകാരം, 'അന്ന് ജെറുസലേമിലുള്ളവർ മലകളിലേക്ക് ഓടിരക്ഷപ്പെട്ടുപോലെ'(മത്താ. 24:16, 17)യെങ്കിലും ചെയ്യുമായിരുന്നില്ലേ?

ഇനിയും, താൻ ക്രിസ്തു ആണെന്ന കാര്യം യേശു അന്നു രഹസ്യമാക്കിവെച്ചിരുന്നു എന്നു ദുർവാദം നടത്തുന്ന പണ്ഡിതരോടായി പറയട്ടെ; വിചാരണ സമയത്ത് യേശു പീലാത്തോസിനുമുമ്പിൽ മൊഴി കൊടുത്തത് ഇങ്ങനെ: "പള്ളികളിലും യഹൂദർ കൂടുന്ന സ്ഥലങ്ങളിലും പരസ്യമായിട്ടാണ് ഞാൻ പ്രസംഗിച്ചത് യാതൊന്നും രഹസ്യമാക്കിയിട്ടില്ല"(മത്താ. 24:16, 17).

മഹാദാർശനികരായ മാതൃകാപുരുഷന്മാരെ ആരാധനാബിംബങ്ങളാക്കി അവതരിപ്പിച്ചും ജനങ്ങളെക്കൊണ്ട് ആരാധിപ്പിച്ചും, അവർ മുന്നോട്ടുവെച്ച ജീവിതമാർഗ്ഗദർശനങ്ങളെ അവഗണിക്കാൻ മനുഷ്യരെ പരോക്ഷമായി പ്രേരിപ്പിക്കുകയാണ് ഓരോ പുരോഹിതമതവും. അതിനാവശ്യമായ ദൈവശാസ്ത്രനിർമ്മിതിയിലേർപ്പെടുന്നവർ മതപണ്ഡിതന്മാരെന്നറിയപ്പെടുന്നു. ഈ രണ്ടു കൂട്ടർക്കെതിരെയാണ് യേശു പൊരുതിയിരുന്നത് എന്നോർക്കുക.

അതുകൊണ്ട്, സ്വാമി സച്ചിദാനന്ദഭാരമിയെപ്പോലുള്ള സാത്വികരായ സത്യാന്വേഷകർ, യേശുവിനെ ആരാധനാവിഗ്രഹമാക്കി മാറ്റി, അദ്ദേഹത്തിന്റെ സാർവ്വജനീനമായ ജീവിതദർശനത്തെ അപ്രസക്തമാക്കിത്തീർത്തുകൊണ്ടിരിക്കുന്ന പരമ്പരാഗതക്രിസ്തുവിജ്ഞാനീയ (Christology) അതിൽനിന്നും ദൈവശാസ്ത്രത്തിൽനിന്നും മൊക്കെ മോചനം നേടിവേണം സത്യാന്വേഷണം തുടരാൻ എന്ന ആഭ്യർത്ഥിക്കുന്നു. ●

പഴയിടം ഇടവകാംഗങ്ങളോട് കൂര്യാക്കോസ് വേങ്ങാപ്പള്ളിക്ക് പറയാനുള്ളത്

(ശ്രീ. കൂര്യാക്കോസ് വേങ്ങാപ്പള്ളി തന്റെ ഇടവകയിൽ വിതരണം ചെയ്ത നോട്ടീസ്-എഡിറ്റർ)

പഴയിടം ഇടവകയിൽ കഴിഞ്ഞ 45 വർഷമായി ദൈവാലയശുശ്രൂഷിയായിരുന്ന എന്നെ ജൂലൈ 1-ാം തീയതി മുതൽ ശുശ്രൂഷയിൽനിന്നും പിരിച്ചുവിട്ട വിവരം ഇതിനോടകം നിങ്ങൾ അറിഞ്ഞുകാണുമല്ലോ? എന്റെ വീട്ടിലെ സാഹചര്യങ്ങൾ നിങ്ങൾക്ക് അറിവുള്ളതാണല്ലോ? രോഗിയായ ഭാര്യയുടെ ചികിത്സയും മകളുടെ പഠനകാര്യങ്ങളുമെല്ലാം പ്രധാനമായും എന്റെ വരുമാനത്തെ ആശ്രയിച്ചാണ് നടന്നിരുന്നത്. പള്ളിയിലെ ജോലി നഷ്ടപ്പെട്ടതോടുകൂടി മുമ്പോട്ടുള്ള ജീവിതം എങ്ങനെ കൊണ്ടുപോകണമെന്നറിയാതെ ഞാൻ വിഷമിക്കുകയാണ്. എന്നെ പിരിച്ചുവിടുന്നതിനു കാരണമായി വികാരിയച്ചൻ ഉന്നയിക്കുന്ന ആരോപണങ്ങൾ തികച്ചും അടിസ്ഥാനരഹിതങ്ങളാണ്. ഞാൻ ഒരിക്കലും വികാരിയച്ചനോട് അപമര്യാദയായി പെരുമാറിയിട്ടില്ല. മദ്യപാനമോ മറ്റു ദുശീലങ്ങളോ ഇല്ലാത്ത ആളാണ് ഞാൻ എന്നത് നിങ്ങൾക്ക് അറിവുള്ളതാണല്ലോ. ഭാര്യ അത്യാസന്നനിലയിൽ ഹോസ്പിറ്റലിൽ കിടന്ന അവസരത്തിൽ പോലും ദൈവാലയത്തിലെ കാര്യങ്ങൾക്ക് ഞാൻ മുടക്കം വരുത്തിയിട്ടില്ല. ബഹുമാനപ്പെട്ട കറിപ്പാക്കലച്ചൻ പഴയിടത്ത് വന്നകാലം മുതൽ എന്നോട് രാജിവെച്ച് പോകണമെന്നാവശ്യപ്പെടുന്നു. എന്തിനാണ് എന്നെ വികാരിയച്ചൻ ശത്രുവിനെപ്പോലെ കാണുന്നത് എന്ന് എനിക്കു മനസ്സിലായിട്ടില്ല. എന്റെ വീട്ടിലെ സാഹചര്യങ്ങൾ ജോലിയിൽ തുടരുന്നതിന് എനിക്കു പ്രേരകമായി. എന്നാൽ, എന്റെ വീട്ടിലെ എല്ലാ കാര്യങ്ങളും അറിയാവുന്ന വികാരിയച്ചൻ എന്നെ പിരിച്ചുവിടുകയാണ് ചെയ്തത്. അപ്രതീക്ഷിതമായി ജീവിതമാർഗ്ഗം അടഞ്ഞ എന്റെ അവസ്ഥ നിങ്ങൾക്ക് മനസ്സിലാകും എന്നു ഞാൻ കരുതുന്നു.

എന്റെ ഇപ്പോഴത്തെ അവസ്ഥ മനസിലാക്കിയ എന്റെ അഭ്യുദയകാംക്ഷികളായ ഇടവകജനങ്ങൾ പ്രശ്നത്തിൽ ഇടപെടുകയുണ്ടായി. അവർ ജൂലൈ 3-ാം തീയതി വികാരിയച്ചനോട് വിവരങ്ങൾ അന്വേഷിച്ചു. മറുപടി തൃപ്തികരമല്ലാത്തതിനാൽ, 140 പൊതുയോഗാംഗങ്ങൾ ഒപ്പിട്ട ഒരപേക്ഷ, പൊതുയോഗം വിളിക്കുന്നതിനായി വികാരിയച്ചനു നൽകുകയും വിവരം രൂപതാകേന്ദ്രത്തിൽ അറിയിക്കുകയും ചെയ്തു. എന്നാൽ ഇടവകജനങ്ങളെ മുഴുവൻ കബളിപ്പിക്കുന്ന നിലപാടാണ് വികാരിയച്ചന്റെ ഭാഗത്തു നിന്നുമുണ്ടായത്. മുന്നറിയിപ്പുകൾ ഇല്ലാതെ ജൂലൈ 21-ാം തീയതി പൊതുയോഗം വിളിക്കുകയും എന്നെ പിരിച്ചുവിട്ട നടപടി അംഗീകരിക്കുവാൻ അംഗങ്ങളെ നിർബന്ധിക്കുകയും ചെയ്തു. എന്നാൽ ഇതിനെ ഭൂരിപക്ഷംപേരും എതിർത്തതോടെ പൊതുയോഗം പിരിച്ചുവിടുകയും, ഭൂരിഭാഗം അംഗങ്ങളും പോയി കഴിഞ്ഞപ്പോൾ പൊതുയോഗം തുടരുകയും എന്നെ പിരിച്ചുവിട്ട നടപടി അംഗീകരിച്ചതായി രേഖയുണ്ടാക്കുകയും ചെയ്തു. ഇതിനെതിരെ എന്നെ സഹായിക്കുന്നതിന് ആഗ്രഹമുള്ള ആളുകൾ രൂപതാകേന്ദ്രത്തിൽ രേഖാമൂലം പരാതിപ്പെടുകയുണ്ടായി. വികാരി ജനറാളച്ചൻ അനുഭാവപൂർവ്വം പ്രശ്നം പരിഗണിച്ചെങ്കിലും നടപടികൾ ഒന്നുമുണ്ടായിട്ടില്ല. 25-07-2013-ൽ വീണ്ടും ആളുകൾ രൂപതാകേന്ദ്രത്തിൽ പോയപ്പോൾ ഇവകയിൽത്തന്നെ ചർച്ചചെയ്തു പ്രശ്നം പരിഹരിക്കാൻ നിർദ്ദേശമുണ്ടായി. അതിനായി 4 പേരെ വികാരി ജനറാളച്ചൻ നിർദ്ദേശിക്കുകയും ചെയ്തു. അവർ വികാരിയച്ചൻ വിളിച്ചതനുസരിച്ച് ചർച്ചയ്ക്കു ചെന്നെങ്കിലും എന്നെ തിരിച്ചെടുക്കുന്നതിന് അനുകൂലമായ നിലപാടെടുക്കാൻ വികാരിയച്ചന്റെ പക്ഷത്തുനിന്നുള്ളവർ തയ്യാറായില്ല. വികാരിയച്ചനോട് പള്ളിയിൽവെച്ചോ പൊതുയോഗത്തിൽവെച്ചോ ഞാൻ മാപ്പുചോദിക്കാം എന്ന നിർദ്ദേശം എന്നോടൊപ്പമുള്ളവർ വെച്ചെങ്കിലും അതിനെ കൈക്കാരന്മാരുടെ നേതൃത്വത്തിലുള്ള വികാരിയച്ചന്റെ ആളുകൾ അംഗീകരിച്ചില്ല.

ഏകദേശം ഒരു മാസമായി ഈ പ്രശ്നങ്ങൾ ആരംഭിച്ചിട്ട്. മറ്റു വരുമാനമാർഗ്ഗങ്ങൾ ഒന്നുമില്ലാത്ത ഞാൻ ഇനി എന്തുചെയ്യും? പട്ടിണിയുടെ നാളുകളാണ് എന്നെ കാത്തിരിക്കുന്നത് എന്നു ഞാനറിയുന്നു. ഭാര്യയുടെ രോഗം അനുദിനം ഗുരുതരമാവുന്നു. ഈ സാഹചര്യത്തിൽ നിങ്ങൾ എന്നോടൊപ്പം ഉണ്ടാകും എന്നു ഞാൻ പ്രതീക്ഷിക്കുന്നു. വികാരിയച്ചൻ കൂട്ടായ്മാ മീറ്റിംഗുകളിൽ എനിക്ക് ലക്ഷങ്ങൾ നൽകാൻ തയ്യാറാണ് എന്നു പ്രസംഗിക്കുന്നു. എന്നാൽ 45 വർഷമായി ഞാൻ ചെയ്തുകൊണ്ടിരുന്ന ദൈവാലയശുശ്രൂഷിയെന്ന ജോലി തന്നെയാണ് എനിക്കാവശ്യം. ഒന്നോ രണ്ടോ ലക്ഷംരൂപാ എന്റെ ഇപ്പോഴത്തെ സാഹചര്യത്തിൽ വളരെ വേഗം തീർന്നു പോകാവുന്ന സംഖ്യമാത്രമാണ്. അതിനുശേഷം ഞാൻ എങ്ങനെ ജീവിക്കും? നടക്കാവുന്ന കാലമെല്ലാം ദൈവാലയശുശ്രൂഷിയായിരിക്കണമെന്നാണ് ഞാൻ ആഗ്രഹിക്കുന്നത്. വികാരിയച്ചൻ ആരോപിക്കുന്ന എന്തെങ്കിലും തെറ്റുകൾ എന്റെ ഭാഗത്തുണ്ടെങ്കിൽ അതിനു ക്ഷമചോദിക്കുവാനും തിരുത്തുവാനും ഞാൻ തയ്യാറാണ്. എന്നോട് ക്ഷമിക്കുവാൻ നമ്മുടെ കർത്താവിന്റെ പ്രതിപുരുഷനായ വികാരിയച്ചൻ തയ്യാറാകും എന്നു ഞാൻ കരുതിയിരുന്നു. എന്നാൽ എന്നെ പിരിച്ചുവിട്ട് ഒരു മാസമായിട്ടും എന്റെയോ എന്റെ അഭ്യുദയകാംക്ഷികളായ ഇടവകജനങ്ങളുടെയോ പരാതിക്ക് വേണ്ട പരിഗണന ലഭിച്ചിട്ടില്ല.

ഈ സാഹചര്യത്തിൽ ആഗസ്റ്റ് 11-ാം തീയതി ഞായറാഴ്ച

ആദ്യത്തെ പരിശുദ്ധ കുർബാനയ്ക്കു ശേഷം പള്ളിമുറിയുടെ മുമ്പിൽ ഞാൻ സത്യഗ്രഹം ആരംഭിക്കുകയാണ്. മറ്റ് പോംവഴികളൊന്നുമില്ലാത്തതുകൊണ്ടാണ്, ഞാൻ ഈ കടുത്ത തീരുമാനത്തിലേക്ക് എത്തിയത്. ഇടവക ജനങ്ങളെല്ലാം എന്നോട് സഹകരിക്കണമെന്ന് അഭ്യർത്ഥിക്കുന്നു.

എന്ന് വിനയപൂർവ്വം

കുര്യാക്കോസ് വേങ്ങാപ്പള്ളി

-ഞങ്ങളുടെ പ്രതിനിധി ശ്രീ. സി.വി സെബാസ്റ്റ്യൻ ആഗസ്റ്റ് 12-ന് പഴയിടം ഇടവകയിൽ ചെന്ന് അന്വേഷണം നടത്തുകയുണ്ടായി. ദേവാലയശുശ്രൂഷിയായ ശ്രീ കുര്യാക്കോസ് വേങ്ങാപ്പള്ളിക്ക് ആഗസ്റ്റ് 11, ഞായറാഴ്ച സത്യഗ്രഹമിരിക്കേണ്ടി വന്നില്ല. മറിച്ച്, കാര്യം ഗുരുതരമായി വളർന്നേക്കുമെന്ന് മനസ്സിലാക്കി, അന്ന് കാഞ്ഞിരപ്പള്ളി രൂപതയുടെ പ്രതിനിധികൾ നേരിട്ട് ഇടവകയിലെത്തി പൊതുയോഗം വിളിച്ചു കൂട്ടുകയാണു ചെയ്തത്. പ്രശ്നം രൂപതാലതലത്തിൽ രമ്യമായി പരിഹരിക്കാമെന്നും, ഒരു കാരണവശാലും പുറത്തുനിന്നുള്ളവരെ ഇടപെടുത്തരുതെന്നും രൂപതാപ്രതിനിധികൾ പൊതുയോഗത്തോടപേക്ഷിച്ചു. ഈ 'പുറത്തുനിന്നുള്ളവർ' മോനിക്കാ പ്രശ്നം മാധ്യമാഘോഷമാക്കി മാറ്റിയ ജോയിന്റ് ക്രിസ്ത്യൻ കൗൺസിൽ'കാരാണെന്നു വ്യക്തം.

നീതിക്കു വേണ്ടിയുള്ള ഒരു സമരവും പരാജയമല്ലെന്നു പറയുന്നതിനുകൊണ്ടാണ്. മോനിക്കാ തീർത്ത ഒന്നാം പടിയിൽ നിന്ന് ശ്രീ കുര്യാക്കോസ് വേങ്ങാപ്പള്ളിക്കും കുട്ടർക്കും ഇനി രണ്ടാംപടി പണിയാം. പുറത്തുനിന്നുള്ളവരുടെ പിന്തുണയും ഉണ്ടാകും. നിന്ദിതരും പീഡിതരും ചൂഷിതരുമായ നേഴ്സുമാർ സംഘടിച്ച്തുപോലെ, കേരളത്തിലെ തുച്ഛശമ്പളക്കാരും നിന്ദിതരുമായ കേരളത്തിലെ ദേവാലയശുശ്രൂഷികളും സംഘടിക്കേണ്ട കാലം അത്യാസനമായിരിക്കുന്നു. ഈ സംഭവം അതിനൊരു പ്രേരണയാകട്ടെ!

പ്രാർത്ഥന എന്ത്? എന്തിന്?

വയലാർ മൈക്കിൾ

അല്പം പ്രാധാന്യത്തോടെ ചർച്ച ചെയ്യേണ്ട വിഷയമാണ് ഇത്. കാരണം, കേരളം ഇന്ന് 'രാഷ്ട്രീയസമ്മേളനങ്ങളുടെയെന്നപോലെ, പ്രാർത്ഥനാസമ്മേളനങ്ങളുടെയും' നാടായി മാറിയിരിക്കുന്നു. അപ്പോൾ പ്രാർത്ഥന എന്ന വാക്കിന്റെ അർത്ഥവും ആ പ്രവൃത്തിയുടെ ഉദ്ദേശ്യവും മനസ്സിലാക്കിയിരിക്കേണ്ടത് ആവശ്യമാണ്.

പ്രാർത്ഥന എന്ന വാക്കിന്റെ അർത്ഥം അപേക്ഷിക്കുക, യാചിക്കുക എന്നെല്ലാമാണ്. എന്നാൽ, പ്രാർത്ഥന എന്ന വാക്കിനുപകരം ഈ വാക്കുകൾ ഉപയോഗിക്കുവാൻ പറ്റുമോ? ഇല്ല. അപ്പോൾ പ്രാർത്ഥന എന്ന വാക്കിന് മറ്റൊന്നിനോടും സാമ്യപ്പെടുത്തുവാൻ കഴിയാത്ത, തനതായ ഒരു അർത്ഥമുണ്ട്. അത് എന്താണ് എന്ന് അർത്ഥവിചാരം ചെയ്തു നോക്കാം.

അതിന്റെ യാചന എന്ന അർത്ഥം തന്നെ പരിശോധിക്കാം. യാചനയുടെ ആവശ്യം ആർക്കാണ്? അത് ഒന്നും ഇല്ലാത്തവർക്കല്ലേ? ഇന്നു പ്രാർത്ഥിക്കുന്നവരെല്ലാം ഒന്നും ഇല്ലാത്തവരല്ലേ? അല്ല.

ഭൗതികസാഹചര്യങ്ങൾ കാരണം ജീവിക്കുവാൻ സാമ്പത്തികമായി വിഷമിക്കുന്നവർക്കാണ്. അതുപോലെ രോഗങ്ങളാൽ കഷ്ടപ്പെടുന്നവരും ഉണ്ട്. ഇതിൽ സാമ്പത്തികപ്രശ്നങ്ങളുടെ കാരണം, മനുഷ്യർതന്നെ ചിട്ടപ്പെടുത്തിയിട്ടുള്ള സാമൂഹികസംവിധാനങ്ങളുടെ കുഴപ്പമാണ്. ഇന്നു ഭൂമിയിലുള്ള എല്ലാ മനുഷ്യർക്കും ജീവിക്കുവാനുള്ള വിഭവങ്ങൾ ആവശ്യത്തിലും കൂടുതലായി നിലവിലുണ്ട്. എന്നാൽ അതു വിഭജിക്കപ്പെടുന്നതിന്റെ മാനദണ്ഡങ്ങൾ മാനുഷികമായ പരിഗണനയിലല്ല. സാർത്ഥമായി

കൾക്കും കൈമിടുകയുള്ള കൂതന്ത്രശാലികൾക്കും അതെല്ലാം കൈവശംവയ്ക്കുവാനുള്ള ഭരണവ്യവസ്ഥകളാണ് നിലവിലുള്ളത്.

അപ്പോൾ ജീവിതത്തിലെ സാമ്പത്തിക ദുരിതങ്ങളുടെ പരിഹാരത്തിനുവേണ്ടി ദൈവത്തോട് പ്രാർത്ഥിക്കുക എന്നു പറയുന്നത് വിവരഭോഷമാണ്. കാരണം, അങ്ങനെയുള്ള പ്രശ്നപരിഹാരങ്ങൾക്കുവേണ്ടി യാചിക്കേണ്ടത് ഭരണസംവിധാനങ്ങളിൽക്കൂടി അതെല്ലാം കൈയടക്കി വച്ചിരിക്കുന്നവരോടാണ്. അങ്ങനെയുള്ള വ്യവസ്ഥിതിയോട് അപേക്ഷിച്ചാൽ കിട്ടിയില്ലെങ്കിൽ സമരം ചെയ്യുകയാണ് പിന്നത്തെ വഴി. അതുപോലെ രോഗാവസ്ഥയിൽ കഷ്ടപ്പെടുന്നവർ പ്രാർത്ഥിക്കുന്നത് രോഗങ്ങളിൽനിന്നുള്ള മോചനത്തിനുവേണ്ടിയാണ്.

എന്നാൽ ജീവിതം എല്ലാ നിലയിലും ഭദ്രമായിട്ടുള്ളവർ, ആർദ്രമായി ജീവിക്കുകൊണ്ട് പ്രാർത്ഥിക്കുന്നത് എന്തിനുവേണ്ടിയാണ്? അവരുടെ പ്രാർത്ഥന യാചനയാകുമോ? ഇല്ല. അവരുടെ ഭാവാഭിനയങ്ങളും, ജപമാലകളും ഫരിസേയന്റെ പ്രാർത്ഥനയ്ക്കു തുല്യമാണ്. അതായത്, ദൈവാനുഗ്രഹമെന്നു കരുതപ്പെടുന്ന എന്റെ സുഖസൗകര്യങ്ങളൊക്കെ കണ്ട്, എല്ലാവരുംതന്നെ ബഹുമാനിക്കണം എന്ന ചിന്തയോടുകൂടി ആഡംബരവാഹനങ്ങളിൽ വരുകയും, ഒന്നിനൊന്ന് മെച്ചപ്പെട്ട രീതിയിൽ സ്വയം പ്രദർശിപ്പിച്ച് പ്രാർത്ഥിക്കുകയുമാണ്. ഇതൊന്നും യാചനയല്ല, പ്രാർത്ഥനയല്ല.

വിനീതനായി അപേക്ഷിക്കേണ്ടത്, അഥവാ യാചിക്കേണ്ടത്, നമുക്ക് ഇല്ലാത്തതിനുവേണ്ടിയാണ്. അങ്ങനെ ഒന്നും ഇല്ലാത്തവരായി ഇന്ന് ആരുംതന്നെ കാണുകയില്ല, എന്നു പറയേണ്ടിവരും. കാരണം, ഭിക്ഷ യാചിക്കുന്നവനു

പോലും അഭിമാനം എന്ന 'ഞാൻ ഭാവം' ഉള്ളിന്റെയുള്ളിൽ ഉണ്ടാകും.

സ്വയം എന്തെന്ന് അറിയാതെയുള്ള 'ഞാൻഭാവം' എന്ന അഭിമാനം എല്ലാവരിലുമുണ്ട്. അതായത്, കുറച്ച അറിവുകളും, ചിന്തിക്കുവാനും പ്രവർത്തിക്കുവാനുമുള്ള കഴിവും, കുറെ തന്ത്രകൂതന്ത്രങ്ങളും എല്ലാം ഉള്ളതുകൊണ്ട്, നാംതന്നെ നമുക്ക് ഒരു ബഹുമാനം കല്പിച്ചുകൊടുത്തിട്ടുണ്ട്. ഇങ്ങനെയുള്ള അഭിമാനങ്ങൾ എല്ലാം വച്ചുപുലർത്തുന്നവർക്ക് എങ്ങനെ യാചിക്കുവാൻ കഴിയും. ഒരിക്കലും കഴിയുകയില്ല.

അപ്പോൾ പ്രാർത്ഥനയിലെ യാചകനാകണമെങ്കിൽ, നാം ഒന്നുമല്ല എന്ന മാനസികാവസ്ഥയിൽ എത്തിച്ചേരണം. സാങ്കേതികഭാഷയിൽ പറഞ്ഞാൽ, വിവിധതരം പ്രോഗ്രാമുകൾ ആക്ടിവേറ്റ് ചെയ്തു പ്രവർത്തിച്ചുകൊണ്ടിരിക്കുന്ന മനസ്സാകുന്ന സോഫ്റ്റ് വെയറിലെ സ്ക്രീനിനെ കുറച്ചു നേരത്തേക്കിലും ശുദ്ധമായി തെളിഞ്ഞ സ്ക്രീനാക്കിമാറ്റുവാൻ കഴിയണം. അതു സാധ്യമായാൽ നാം കുട്ടികളുടെ മാനസികനിലയിൽ എത്തിച്ചേരും.

ഇവിടെ നമ്മുടെ യാചന മറ്റാരോടുമല്ല. അതാണ് യഥാർത്ഥ പ്രാർത്ഥനയുടെ പ്രത്യേകത. അതായത്, നമ്മുടെ അറിവിലും അനുഭവത്തിലും പെടാതെ, എന്നാൽ അറിവിനും അനുഭവങ്ങൾക്കുമെല്ലാം കാരണമായി നമ്മിൽത്തന്നെ സ്ഥിതിചെയ്യുന്ന ശക്തിചൈതന്യത്തോടാണ് നാം യാചിക്കുന്നത്.

യാചന മറ്റുള്ളവരോടാകുമ്പോൾ അത് അപേക്ഷയാണ്. യാചന നമ്മോട് തന്നെയോകുമ്പോൾ അത് പ്രാർത്ഥനയും.

നമ്മോട് യാചിക്കാൻ എഴുതിയും ചൊല്ലിയും പഠിച്ച ജപമാല പോലുള്ള വായ്ത്താരികളുടെയൊന്നും ആവശ്യമില്ല. ലോകത്തിന്റെ നന്മയ്ക്കും ക്ഷേമമെശ്വര്യങ്ങൾക്കുംവേണ്ടിയുള്ള സദ്ഭാവനകൾ ഹൃദയത്തിൽനിറഞ്ഞൊഴുകുമ്പോൾ നമ്മിൽ ഉദിക്കുന്ന

മദ്യപിച്ച് വാഹനം ഓടിച്ച വികാരി ജനറാളിനെതിരെ കേസ്

(ഫേസ് ബുക്കിൽ വന്ന സചിത്രവാർത്ത-എഡിറ്റർ)

തൃശൂർ: മദ്യപിച്ച് വാഹനം ഓടിച്ച തൃശൂർ അതിരൂപത വികാരി ജനറാൾ പോൾ പേരാമംഗലത്തിനെതിരെ ട്രാഫിക് പോലീസ് കേസെടുത്തു. തിങ്കളാഴ്ച രാത്രി 9.30-യോടെയാണ് സംഭവം. മദ്യലഹരിയിൽ, ഇദ്ദേഹത്തിന്റെ വാഹനം അഞ്ച് വാഹനങ്ങളിൽ ഇടിക്കുകയും ചെയ്തു. ഡ്യൂട്ടിയിൽ ഉണ്ടായിരുന്ന ട്രാഫിക് പോലീസിനെ യാത്രക്കാർ വിവരം അറിയിച്ചതിനെത്തുടർന്ന് പൂക്കുന്നത്തുവച്ച് ട്രാഫിക് പോലീസ് വാഹനം തടയുകയായിരുന്നു. പരിശോധനയിൽ മദ്യപിച്ചതായി കണ്ടെത്തിയതിന്റെ അടിസ്ഥാനത്തിൽ സ്റ്റേഷനിൽ എത്തിച്ചു. വാഹനവും കസ്റ്റഡിയിലെടുത്തു. മൂന്നുമണിക്കൂറിനുശേഷം ജാമ്യത്തിൽ വിട്ടു.

-മദ്യവിലപന കുറഞ്ഞതിനാൽ 82 കോടി രൂപ നികുതിയിനത്തിൽ സർക്കാരിന് കുറവ് വന്നതു നികത്താനായിരിക്കുമോ തൃശൂർ രൂപതയിലെ വൈദികരുടെ ചാർജുള്ള ഈ വികാരി ജനറാൾ മദ്യപിച്ച് മറ്റു വൈദികർക്കു 'മാതൃക' കാണിച്ചത്?

വിവാഹത്തലേന്നുള്ള സൽക്കാരത്തിനിടെ മദ്യം വിളമ്പുന്നുണ്ടോ എന്നു സി.ഐ.ഡി നിരീക്ഷണം നടത്താൻ, വിശ്വാസികളുടെ വീടുകളിൽ അച്ചന്മാരെ വിട്ട് പ്രത്യേക പ്രാർത്ഥന ചൊല്ലിക്കാൻ ഏർപ്പാടാക്കിയ കെ.സി.ബി.സി. ഇതൊന്നും അറിയുന്നില്ലെന്നുണ്ടോ? അതോ, മദ്യനിരോധനം അത്മായർക്കുമാത്രം മതിയെന്നാണോ? മുഖ്യമന്ത്രിയുടെ ഓഫീസിൽ അദ്ദേഹത്തിന്റെ കൂടെയുള്ളവർ തെറ്റു ചെയ്തതിന്റെ പേരിൽ മുഖ്യന്റെ രാജി ആവശ്യപ്പെടുന്ന പ്രതിപക്ഷത്തിന്റെ നയം ശരിയാണെങ്കിൽ, അരമനയിൽ മാർ ആൻഡ്രൂസ് താഴത്തിനോടൊപ്പം 365 ദിവസവും കഴിയുന്ന വികാരി ജനറാൾ മദ്യപിക്കാറുണ്ടെന്ന് അറിയാമായിരുന്നിട്ടും അതിനു കൂട്ടുനിന്ന മാർ ആൻഡ്രൂസ് താഴത്ത് ഈ പദവി ഒഴിയേണ്ടതാണ്.



യാചന, 'അസതോമ സർഗമയ തമസോമാ ജ്യോതിർഗമയ മൃത്യോമോ അമൃതം ഗമയ' എന്ന മട്ടിലുള്ള പ്രാർത്ഥനയായി, അതു പ്രസരിപ്പിക്കുന്ന ശുഭരേഖകൾക്കും, പ്രപഞ്ചമനസിലേക്ക്, ആകമാനസത്തയായ ദൈവത്തിലേക്ക് ഒഴുകിയെത്തിക്കൊള്ളും.

ഇതിനുള്ള മാനസികാവസ്ഥ നമുക്കില്ല എന്നതാണു പ്രശ്നം. എന്നാൽ മനുഷ്യന് ഈ അവസ്ഥയിൽ എത്തിച്ചേരുവാൻ കഴിയും. അപ്പോഴാണ് യഥാർത്ഥ പ്രാർത്ഥന തുടങ്ങുന്നത്. യാചനയുടെ ആവശ്യവും അപ്പോഴാണ്.

എന്നാൽ, ശബ്ദഘോഷങ്ങളുടെ സഹായത്തോടെ, കുട്ടികളുടെ മാനസികനിലയിലേക്ക് മനുഷ്യരെ എത്തിക്കുവാൻ കഴിവുള്ള വിരുതന്മാർ നമ്മുടെയിടയിലുണ്ടെന്ന് ഓർത്തിരിക്കേണ്ടതുണ്ട്. ഇതിന്റെ പ്രത്യക്ഷമായ തെളിവാണ് തോമസ് മോണിക്കാ ദമ്പതിമാർക്കുണ്ടായ ദുരനുഭവം. അതായത് കരിസ്ഥാറ്റിക് ധ്യാനക്കാർ ശബ്ദഘോഷകോലാഹലങ്ങൾകൊണ്ട് ശ്രീമതി മോണിക്കായെ ഇത്തരം ഒരു അവസ്ഥയിൽ എത്തിക്കുകയായിരുന്നു. അവർ ഒരു കൊച്ചുകുട്ടിയുടെ മാനസികാവസ്ഥയിൽ എത്തിയതുകൊണ്ടാണ്, മറ്റുള്ളവർ പറയുന്നത് അതുപടി അനുസരിക്കുന്ന അവസ്ഥയിൽ അവർ എത്തിച്ചേർന്നത്. അതിന്റെകൂടെ രോഗശാന്തി എന്ന വാഗ്ദാനംകൂടി ചേർന്നപ്പോൾ അവർ അച്ചന്മാർ ചൂണ്ടിക്കാട്ടിയ എല്ലാ മുദ്രപത്രങ്ങളിലും ഒപ്പുവയ്ക്കുകയും ചെയ്തു. അങ്ങനെ അവരുടെ ഭൂസ്വത്ത്, വളരെ സുതാര്യമായിത്തന്നെ, അരമനയുടേതായി മാറി.... പ്രെയ്സ് ദ ലോർഡ്!... അല്ലേലുയ്യാ!

ശബ്ദഘോഷങ്ങളുടെ സാധ്യതകളെ ഭക്തിയുടെ പരിവേഷം ചാർത്തി വഞ്ചനയ്ക്കും ഉപയോഗിക്കാം എന്ന ഒരു പാഠംകൂടി 'തിരുസഭ' നമ്മേ പഠിപ്പിക്കുകയാണ്.

ധ്യാന കൺവെൻഷൻ എന്ന പേരിൽ നടത്തുന്ന ചൂഷണത്തിന്റെ മറ്റൊരു ഉദാഹരണംകൂടി.... ധ്യാനസമ്മേളനങ്ങൾ എല്ലാം തന്നെ മൂന്നും അതിൽക്കൂടുതലും ദിവസങ്ങളിലാണ് നടത്തുന്നത്.

ജനങ്ങളെ കുട്ടികളുടെ മാനസികനിലയിൽ എത്തിക്കുവാൻ ഒരു ദിവസംകൊണ്ടു സാധ്യമല്ല. കുറഞ്ഞത് രണ്ടു ദിവസമെങ്കിലും വേണ്ടിവരും. അതുകൊണ്ടാണ് ആദ്യദിവസങ്ങളിൽ സംഭാവനകൾ കുറയുന്നത്. എന്നാൽ മൂന്നാമത്തെ ദിവസം മുതൽ സംഭാവനകളിൽ കാര്യമായി പുരോഗതിയുണ്ടാകുന്നു.

അതുകൊണ്ട്, കുട്ടികളുടെ നിഷ്കളങ്കമാനസികാവസ്ഥയോടൊപ്പം, വിവേകികളുംകൂടി ആകേണ്ടിയിരിക്കുന്നു. നാം ശബ്ദഘോഷങ്ങൾ മനുഷ്യനെ മയക്കുകയാണു ചെയ്യുന്നതെങ്കിൽ, മൗനം അവന്റെ ആന്തരികതയെ ഉണർത്തുകയാണ്. 'ഞാൻ ഒന്നുമല്ല' എന്ന ബോധത്തിന്റെകൂടി ഉണർവ് അവിടെ സംഭവിക്കുന്നു. അവിടെ 'ഞാൻഭാവ'മില്ലാത്തതിനാൽ, സമസ്തലോകത്തിന്റെയും നമ്മയ്ക്കുവേണ്ടിയുള്ള സർഭാവനകളാൽ മനസ്സ് തുടിക്കുകയായി. മനസ്സ് നിറഞ്ഞുകവിഞ്ഞൊഴുകുന്ന ഈ സർഭാവനകളാണ് യഥാർത്ഥ പ്രാർത്ഥന.



പോപ്പ് റൂപ്പിയാനോസ് സ്പർശത്തിൽ!



പോപ്പ് റൂപ്പിയാനോസ് മരിച്ചു. എല്ലാവരും മരിക്കുന്നതുപോലെ മരിച്ചു. ഒരു കള്ളക്കളികൊണ്ടും മരണത്തിൽ നിന്നുരക്ഷപ്പെടാൻ അങ്ങേർക്കായില്ല. ഭൂമിയിലുണ്ടായിരുന്ന പരിവാരങ്ങളൊന്നുമില്ലാതെ അങ്ങേരും അന്തിമതീരുമാനത്തിനായി പത്രോസിന്റെ മുമ്പിൽ ചെന്നുനിന്നു. പത്രോസ് കുറെ താക്കോലുകളും ചൂണ്ടുവിരലിലിട്ടു കറക്കിക്കൊണ്ട് ഒരു ഹയ് സെക്യൂരിറ്റി ചെയറിൽ ഇരിക്കുകയാണ്. പോപ്പിനെ കണ്ട ഭാവമൊന്നുമില്ല. അല്പം അരിശത്തോടെ റൂപ്പിയാനോസ് ഒന്നു ചുമച്ചു. പത്രോസ് ചുമ്മാ ചോദിച്ചു: 'ആരാ?'

ങേ! റൂപ്പിയാനോസ് അന്ധാളിച്ചുപോയി. 'എന്നെ മനസ്സിലായില്ലേന്നോ? അധികം തമാശ വേണ്ട കേട്ടോ, ഞാൻ പോപ്പാണ്!' 'ശരി', പത്രോസും വിട്ടില്ല. 'പേര്?' 'റൂപ്പിയാനോസ്' പത്രോസിനു ചിരി വന്നു. 'ഞാൻ കേട്ടിട്ടില്ലല്ലോ. എന്തായിരുന്നു താഴെ ജോലി? ഇതെന്താ തലയിൽ ഈ കുന്തൻ തൊപ്പി?'

ഒരു ചെറിയ വെപ്രാളത്തോടെ പോപ്പ്: 'ഭൂമിയിൽ ഞാൻ ദൈവത്തിന്റെ പ്രതിപുരുഷനായിരുന്നു.' 'ശരി, അങ്ങനെയൊരു കാര്യം അറിയില്ല. ഒരു നിമിഷം, ഒന്ന് ചോദിച്ചോട്ടെ.' പത്രോസ് സ്വരമുയർത്തി അകത്തേയ്ക്ക് വിളിച്ചു ചോദിച്ചു: 'പ്രഭോ, ഒരു റൂപ്പിയാനോസ്സിനെ അറിയുമോ? അങ്ങയുടെ പ്രതിപുരുഷൻ എന്നു പറയുന്നു.' കനത്ത സ്വരം അകത്തുനിന്ന്: 'വിഡ്ഢി! പ്രതിപുരുഷനില്ലാതെ കാര്യങ്ങൾ നടത്താൻ നമുക്കാകില്ലേന്നോ?'

റൂപ്പിയാനോസിനു വിറയൽ തുടങ്ങി. താഴ്മയോടെ, ഇത്തവണ: 'ക്ഷിണ പത്തിരുപത്തഞ്ചുവർഷമായിട്ട് ഞാനായിരുന്നു ഭൂമിയിൽ ക്രിസ്തുവിന്റെ പ്രതിപുരുഷൻ.' പത്രോസ്: 'ശരി, ചോദിക്കാം.' അകത്തേയ്ക്ക് വിളിച്ച്, സ്വരത്തിൽ ചോദിച്ചു: 'മോനേ, യേശു, ഒരു റൂപ്പിയാനോസിനെ എന്തെങ്കിലും ജോലി ഏൽപ്പിച്ചിരുന്നോ, എവിടെയെങ്കിലും?' 'ഏയ്, എവിടെ? ഒരു പിടിയുമില്ല, പത്രോസ്.' റൂപ്പിയാനോസ് ആകെ വിതർത്തുകളിച്ചു. റൂപ്പിയാനോസ് അവസാനക്കൈയായി പറഞ്ഞു: 'എന്നാൽ വേണ്ട, ഒരു സത്യംകൂടെ പറഞ്ഞോട്ടെ? പരിശുദ്ധാരുപിയുണ്ടോ ഇവിടെ? സഭയിൽ എല്ലാക്കാര്യത്തിലും അദ്ദേഹത്തിന്റെയും പ്രതിപുരുഷനായിരുന്നു ഞാൻ.' പത്രോസ് ചിരി അടക്കാനാവാതെ, അകത്തേയ്ക്ക് വിളിച്ചു ചോദിച്ചു. 'റൂഹായേ, റൂപ്പിയാനോസിനെ അറിയുമോ? ഏതോ സഭയിലെ പോപ്പാണെന്നും പറഞ്ഞ് ഇവിടെ വന്നിട്ടുണ്ട്.' ഉടൻ അരിശത്തിൽ വന്നു ഉത്തരം: 'വേഗം സ്ഥലംവിട്ടോളാൻ പറയൂ. അയാളല്ലേ എന്നെയും മറിയത്തെയും കൂട്ടി ഇല്ലാത്ത കഥകളൊക്കെ ചമഞ്ഞത്.'



KCRM -ന് 17 അംഗ നിർവാഹകസമിതി മാർപ്പാപ്പായ്ക്കുനൽകാൻ 6 നിവേദനങ്ങൾ

- എം.കെ. തോമസ് മുട്ടപ്പള്ളി

2013 ജൂലൈ 27, ശനിയാഴ്ച കെ.സി.ആർ.എം -ന്റെ വാർഷികപൊതുയോഗം നടന്നു. വൈസ് ചെയർമാൻ ഡോ. ജോസഫ് വർഗീസിന്റെ അധ്യക്ഷതയിൽ നടന്ന പൊതുയോഗത്തിൽ, സെക്രട്ടറി ശ്രീ. കെ.കെ. ജോസ് കഴിഞ്ഞ ഒരു വർഷത്തെ പ്രവർത്തനറിപ്പോർട്ടും, ട്രഷറർ ശ്രീ. ഷാജു തറപ്പേൽ കഴിഞ്ഞ സാമ്പത്തികവർഷത്തെ വരവു-ചെലവുകളുടെ ഓഡിറ്റ് ചെയ്ത കണക്കും അവതരിപ്പിച്ചു. ചർച്ചയ്ക്കും വിശദീകരണങ്ങൾക്കുംശേഷം പ്രവർത്തനറിപ്പോർട്ടും വരവു-ചെലവുകളുടെ പൊതുയോഗം പാസ്സാക്കി.

തുടർന്നു നടന്ന തിരഞ്ഞെടുപ്പിൽ മുൻ ഭാരവാഹികളെയെല്ലാം തൽസ്ഥാനങ്ങളിൽ നിലനിർത്തിയും 4 പുതിയ അംഗങ്ങളെ കൂട്ടിച്ചേർത്തും ഒരു 17 അംഗ നിർവാഹകസമിതിക്ക് പൊതുയോഗം രൂപംകൊടുത്തു.

തുടർന്ന്, മാർപ്പാപ്പായ്ക്കു നൽകാൻ നിശ്ചയിച്ച ഇംഗ്ലീഷിൽ തയ്യാറാക്കിയ 5 ഡ്രാഫ്റ്റ് നിവേദനങ്ങൾ (1. ആഗോള കത്തോലിക്കാസഭയിൽ, ശുശ്രൂഷയുടേതായ ആദിമസഭാസമ്പ്രദായം പുനഃസ്ഥാപിക്കേണ്ടതിനെക്കുറിച്ച്, 2. കേരളസഭയിൽ തനത് അപ്പോസ്തോലിക പാരമ്പര്യമായ 'മാർത്തോമ്മായുടെ നിയമം' പുനരാവിഷ്കരിക്കുന്നത് സംബന്ധിച്ച്, 3. വിവാഹം ആഗ്രഹിക്കുന്ന പുരോഹിതർക്കും കന്യാസ്ത്രീകൾക്കും അവരെ തൽസ്ഥാനത്തു നിലനിർത്തിക്കൊണ്ടുതന്നെ, അത് അനുവദിക്കുന്നതു സംബന്ധിച്ച്, 4. വൈദിക-കന്യാസ്ത്രീ പരിശീലനം 21 വയസ്സിനുശേഷമേ തുടങ്ങാവൂ എന്നു നിഷ്കർഷിക്കണം എന്നാവശ്യപ്പെട്ട്, 5. പൗരോഹിത്യ - സന്യസ്തജീവിതാന്തസ്സുകൾ വേണ്ടെന്നു വയ്ക്കുന്നവരെ മാനുഷമായി പുനരധിവസിപ്പിക്കാൻ നയരൂപീകരണം നടത്തണമെന്നാവശ്യപ്പെട്ട്) 'സത്യജാല' എഡിറ്റർ ശ്രീ. ജോർജ്ജ് മുലേച്ചാലിൽ വായിച്ചുവരിപ്പിച്ചു. വിശദമായ ചർച്ചകൾക്കും, ആവശ്യമായ തിരുത്തലുകൾക്കുംശേഷം

പൊതുയോഗം അവയെല്ലാം കയ്യടിച്ചു പാസ്സാക്കി. തുടർന്നുനടന്ന ചർച്ചയിൽ, കോട്ടയം രൂപതയിൽ ഇന്നും തുടരുന്ന, മറ്റു രൂപതകളിൽനിന്നു വിവാഹം കഴിച്ചാൽ രൂപതാംഗത്വത്തിൽനിന്നും ഇടവകാംഗത്വത്തിൽനിന്നും പുറത്താക്കുകയും, മക്കളില്ലാത്ത ക്നാനായ ദമ്പതികൾ കുട്ടിയെ ദത്തെടുത്താൽ ആ കുട്ടിക്ക് ഇടവകാംഗത്വം നിഷേധിക്കുകയുംചെയ്യുന്ന ക്രൂരമായ അക്രൈസ്തവികത അവസാനിപ്പിക്കണമെന്നാവശ്യപ്പെട്ടുള്ള ഒരു നിവേദനംകൂടി തയ്യാറാക്കി മാർപ്പാപ്പായ്ക്കു നൽകണമെന്ന് അഭിപ്രായമുയരുകയും, അത് മറ്റു നിവേദനങ്ങളോടൊപ്പം തയ്യാറാക്കി അയയ്ക്കാൻ കെ.സി.ആർ.എം ഭാരവാഹികളെ യോഗം ചുമതലപ്പെടുത്തുകയും ചെയ്തു.

കൂടാതെ, വാക്കുകൾകൊണ്ടും പ്രവൃത്തികൾകൊണ്ടും സഭയെ നവീകരണപാതയിലേക്കു നയിച്ചുകൊണ്ടിരിക്കുന്ന ഫ്രാൻസിസ് മാർപ്പാപ്പായ്ക്ക് അഭിവാദ്യങ്ങൾ അർപ്പിച്ചുകൊണ്ട്, പാലായിൽ ഒരു പ്രകടനം നടത്തുന്നതുസംബന്ധിച്ച് ആലോചനയുണ്ടാകുകയും, ആഗസ്റ്റ് മാസത്തെ ചർച്ചാസമ്മേളനത്തിനു ശേഷം 5 മണിക്ക് പ്രകടനം നടത്താൻ പൊതുയോഗം തീരുമാനിക്കുകയും ചെയ്തു.

ഇതേത്തുടർന്ന്, അച്ചടിച്ചിലവിലേക്ക് 15,000/- രൂപ നൽകി 'സത്യജാല'യുടെ 2013 ജൂൺ ലക്കം സ്പോൺസർ ചെയ്യാൻ സന്മനസ് കാട്ടിയ, ജെ.സി.സി. പ്രസിഡന്റ് ശ്രീ. പാരായിൽ ലാലൻ തരകൻ നന്ദി അർപ്പിക്കുന്ന പ്രമേയം സെക്രട്ടറി ശ്രീ. കെ.കെ. ജോസ് കണ്ടത്തിൽ അവതരിപ്പിച്ചു. അദ്ദേഹത്തിന്റെ മാതൃക കൂടുതൽപേർ പിന്തുടരുമെന്ന പ്രത്യാശ പലരും പ്രകടിപ്പിക്കുകയും, പൊതുയോഗം കൈയടിച്ചു നന്ദിപ്രമേയം പാസ്സാക്കുകയും ചെയ്തു.

2 pm-ന് ആരംഭിച്ച പരിപാടി, 5.30-ന് പര്യവസാനിച്ചു.

കെ.കെ. ജോസ് കണ്ടത്തിൽ
-സെക്രട്ടറി, കെ.സി.ആർ.എം.



Best Compliments to

Sathyajwala

From:

Sree Angalaparameshwari Steels

24/1, Maharajan Colony
Viraganoor, Madurai - 625009



**We make wastage to valuable
Dealers in All kinds of Scraps**

Best Wishes to

Sathyajwala

From

M/s Vairarathna Steels

6C Old East Madurai Station Road
Old Kuyavarapalayam
Madurai - 625009

